

# మోక్షయ్యం

డా. బ్రా. పి. కుమార్

క్ర. నె 81/9

1993





COVER DESIGN & PRINT  
JAGATH





# ಮೊತಿಯಾಂ

ಬಾ.ಫ್ರಾ.ಬಿಂ ಪದಾಂ

ಸಂಪಾದಕ್

ಶ್ರೀ ಫೆಡ್‌ಕುಮಾರ್ ಕುಚ್ಚಿಕಾಡು

ಪ್ರಕಾಶಕ್

ಮಾಂಡ್ ಸೊಫಾಣ್ ಪ್ರಕಾಶನ್

---

ಹಾಂತ್ಲಿಂ 4 - 5 ಸೊಡ್ ಉರ್‌ಲ್ಲ್ಯಾ ಸಗ್ಳ್ಯಾ ಪದಾಂಕ್ ಶ್ರೀ ಎರಿಕ್ ಓಜೇರಿಯೊ  
ಹಾಣೆಂ ತಾಳೊ ಆನಿ ಸಂಗೀತ್ ಬಸಯ್ಲಾಂ.

# "MOTIYAN"

A Collection of songs of Late Chafra Decosta.

Year 1993

© MANDD SOBHANN PRAKASAN

'AASRO', Seminary View,

III Cross, Mangalore -575002 D.K.

Edited by : Sri Fred Kumar, Kuchikadu

Publisher : MANDD SOBHANN PRAKASAN,  
KONKANI CULTURAL CENTRE  
'AASRO', Seminary View,  
III Cross, Mangalore -575002 D.K.



***Printed at : Digantha Mudrana Ltd.***

***Yeyyadi, Mangalore -8. Ph: 412551.***

Illustrations & Art Work :

JAGATH ARTS,

BENDOORWELL, MANGALORE-2

Price Rs. 20.00



## ಮರಾಠಿ ಜಯ್ ಜೊಡ್ಲಿಂ ಕಾಂತಾರಾಂ

ಪರ್ಮಾನ್ ತಿಂಚ್ ಉತ್ರಾಂ ಉಚಾರಿಜೆ ಪಡ್ವಾತ್: ತೊ ಜಬರ್‌ದಸ್ತ್ ಉಜ್ವಾಡಾಚ್ಯಾ ಕಿರ್ಣಾಳ್ ಸುರ್ಯಾಬರಿ ಆನಿ ಹಾಂವ್ ಮಂದ್ ಪ್ರಕಾಸಾಚ್ಯಾ ಮೆಣಾಳ್ ವಾತಿಬರಿ; ತಾಚೆ ವಿಶಿಂ ಹಾಂವ್ ಕಿತೆಂ ಮ್ಹಣ್ ಬರಂವ್? ತೊ ಮ್ಹಜ್ಯಾ ಶಾಣ್ಯಾ ಬಾಪಾಯ್‌ಬರಿ ಆನಿ ಹಾಂವ್ ತಾಚ್ಯಾ ನೆಣ್ಣಾ ಪುತಾಬರಿ; ತಾಚೆವಿಶಿಂ ಹಾಂವ್ ಕಿತೆಂ ಮ್ಹಣ್ ಸಾಂಗೊಂ? ತರ್‌ಯ್ ಥೊಡೆಪಾವ್ಣಿಂ ಪೊಸೊಭರ್ ಮಿಟಾನ್ ದರ್ಯಾವಿಶಿಂ ಬಂತಿಜೆ ಪಡ್ವಾ ಆನಿ ಥೆಂಜೆ ಥೆಂಜೆ ಪಿಟಾನ್ ರುಚಿಚ್ಯಾ ಪಾನ್ಡೊಳ್ಕಾಂವಿಶಿಂ ತಕ್ಲಿ ವಿರಂವ್ಣಿ ಪಡ್ವಾ ಕಿರ್ಣಾಂ ಕಾತಿಂತ್ ರೊಂಬ್ಲ್ಯಾಶಿವಾಯ್ ಸುರ್ಯಾಚಿ ಧಾವ್ ಸಾಂಗೊಂಕ್ ಕಳನಾ ಆನಿ ಮೀಟ್ ಪೆಜೆಂತ್ ಚಾಕ್ಲಾಶಿವಾಯ್ ದರ್ಯಾಚಿಂ ಮೊಲ್ ಮೆಜುಂಕ್ ಮೆಳನಾ. ದೆಕುನ್ ದಿ. ಚಾಫ್ರಾಚ್ಯಾ 'ಮೊತಿಯಾಂ' ಪುಸ್ತಕಾಕ್ ಹಿಂ ಪ್ರಸ್ತಾವನಾಚಿಂ ಉತ್ರಾಂ ಬರಯ್ತಾಂ :

ಮಂಗ್ಳುರಿ ಕೊಂಕ್ಣಿ ಕವಿತಾಶೆತಾಂತ್ ಹ್ಯಾ ಶೆಕ್ಡ್ಯಾಚೆ ಸುರ್ದೆರ್ ಬೋವ್ ಥೊಡೆ ಅನಾಮಿಕ್ ಕವಿ ಕಾಜೊನ್ ಮಾಜ್ವಲ್ಯಾ ಉಪ್ರಾಂತ್ ಧಿರಾಸಾಣೆಚೊ ಕವಿ ಉಬ್ಜಾಲ್ಲೊ ಮ್ಹಳ್ಳಾರ್ ಲುವೀಸ್ ಮಸ್ಕರೇಳಾ. ಮಸ್ಕರೇಳಾ ಸಾಂಗಾತಾ ಆನಿ ಉಪ್ರಾಂತ್ ಪನ್ನಾಸಾವ್ಣಿ ಇಸ್ವೆ ಪರ್ಮಾಂತ್ ಮಿಣ್ಣಾಲ್ಲೆ ಕವಿ ಮಸ್ಕರೇಳಾಚ್ಯಾ ಪಾಯಾಂಥಳಾಯ್ ಪಾವ್ಲೆನಾಂತ್. ಕೊಂಕ್ಣಿಲೊಕಾಕ್ ಕವಿತೆಚಿಂ ಗಂಧರ್ವಾರಿಂ ಜಾಯ್ನಾತ್ಲೆಂ ಮ್ಹಣ್ಣಾನಾ ಕೊಣೇಂಯ್ ಕಿತ್ಯಾಪಾಸೂನ್ ವಿಂಯ್ಚೊ ಗುಂದ್ಯಾಚೆರ್ ಕವಿತಾ ರಚ್ಚಿ ? ಹ್ಯಾ ಕಿತ್ಯಾಚಿಚ್ ಪರ್ಮಾ ಕರಿನಾಸ್ತಾನಾ ಚಾ.ಫ್ರಾ. ದೆಕೊಸ್ತಾನ್ ಮಸ್ಕರೇಳಾನ್ ನಾಂಗ್ರಾಯಿಲ್ಲಾ ಶೆತಾಂತ್ ಬೆಳೆಂ ಕಾಡುಂಕ್ ಸುರು ಕೆಲೆಂ. ಕೊಂಕ್ಣಿ ಕವಿತೆಕ್ ಮರ್ಮಾದ್ ಹಾಡ್ವೆಪಾತೀರ್ ಸಪ್ನಾಂಭಿತರ್ಲ್ಯಾ ಸಪ್ನಾಂನಿ 'ಸಪ್ನಾಂತುಲೆಂ ರಾಜ್' ಬಾಂದುನ್ ತೊ ಪೆಚಾಡ್ಲೊ. ತಾಚಿಚ್ ಮ್ಹಳ್ಳಿ ವೆಗ್ಳಿ ವಾಟ್ ಧರ್ಲಿ. ಕೊಣೇಂಯ್ ತಾಚೊ ಪಾಟ್ಲಾವ್ ಕರುಂಕ್‌ನಾ ತರ್‌ಯ್, ಪಾಟಿಂ ತಾಣೆ ಪಳೆಲೆಂ ನಾ ಪಾಟಿಂ ಪಳೆಂವ್ಕೆನಾ ಜಾಲ್ಲ್ಯಾನ್ ತಾಕಾ ಆಪುಣ್ ಎಕ್ಸುರೊ ಮ್ಹಣ್ ಕಳೆಂಚ್‌ನಾ. ಕೆದೊಳ್ ಪರ್ಮಾಂತ್? ಚಾಕ್ಲಾಂವಯ್ ವರ್ಮಾಂಚ್ಯಾ ಹ್ಯೆ ಕವಿತಾಜಿಣ್ಯೆಂತ್ ಆಕ್ರೇಚ್ಯಾ ಪಾಂವ್ಡಾರ್ ತಾಚೊ ಕವಿತಾ 'ಪರಡೆಲಾ' 'ರಂಗ್-ತರಂಗ್' ಪಂಗ್ಡಾಂನಿ ಪದಾಂಖಾತಿರ್ ಆಪ್ಣಾಯ್ತಚ್ 'ಮಾಂಡ್‌ಸೊಭಾಣ್' ಪಂಗ್ಡಾನ್ ತಾಚ್ಯಾ ಕವಿತಾಂಕ್

ನವಿಜ್ ಘಂವಿ ದಿಲಿ. ಪದಾಂಚ್ಯಾ ಕೊವ್ಯಾಂನಿ, ದೂರ್‌ದರ್ಶನಾಚ್ಯಾ ಕಾರ್ಯಾಂನಿ  
 ಜಾ.ಫ್ರಾ., ಲೊಕಾಕ್ ಲಾಗಿಂ ಜಾಲೊ. ಮಾಂಡ್ ಸೊಭಾಣಾವರ್ವಿಂ ತಾಚೊ ಕವಿತಾ  
 ಲೊಕಾಚ್ಯಾ ತೊಂಡಾಂನಿ ಘೊಳುಂಕ್ ಸಾಧ್ಯ್ ಜಾಲ್ಯೊ. ಮಾಂಡ್‌ಸೊಭಾಣಾನ್ ಕಿತೆಂ  
 ಜಾ.ಫ್ರಾ.ಕ್ ದಿಲೆಂ ಆನಿ ಜಾ.ಫ್ರಾ.ನ್ ಕಿತೆಂ ಮಾಂಡ್‌ಸೊಭಾಣಾಕ್ ದಿಲೆಂ-ತೆಂ ಹಾಂಗಾ  
 ಬರವ್ನ್ ಪುರೊ ಪಡ್ವೇಂಯ್ ನಾ. ಗೊಂಯ್ವಿಂ ಭುರ್ಗಿಂ ತಾಕಾ ಶಾಳೆಂತ್ ಶಿಕ್ತಾಲಿಂ  
 ತರ್‌ಯ್, ಜಾಗ್ ಪ್ರಕಾಶನಾನ್ ತಾಚೆಂ 'ಸೊಂಶ್ಯಾಚೆ ಕಾನ್' ಪುಸ್ತಕ್ ಪರ್ಗಟ್ತಚ್  
 ಘರಾಂನೀಯ್ ತಾಕಾ ವಾಚ್ಚೊ ಆವ್ಯಾಸ್ ಲಾಚ್ಲೊ. ತ್ಯಾ ಪುಸ್ತಕಾಕ್ ಕೇಂದ್ರ ಸಾಹಿತ್ಯ  
 ಅಕಾಡೆಮಿಚಿ ಊಂಚ್ ಪ್ರಶಸ್ತಿ ಆಪ್ಣಾಯ್ತಚ್, ತಾಚೆಂ ಪುಸ್ತಕ್ ಪ್ರಗತಿ ಪ್ರಕಾಶನಾನ್  
 ಕಾನಡಿ ಲಿಪಿಂತ್‌ಯ್ ಪರ್ಗಟ್ಲೆಂ. ಪಾಟಾಪಾಟ್ ಮಂಗ್ಳುರಿ ಕೊಂಕ್ಣಿಪರ್ಜೆನ್ ಜಾ.ಫ್ರಾ.ಕ್  
 'ಕೊಂಕಣಿ ಸಾಹಿತ್ಯ ಕುಲರತ್ನ' ಮ್ಹಳ್ಳೆಂ ಬಿರುದ್‌ಯ್ ದಿಲೆಂ.

ಮ್ಹಜೆಲಾಗಿಂ ತಶೆಂಚ್ 'ಜಾಗೆ ಕವಿ' ಪಂಗಡಾದ್ಲಾರಿಂ ಮಂಗ್ಳುರಿ ಕೊಂಕ್ಣಿಂತ್ಲ್ಯಾ  
 ಜಾಯ್ತಾ ಕವಿಂಲಾಗಿಂ ಜಾ.ಫ್ರಾ.ನ್ ಸಂಬಂಧ್ ಜೊಡ್‌ಲ್ಲೊ. ಕೊಂಕ್ಣಿ ಕವಿತಾ ಶೆತಾಂತ್  
 ಆಯ್ಲೆವಾರ್ ಜಿ ಬದ್ಲಾವಣ್ ಘಡ್ಲಾ, ತಾಕಾ ಜಾ.ಫ್ರಾ.ಚೊ ಕವಿತಾ ಕಾರಣ್ ನ್ಹಯ್  
 ಮ್ಹಣ್ ಸಾಂಗೊಂಕ್ ಕೊಣ್‌ಯ್ ಧಯ್, ಘೆಂವೊನಾ. ತಾಚೆ ಸಾವ್ಲೆಂತ್ ಆಮ್ಚೆ  
 ಜಾಯ್ತೆ ತರ್ನಾಚೆ ಕವಿ ವಾಡೊನ್ ಆಯ್ಲಾತ್ ಆನಿ ಆತಾಂ ತಾಚ್ಯಾ ಮರ್ಣಾಂತ್ ತಾಂಣಿ  
 ತಾಂಚೊಚ್ ವೆಗ್ಳೊ ತರ್‌ಯ್ ಕೊಂಕ್ಣಿಕ್ ಊಂಚ್ ಉಬಾರ್ಲೊ ವಾಚೊ ಧರುಂಕ್  
 ಆಸಾತ್. ತಾಚೆಂ ಮರಣ್ ಆಮ್ಚ್ಯಾ ಕವಿಂಕ್ ಜಿಯೆಂವ್ಲೆಂ ಧಯ್, ಕವಿ ಜಾವ್ನ್  
 ಉಂಚಾಯ್‌ಕ್ ಚಡ್ಲೆಂ ಹಟ್ ಫಾವೊ ಕರ್ಚ್ಯಾಂತ್ ನವಲ್ ನಾ.

'ಮೆಲ್ಲೆ ಮ್ಹಶೀಕ್ ಬಾರಾ ಶೆರ್ ದೊದ್' ಮ್ಹಣ್ಲೆಬರಿ ಚಾಫ್ರಾ ಮಾತ್ಯೆಕ್ ಸಾರೆಂ  
 ಜಾಲ್ಯೊಚ್- ಕೊಂಕ್ಣಿಚೊ ಭೀಷ್ಪ, ಕೊಂಕ್ಣಿ ಮಳ್ಳಾವಯ್ಲೆಂ ಶಿಮ್ಪಿ ನೆಕೆತ್ - ಜಾಲೊ.  
 ಪುಣ್‌ಮ್ಹಾಕಾ ಆನಿ ಚಡೀತ್ ಕರುನ್ 'ಮಾಂಡ್ ಸೊಭಾಣ್' ಪಂಗಡಾಚ್ಯಾ ಎರಿಕ್  
 ಒರ್ಮುಲಿಯೊಕ್ ಚಾಫ್ರಾಚೊ ಜಲ್ಮ್, ತಾಚಿ ಜಿಣಿ ಆನಿ ತಾಚೆಂ ಮರಣ್ ಆಮ್ಚ್ಯಾ  
 ಜಿವಿತಾಚೊ ಅರ್ತ್ ಸೊಡುಂಕ್ ಸವಾಲ್ ಉಡವ್ನ್ ಗೆಲಾಂ.

ಬರವ್ಪಿ ಜಾವ್ನ್ ಚಾಫ್ರಾಕ್ ಸಮಾಜೆಚೊ ಹುಸ್ಕೊ ಆಸ್‌ಲ್ಲೊ. ತಾಚೆಂ ಪತ್ರಾಂ  
 ಬಾಳ್ಕಾಲಿಂನಾಂತ್. ಬಾಳ್ಕಾಲಿಂನಾಂತ್ ಮ್ಹಣ್ಣಾರ್‌ಯ್ ಬದ್ಲೊಂಕ್ ತಯಾರ್  
 ನಾತ್‌ಲ್ಲಾ ಆಮ್ಚೆ ಸಮಾಜೆನ್ ತಿಂ ಮಾಂದ್ಲಿಂನಾಂತ್. ತಾಚ್ಯಾ ನಾಟಕಾಂಚಿ  
 ಗತ್‌ಯ್‌ತಶೀಚ್ ಜಾಲಿ. 'ದೊರೊ' 'ತರ್ಲೆಂ ತರ್ಲೆಂ ಮೊರ್ದೆಂ' ತಸಲಿಂ ನಾಟಕಾಂ ತೀಸ್



ವರ್ಷಾಂ ಆದಿಂ ಲೋಕಾನ್ ಇನ್ಯಾರ್ ಕರುನ್ ಆಯ್ಲವಾರ್ ಇನಾಮಾಂಚೊ ಶಿಂವೊರ್ ವೊತುನ್ ಆಪ್ಣಾಯ್ಲಿಂ. ಮ್ಹಣ್ಚಿಚ್ ಚಾಫ್ರಾಚ್ಯಾ ದೊಳ್ಕಾಂ ಮುಕಾರ್ ತಿಲ್ ವರ್ಷಾಂ ಉಪ್ರಾಂತ್ಲಿ ಸಮಾಜ್ ಆಸ್‌ಲ್ಲಿ. ತಾಣೆ ಫುಡಾರಾಮಾತೀರ್ ಬರಯ್ಲಿಂ. ತಾಚ್ಯಾ ಆನಿ ಆಮ್ಚೆ ಸಮಾಜೆಚ್ಯಾ ಚಿಂತ್ನಾಚ್ಯಾ ವೆಗಾಚೊ ಫರಕ್ ಕಿತ್ಲೊ ಜಾಣಾಂತ್? ಏಕ್ ನ್ಹಯ್, ದೋನ್ ನ್ಹಯ್...ತಿಲ್ ವರ್ಷಾಂ!

ಚಾಫ್ರಾ ಏಕ್ ಉತ್ತೀಮ್ ಭಾಷಣ್‌ಗಾರ್. ತಾಚ್ಯಾ ಉತ್ರಾಂಚಿ ಧೊಮೊಸ್ ಆಯ್ಲೊವ್ಣಾಚ್ಯಾ ಕಾಳ್ಜಾಕ್ ರೊಂಬ್ತಾಲಿ ಆನಿ ಕಾನಾಂಕ್ ನಾಟುತಾಲಿ. ತಾಚ್ಯಾ ಉತ್ರಾಂನಿ ಮನಾಂ ಪಿಸ್ತಂವ್ಚೊ, ಕಾಳ್ಜಾಂ ಧಲಂವ್ಚೊ ಜಾದೊ ಆಸ್‌ಲ್ಲೊ. ಹೊ ಜಾದೊ, ತಾಚ್ಯಾ ಮರ್ಣಾನ್ ಆಮ್ಚೆಧಾವ್ನ್ ಝೊಂಪಯ್ ಮಾರ್ನ್ ವೆಲಾ ತರ್‌ಯ್ ತಾಚ್ಯಾ ನಾಟಕಾಂ ಆನಿ ಕವಿತೆವರಿಂ ಶೆಕ್ಡ್ಯಾಂಚ್ಯಾ ಶೆಕ್ಡ್ಯಾಂಕ್, ಕೊಂಕ್ಣಿಚಿ ಪಿಳ್ಳಿ ಬಾಳ್ವತಾವರೆಲ್ ಶಾಸ್ತ್ರಿತ್ ಉತ್ತರೊ.

ಪತ್ರ್‌ಗಾರ್ ಜಾವ್ನ್ ಚಾಫ್ರಾ ಸಾಂಗಾತಾ ಉಣ್ಕಾರ್‌ಉಣ್ ಸಾತ್ ವರ್ಷಾಂ ತರ್‌ಯ್ ಖಾಂದಾಕ್ ಖಾಂದ್ ಲಾವ್ನ್ ಮ್ಹಳ್ಳೆಬರಿ ಹಾವೆಂ ತಿಂತೆಲ್ ಝರಯ್ಲಾಂ. ಹರೈಕಾ ಅಂಕ್ಯಾಪಾಟ್ಲಾನ್ ತಾಣೆ ಕರ್ಚಿ ತಿ ತಯಾರಾಯ್ ವಿಷಯ್ ಮಾಂದುನ್ ಹಾಡ್ಪಿ ರೀತ್, ಲೇಖಿನ್ ತಯಾರ್ ಕರ್ಚ್ಯಾಂತ್ ಕಸಲೆಚ್ ಕಶ್ತ್ ಲೆಕಿನಾಸ್ತಾಂ ಕರ್ಚೊ ವಾವ್ರ್ ಕೊಂಕ್ಣಿ ಪತ್ರ್‌ಗಾರಿಕೆಂತ್ ಹಾವೆಂ ಆದಿಂ ಜಾಂವ್, ಆತಾಂ ಜಾಂವ್ ದೆಕೊಂಕ್‌ನಾ. ದುಡ್ಪಾಚೆ ಆಡ್ಪಣೆಕ್ ಆನಿ ಜಾಯ್ತಾ ಹೆರ್ ಕಾರಣಾಂಕ್ ತಾಚಿಂ ಪತ್ರಾಂ ಕುರ್ಪಾಲಿಂ ತರಯ್, ಕಾಡ್‌ಲ್ಲೊ ಹರೈಕ್ ಅಂಕೊ ಕೊಂಕ್ಣಿಚಿ ಚರಿತ್ರೆಂತ್ ಶಾಸ್ತ್ರಿತ್ ಉತ್ತರೊ.

ಫುಣ್ ಸಾಹಿತಿ ಚಾ.ಫ್ರಾ.ಕ್ ಹಾವೆಂ ಚಡೀತ್ ಪಸಂದ್ ಕೆಲ್ಲೊ ಮ್ಹಳ್ಳಾರ್ ಕವಿ ಜಾವ್ನ್ ! ಹರೈಕ್ ಕವಿತಾ ನವ್ಯಾ ಚಿಂತ್ನಾಚೆ ಬುನ್ಯಾದಿಚೆರ್ ತೊ ರಚ್ತಾಲೊ. ತೊ ವಾಚ್ಪಲ್ಯಾರ್ ಎಕೆಲ್ ಪಾವ್ಲಿಂ ಎಕೆಲ್ ಇಮಾಜಿ ದೊಳ್ಕಾಂಮುಕಾರ್ ಫುಡ್ ಜಾತಾತ್. ಸಾಂಜೆಚ್ಯಾ ಸುರ್ಯಾನ್ ಮೊಳ್ಳಾಚ್ಯಾ ಫೊಲ್ಕಾರ್ ಪಸ್ರಾಂವ್ಚ್ಯಾ ರಂಗಾಬರಿ ತಾಚೊ ಕವಿತಾ ರಂಗಾಳ್. ಆಫುಟ್ ದುಧಾಂತ್ ಲೊಣೆ ಉಪ್ಜೆಲ್ಲೆಬರಿ ತಾಚೆ ಕವಿತೆಂನಿ ಸಂಗೀತ್ ಉಪ್ಜೆತಾ. ತಾಚೆ ಕವಿತೆಂಚೊ ಸ್ವಾಧ್- ವಾಚುನ್ ಜಿರಯ್ತಲ್ಯಾಂಕ್ ಮಾತ್ ಕಳೀತ್. ತಾಚೆ ಕವಿತೆಂನಿ ಮ್ಹಾಕಾ ಹರೈಕ್ ಪಾವ್ಲಿಂ ನವೊಚ್ ಆನ್ವೊಗ್ ದಿಲಾ ಆನಿ ತ್ಯಾದೆಕುನ್ ತಾಚೊ ಕವಿತಾ ಪರಿಕ್ಷೆಕ್ ಭುರ್ಗಾನ್ ಲಿಸಾಂವ್ ಶಿಕ್‌ಲ್ಲೆಬರಿ ಹಾಂವ್ ಶಿಕ್ಲಾಂ

ಚಾ.ಫ್ರಾ.ನ್ ಪದಾಂ ತೀನ್ ವೆವೆಗ್ಯಾ ಪಾಂವ್ಡ್ಯಾಂಚೆರ್ ಘಡ್‌ಲ್ಲಿಂ. ಪಯ್ಲೆಂ ನಾಟಕಾಂ ಮಾತೀರ್ ತಾಣೆ ಹೊ ವಾವ್ರ್ ಕೆಲೊ ತರ್, ಉಪ್ರಾಂತ್ ಥೊಡ್ಯಾ ಸಂಗೀತ್

ಕಾರ್ಯವಳಿಂಖಾತೀರ್ ತಾಣೆ ಪದಾಂ ಘಡ್ಲಿಂ. ಆಕ್ರೇಕ್ ತಾಚೊ ಕವಿತಾಚ್ 'ಮಾಂಡ್‌ಸೊಭಾಣ್' ಪಂಗ್ಡಾನ್ ತಾಳೆ ಬಸವ್ನ್ ಗಾಯ್ಲಿಂ. ಪುಣ್ ಚಾಫ್ರಾಚ್ಯಾ ಸಕ್ಯಡ್ ಪದಾಂಕ್ ಕವಿತೆಚೀಚ್ ಮರಾಧ್ ಆಸಾ. ತಾಳೆ ಲಾವ್ನ್ ತಿಂ ಗಾಯ್ತಾನಾ ತಾಂಕಾಂ ಆಮಿ ಪದಾಂ ಮ್ಹಣ್ಪಾಂವ್ ತರ್ಯ್ ತಾಂಚೆ ಬಾಂದಾವಳಿಚೆ ದಿಶ್ಪಿನ್, ಅಲಂಕಾರಿಕ್ ದಿಶ್ಪಿನ್, ತಾಂತುಂ ಉಬೊ ಜಾಂವ್ಚ್ಯಾ ಇಮಾಜಿಂಚೆ ದಿಶ್ಪಿನ್, ಚಿಂತ್ನಾಚೆ ಗುಂಡಾಯೆ ದಿಶ್ಪಿನ್ ಚಾಫ್ರಾಚಿಂ ಪದಾಂ ಕವಿತಾಚ್! ಉಪ್ರಾಂತ್ ತಾಂತ್ಲೊ ಲಯ್, ತಾಳ್ ಆನಿ ಉಪೊಂವ್ಚ್ಯಾ ಸಂಗೀತಾವರ್ವಿಂ ತಿಂ ಆಪಾಪಿಂಚ್ ಪದಾಂ ಜಾವ್ನ್ ಬದಲ್ಲ್ಯಾಂತ್. ಚಾ.ಫ್ರಾ.ಚ್ಯಾ ಚಡುಣೆ ಸರ್ವಯ್ ಕವಿತಾಂಕ್ ಕಾಂತಾರಾಂ ಜಾವ್ನ್ ಬದ್ಲುಂಚಿ ಸಕತ್ ಆಸಾ ಆನಿ ತಾಚಿಂ ಸರ್ವಯ್ ಕಾಂತಾರಾಂ ಆಪ್ಲೆಸ್ತಕಿಂ ಕವಿತಾ ಜಾವ್ನ್ ಉರ್ತಾತ್.

ಚಾ.ಫ್ರಾ.ಚ್ಯಾ ಪದಾಂನಿ ಮೊಗಾಚಿಂ ಮೇಲ್, ನಿರಾಶೆಚಿಂ ತೇಲ್ ಸರಾಗ್ ಉಪೊತಾ. ಹೊ ಮೋಗ್ ಉತಳ್ ನ್ಹಯ್, ಗುಂಡಾಯೆಂತ್ ಪಾಳಾಂ ರೊಂಬಯಿಲ್ಲೊದಕುನ್ ಮಂದ್ವಾಂತ್ ಮೊಗಾಚ್ಯಾ ಚಿಂತ್ನಾಂಚೊ ರೊವೊ ಸದಾಂಯ್ ಕಿರ್ಲತಾ. ಖಿಂಯ್ ಏಕ್‌ಪಾವ್ಪಿಂ ತೊ ಪೊಲ್ಕಾವೆಲಿಂ ಭಿಂಡ್ತಾಂ ಪೊಡುಂಕ್ ಉಡ್ತಾತಾ ಆನಿ ಖಿಂಯ್ ಏಕ್‌ಪಾವ್ಪಿಂ ಮೋಗ್ ಕರುಂಕ್ ವಚುನ್ ಚೆಡ್ವಾಚ್ಯಾ ಕೆಸಾಂಚಿ ಬೊಬ್‌ಪಿನ್ ಆನಿ ಬಾಜ್ವೆಚಿ ಆಲ್ಪಿನ್ ಗಾಲಾಂನಿ ರೊಂಬವ್ನ್ ರಗ್ತಾಚಿ ವ್ಹಾಳ್ ವ್ಹಾಳಯ್ತಾ. ಮೋಗ್ ತಿತ್ಲಾರ್ ನಿವನಾ; ಆಲ್ಪಿನೆಚೊ ಕಾಂಟೊ ಕಾಳೀಜ್ ಫಾಪ್ಪುಂದಿ ಮ್ಹಣ್ ತೊ ಬೊಬೊ ಫಾಲ್ತಾ.

ಚಾ.ಫ್ರಾ.ಚ್ಯಾ ಕಾಂತಾರಾಂನಿ ಜಾನಪದಾಚೊ ಝರೊ ತಶೆಂ ಕೊಂಕ್ಲಿ ರುಕಾವೆಲೊ ಘರೊ ಭರೊನ್ ಪೊಮ್ಮತಾ. 'ಕೊಂಕ್ಲಿ ಭಾಶೆಚಿಂ ರುದಾನ್,' 'ಆಮ್ಚಿ ಭಾಸ್' 'ಕೊಂಕ್ಲಿ ಕಾಜಾರ್' - ತಾಚೊ ಕೊಂಕ್ಲಿಚೆರ್ ಆಸ್ಲೊ ಹುಸ್ಲೊ ದಾಕಯ್ತಾನಾ. 'ಅಡ್ಕುಲೊಗೊ ಬುಡ್ಕುಲೊ' 'ಸಾತ್ ಸಾತ್ ಚೊವ್ವಾ ಸನ್ಮಾಂ', 'ಫಾರಾರ್ ಫಾರ್', 'ಕಾಲ್ ಸಾಂಜೆಚ್ಯಾ ವಾದಾಳಾರ್', ಕಲ್ಪಂತಾಚ್ಯಾ ಕಮ್ರಾವೆರಿ', 'ಬಾಣಾವ್ಲೆಚ್ಯಾ ರಾನಾಂತು', ಇತ್ಯಾದಿ ಪದಾಂ ಚಾ.ಫ್ರಾ. ಕೊಂಕ್ಲಿ ಮಾತ್ಕೆಚ್ಯಾ ಚಮತ್ಕಾರೀಕ್ ಉತ್ರಾಂಚೊ ಸುತಾರಿ ಮ್ಹಳ್ಳೆಂ ಸಂಸಾರಾಕ್ ಕಳಯ್ತಾತ್.

ತತ್ವಗಿನ್ಯಾನ್ ಪಾಚಾರ್ಪಿಂ ಜಾಯ್ತೆಂ ಕಾಂತಾರಾಂಯ್ ಹ್ಯಾ ಪುಸ್ತಕಾಂತ್ ಆಸಾತ್. ಎಕೇಕ್ ಪದ್ ಎಕಾಪರಸ್ ಉಂಚ್ಲೆಂ- ಭುಂಯ್ ಮಂಡಳಾಂತ್ಲ್ಯಾ ಎಕೆಕಾ ಘರಾಂತ್ ವ್ಹರ್ನ್ ಪಾವಂವ್ಚೆ ತಸಲೆಂ. ಹೊ ಅನ್ವೊಗ್ ತುಮಿಂಚ್ 'ಮೊತಿಯಾಂ' ಪುಸ್ತಕ್ ಘೆವ್ನ್,

ಘೆತ್ಲ್ಯಾ ಉಪ್ರಾಂತ್ ವಾಚುನ್, ವಾಚ್ಲ್ಯಾ ಉಪ್ರಾಂತ್ ಗಾವ್ನ್, ಗಾಯ್ಲ್ಯಾ ಉಪ್ರಾಂತ್  
ಹೆರಾಂಕ್ ಸಾಂಗೊನ್ ಭೇಗುಂಕ್ ಜಾಯ್.

ಹಿಂ ಕಾಂತಾರಾಂ-ಚಾ.ಫ್ರಾ. ಮರೊಂಕ್ ನಾ, ಜಿವಂತ್ ಆಸಾ ಮ್ಹಣ್ ಪಾಚಾರ್ಲಿಂ  
ಕಾಂತಾರಾಂ. ಹಿಂ ಕಾಂತಾರಾಂ ಚಾ.ಫ್ರಾ.ಚ್ಯಾ ಮರ್ಣಾಚೆರ್ ಜಯ್ತ್ ಜೊಡ್ಲಿಂ  
ಕಾಂತಾರಾಂ. ತಿಂ ಆತಾಂ ಬುಕಾರುಪಿಂ ಪರ್ಗಟ್ಣಾ 'ಮಾಂಡ್ ಸೊಭಾಣಾಕ್' ಶಾಭಾಸ್ಕಿ  
ದಿತಾನಾ, ತಿಂ ವಾಚುಂಕ್ ಸುರ್ವಾತ್ ಕರ್ಚ್ಯಾ ತುಕಾಯ್ ಚಾ.ಫ್ರಾ.ಚ್ಯಾ ಪದಾಂಚ್ಯಾ  
ಸಂಸಾರಾಕ್ ಬರೊ ಯೆವ್ಕಾರ್ ಮಾಗ್ತಾಂ.

'ಮೊತಿಯಾಂ' ಪುಸ್ತಕಾದ್ವಾರಿಂ ಚಾ.ಫ್ರಾ. ತುಮ್ಮಾ ಸರ್ವಾಂಚ್ಯಾ ಘರಾಂನಿ ಸದಾಂ  
ರಾವೊಂ.

ಮೆಲ್ವಿನ್ ರೊದ್ರಿಗಸ್

ರಿಯಾದ್.

14.03.1993

# ಕೊಂಕ್ಣಿ ಸಂಸ್ಕೃತೇ ಕೇಂದ್ರ

"ಮಾಂಡ್ ಸೊಭಾಣ್" - ಅಮರ್ ಚಾಫ್ರಾಬಾಬಾಚಿಂ ಸಪಣ್, ತೆಂ ಉಟಾಉಟಿಂ ಚಾರ್ಕೆಕ್ ಹಾಡ್‌ಲ್ಲೆಂ ಸಾಧನ್ ಎರಿಕ್ ಒಜೆರ್ ಬಾಬಾಚಿಂ. "ಮಾಂಡ್ ಸೊಭಾಣ್" ಇತ್ಲ್ಯಾ ಉಂಚಾಯೆಕ್ ಪಾವಜೆ ಜಾಲ್ಯಾರ್ ಹ್ಯಾ ಸಂಸ್ಥಾಚಾ ಕಾರ್ಯಕಾರಿ ಸಮಿತಿಚಾ ಸಾಂದ್ಯಾಂಚೊ ಮೊಟೊ ವಾವ್ರ್ ಆನಿ ಕೊಂಕ್ಣಿ ಅಭಿಮಾನಿಂಚೊ ಸಹಕಾರ್ ಪ್ರಮುಖ್ ಕಾರಣ್.

1986 ವ್ಯಾ ನವೆಂಬ್ರಾಚಿ 30 ತಾರಿಕೆರ್ ಸ್ಥಾಪಿತ್ ಜಾವ್ನ್ ಆಜ್ 75 ವೆಂ ಯಶಸ್ವೀ ಮಾಂಡ್ ಸೊಭಾಣ್ ಕಾರ್ಯಂ ಪ್ರದರ್ಶಿತ್ ಕರ್ತಾ. ಹ್ಯಾ ಮಟ್ಟಾಚ್ ಆವ್ದೆಂತ್ ಆಮಿ ಕೆಲ್ಲ್ಯಾ ಸಾಹಸಿಕ್ ಸಾಧನಾದ್ವಾರಿ ಆಮ್ಕಾಂ ಸಮಾಜೆಂತ್ ಉಂಚಾಯೆಚೊ ಪಾಟ್ ಲಾಭ್ಲಾ. ತರ್‌ಯ್ ಹ್ಯಾ ಗರ್ವಾನ್ ಆಮಿಂ ಫುಮಾರ್ ಜಾಂವ್ಕ್ ನಾಂವ್.

ಆಮ್ಚೆ ಉದ್ದೇಶ್ ಕೊಂಕ್ಣಿ ಸಂಗೀತಾಚಿ ಆಸ್ತಿತಾಯ್ ಸೊಧ್ಚೊ, ತಾಕಾ ನವೆಂ ರೂಪ್ ದಿಂವ್ಚೊ ಮಾತ್‌ನ್ವಯ್, ಕೊಂಕ್ಣಿ ಲೋಕ್‌ವೇದ್, ದೇಶೀಯ್ ತಶೆಂಚ್ ನವೆಸಾಂವಾಚಿಂ ವಾದಕ್ ಉಟವ್ನ್ ಕೊಂಕ್ಣಿ ಸಂಸ್ಕೃತೆಕ್ ಸ್ಪಷ್ಟ್ ರಿತಿರ್ ದೇಶೀಯ್ ವಿಶಿಷ್ಟತಾ ಆನಿ ಸ್ವರೂಪ್ ಮಿಸ್ಕಾಂವ್ಚೆಂ, ವಿವಿಧ್ ಪ್ರಾಂತಾಂಚಾ, ಭಾಸ್ಕುಟಾಂಚಾ, ಕುಳಿಯೆಂಚಾ ಕೊಂಕ್ಣಿ ಕಲೆಕ್, ಕಲಾಕಾರಾಂಕ್ ಆನಿ ಕೊಂಕ್ಣಿಮೊಗಿಂಕ್ ಎಕ್ತಾರಾಚೆ ಗಾಂಟಿನ್ ಗಾಂಟಾಂವ್ಚೆಂ ಜಾವ್ನಾಸಾ. ತ್ಯೆ ದಿಶೆನ್ ಆಮಿಂ ಸಬಾರ್ ಪ್ರಯೋಗ್, ಸಾಧನಾಂ, ಕಾರ್ಯವಳಂಚಿಂ ಪ್ರದರ್ಶನಾ ದೀತ್ ಆಯ್ಲಾಂವ್, ಸಂಗಿಂ ಜಬರ್‌ದಸ್ತ್ ಯಶ್‌ಯ್ ಜೊಡ್ಲಾಂ.

1) ಭಾರತ್‌ಭರ್ ಶಿಂಪಡ್ಲೆಲ್ಯಾ ಕೊಂಕ್ಣಿ ಕವಿಂಕ್ ಎಕ್ಟಾವ್ನ್ ಮಾಂಡ್ ಸೊಭಾಣಾನ್ ತಾಳೊ ಬಸವ್ನ್ ಎದೊಳ್ಚಾ 74 ಪುದರ್ಯನಾಂನಿ ಗಾವ್ನ್ ದಾಕಯ್ಲಾಂ.

ಕೊಂಕ್ಣಿ ಕಲೆಚ್ಯಾ, ಸಾಹಿತ್ಯಾಚ್ಯಾ ವ್ಹಾಳ್ಯಾಂತ್ ಆಮಿ ಕೆಲ್ಲೆ ಸಭಾರ್ ನವೆ ಪ್ರಯೋಗ್ ತಶೆಂಚ್ ಕೊಂಕ್ಣಿ ಸಾಹಿತ್ಯಾಚೆ ಥರಾವಳ್ ಪ್ರಕಾರ್ ಜಾವ್ನಾಸ್ಚೆ -ಪದಾಂ, ನಾಟ್, ಲೋಕ್‌ವೇದ್ (ಜಾನ್ ಪದ್) ಕಲಾ, ರಾಂದಪ್ -ಜೆವಣ್, ರಿತಿ-ರಿವಾಜಿ ಆನಿಸಂಪ್ರದಾಯ್ ಇತ್ಯಾದಿಂಚೆರ್ ಆಮಿ ಮಾಂಡುನ್ ಹಾಡ್‌ಲ್ಲಾಂ ಪ್ರದರ್ಶನಾಂನಿ ಖಿಂಡಿತ್ ಭಳಾದೀಕ್ ಪ್ರಭಾವ್ ಪಡ್ಲಾ.

ಮಾಂಡ್ ಸೊಭಾಣ್, ಜೆವಣ್ ಸೊಭಾಣ್, ಗುಮಟ್ ಸೊಭಾಣ್, ಮಾಟವ್ ಸೊಭಾಣ್, ನಾಟ್ ಸೊಭಾಣ್, ಸಂಸಾರಾಚಿಂ ಪಯ್ಲೆಂ ಬಾಯ್ಲಾ ಪ್ರದರ್ಶನ್, ತಶೆಂಚ್

ಸಂಸಾರಾಚೊ ವ್ಹಡ್ ಬಾಯ್ಲಾ ಪ್ರದರ್ಶನ್, ಲಗ್ಗ್ 500 ಕಲಾಕಾರಾಂಕ್ ಎಕಾ ಮಾಂಚಿಯರ್ ಹಾಡುನ್ ಮಂಡೊ-ನಾಚ್ ಆನಿ ಪದಾಂಚಿಂ ವಯ್ವೀಕ್ ಪ್ರದರ್ಶನಾಚಿಂ- ಮಂಡೊ ಫೆಸ್ತ್.

"ಪರಬ್" ಪಯ್ಲೆಂ ಆಖಿಲ್ ಭಾರತೀಯ್ ಕೊಂಕ್ಣಿ ಸಂಸ್ಕೃತೀ ಫೆಸ್ತ್- ಅಕ್ಟೋಬರ್ 17 ಥಾವ್ನ್ 25 -1992. ಅಮ್ಚ್ಯಾ ಘನೇಸ್ತ್ ಆನಿ ಗಿರೇಸ್ತ್ ಕೊಂಕ್ಣಿ ಸಂಸ್ಕೃತೆಚ್ಯಾ ಹರ್ ಪ್ರಕಾರಾಂಚ್ಯಾ ಥರಾವಳ್ ಕುಸಾಂವಿಶಿಂ ಜಾಗೃತ್ ಕರುನ್ ಪ್ರದರ್ಶತ್ ಕೆಲ್ಲಿಂ ಆನಿ ಸಗ್ಳ್ಯಾ ಸಂಸಾರಾಕ್ ಕೊಂಕ್ಣಿ ಭಾಷೆಚಿ ಗಿರೇಸ್ತ್ ಕಾಯ್ ಆನಿ ಘನ್ ಊಂಬಾಯೆಕ್ ಪಾವಯ್ಲೆಂ ಏಕ್ ಮಹಾಸಾಧನ್.

'ಅಂತರಾಷ್ಟ್ರೀಯ್ ಬಾಯ್ಲಾ' - ಕೊಂಕ್ಣಿ, ಸಿನ್ಹಾಲಿ, ಕೆನ್ನಾ ಆನಿ ಇತರ್ ಬಾಯ್ಲಾ ಸಂಗೀತ್-ನಾಚ್ ಹಾಚಿಂ ಪ್ರದರ್ಶನ್ ( ಕೊಂಕ್ಣೆಂತ್ ಗುಜ್ರಾಥಿ ದಾಂಡಿಯಾ ಆನಿಪಂಜಾದೀ ಬಾಂಗ್ರಾ ನಾಚಾಚಿಂ ಮೆಳಬ್)

'ದಬಾಡೊ' ಆರೈಸ್ಪಾ- ಕಾಜರಾಂಕ್ ಏಕ್ ಮಾತ್ ಕೊಂಕ್ಣಿ ಸಂಗೀತ್ ಪಂಗಡ್. ಮುಕ್ಲಿಂ ಯೆವ್ಜಣಾಂ.

'ಕೊಂಕ್ಣಿ ಸಂಸ್ಕೃತೀ ಕೇಂದ್ರ್' ಎದೊಳ್‌ಚ್ತ್ ಸ್ಥಾಪಿತ್ ಜಾಲಾಂ. ತ್ಯಾ ಮಧೆಂ ಮಾಂಡ್ ಸೊಭಾಣಾಚೊ ಗೌರವಾಧ್ಯಕ್ಷ್ ಚಾಫ್ರಾಬಾಬಾನ್ ಹ್ಯಾ ಸಂಸಾರಾಚಿಂ ಪಯ್ಲೆಂ ಆಕೆರ್ ಕೆಲಾಂ. ಕೊಂಕ್ಣೆಂತ್ ಚಾಫ್ರಾಬಾಬಾನ್ ಹಾತ್ ಭೊಂವ್ಡಾಯ್ನಾಸ್ತಾಂ ಸೊಡ್ಲೆಂ ಕಿತೆಂಚ್‌ನಾ ಮ್ಹಣ್ಕೆತ್. ತಾಚಿಂ ಸಬಾರ್ ಕೃತ್ಯಾಂ ಎದೊಳ್ ಪರ್ಗಟ್ ಜಾಯ್ನಾಸ್ತಾಂ ಬಾಕಿ ಉರ್ಲ್ಯಾಂತ್. ಅಮ್ಚ್ಯಾ ಕೇಂದ್ರಾನ್ ಹೆಂ ಕಾಮ್ ಕರ್ಚಾಕ್ ಕಮರ್ ಬಾಂದ್ಲಾಂ. ಆನಿ ಹ್ಯಾದಿಶೆನ್ ಹೆಂ ಪಯ್ಲೆಂ ಹಂತ್ ಜಾವ್ನ್ ತಾಚ್ಯಾ ಪದಾಂಚೊ ಸಂಗ್ರಹ್ 'ಮೊತಿಯಾಂ' ಆಜ್ ಆಮಿ ಉಜ್ವಾಡಾಯ್ತಾಂವ್. ಮುಕ್ಲ್ಯಾ ಹಂತಾನಿ ತಾಚಿಂ ಕವಿತಾ, ನಾಟಕಾಂ, ಲೇಖನಾ ಇತ್ಯಾದಿ ಪರ್ಗಟ್ ಕರ್ಚೊ ವಾವ್ರ್ ಆಮಿಂ ಕರುಂಕ್ ಆಸಾ.

ಚಾಫ್ರಾಬಾಬಾಚ್ಯಾ ನಾಂವಾರ್ ನಾಟಕ್ ತರ್ಪಿತಿ ಕೇಂದ್ರ್ ಆಸಾ ಕರುನ್ ಯುವಜಣಾಂಕ್ ನಾಟಕ್‌ರಂಗಾಚ್ಯಾ ಹರ್ ಪ್ರಕಾರಾನಿ ಖ್ಯಾತ್ ನಾಟಕಿಸ್ತಾಂ ಥಾವ್ನ್ ತರ್ಪಿತಿ ದಿವಪ್ನ್ ಚಾಫ್ರಾಬಾಬಾಚಿ ನಾಟಕ್ ಹವ್ಯಾಸಿ ಥರಾನ್ ಹರ್ ಆಯ್ಕಾರಾನಿ ('ಖಾಯಂ ಆಯ್ಕಾರಾಚೊ ರಂಗ್ ಮಂಚ್') ಖೆಳಂವ್ಚೆ.

ಓತುಳ್ಚಿಂ ಬೇಂಡ್ ಮರೊನ್ ವೆಚಿ ಕಲಾ. ತ್ಯಾ ಕಲೆಕ್ ಆನಿ ತಾಚಾ ಕಲಾಕಾರಾಂಕ್ ಭದ್ರತಿ ದಿಂವ್ಚೆ ಖಾತಿರ್ ಏಕ್ ನಿಧಿಚಿಂ ಸ್ಥಾಪನ್. ಮಾತ್ ನ್ಹಯ್ ಕೊಂಕ್ಣಿ ಕಲಾ ಆನಿ ಸಂಸ್ಕೃತಿಂತ್ಲೆ ಜೇಯ್ ಪ್ರಕಾರ್ ಆಸಾತ್ ತಾಂಚಿಂ ಸೊದ್ಪಾಂ ಕರುನ್, ಅಧ್ಯಯನ್ ಆನಿ

ಪ್ರಯೋಗ್ ಕರೂನ್ ಕೊಂಕ್ಲಿ ಭಾಷೆಕ್ ಸಂಸಾರಾಚಾ ಕೊನ್ಯಾಕೊನ್ಯಾಕ್ ಪಾವಂವ್ಪಾ  
 ಉದ್ದೇಶಾನ್ ಹೊ ಸಂಸ್ಕೊ ಸ್ಥಾಪಿತ್ ಜಾಲಾ. ಕೊಂಕ್ಲಿ ಅಭಿಮಾನಿನಿಂಚೊ ನಿರಂತರ್  
 ಸಹಕಾರ್ ಆಮಿಂ ಆಂವ್ಡೆತಾಂವ್.

‘ಕೊಂಕಣ್ ಭಂವ್ಡಿ’

ಪರ್ಟೆಂತ್ ಆಮಿಂ ಸರ್ವ್ ಕೊಂಕ್ಣಾಂಕ್ ಎಕಾ ಮಾಂಚಿಯೆರ್ ಹಾಡೂನ್  
 ಕೊಂಕ್ಣಾಂಚೊ ಎಕ್ತಾರ್ ಫಡ್ಲೊ. ಆನಿ ಹೊ ಎಕ್ತಾರ್ ಥಿರ್ ಕರ್ಚಾ ದಿಶೆನ ಆಮಿ ಆಮ್ಚೊ  
 ಲ್ಹಾನ್ ಪಂಗಡ್ ಘೆವ್ನ್ ಕೊಂಕ್ಲೆಚೊ ಎಕ್ವಟ್ ಕಿತ್ಯಾಕ್ ಗರಚೊ ಮ್ಹಳ್ಳೆಂ ಸಮ್ಜಂವ್ಪಾಕ್  
 ತಾಂಚೆಲಾಗಿಂ ವೆಚೊ. ಆಪ್ಲೆ ಪಾತ್ರ್, ತುಚ್ಚೆಂ ಒರೆಂ ಮೊನ್ ಕೊಂಕ್ಲಿ ಜಯ್ತಾತ್ ಈಚ್,  
 ಒದಕ್ ತಾಂವ್.

ಮಾಂಡ್ ಸೊಭಾಣಾ ತರ್ಕೇನ್

ಫ್ರೆಡ್ ಕುಮಾರ್ ಕುಚ್ಚಿಕಾಡು

ಉಪಾಧ್ಯಕ್ಷ.





## ಚಾ.ಫ್ರಾ. ದೆಕೊಸ್ತಾ



- ◆ 10-10-1931 ಮಂಗಳೂರು, ಮಾರ್ಷಲಾಟಾರ್ ಜಲ್ಮೆ. ಚಾರ್ಲ್ಸ್ ಫ್ರಾನ್ಸಿಸ್ ಮ್ಹಣ್ ವೊಲಾಯಿಲ್ಲೆಂ.
- ◆ 1934 ದೊ|ಕ್ರಾಸ್ತಿರ್ ಮೊತಿಚಿ ಚಿಕಿತ್ಸೆನ್ ಎಕಾ ಘೋರ್ ಅಸ್ತಸ್ತಾಂತ್ಲೊ ಪಾಶಾರ್. ಉಗ್ಡಾಸ್ ದವರ್ ಪಯ್ಲಾರಿಂತ್ ದೊ | ಮೊತಿಚ್ಯಾ ಮರ್ಣಾ ವೆಳೆಂ ತಾಂಚ್ಯಾ ಜಿವಿತಾಚೆರ್ ಎಕ್ ಲಾಂಬ್ ಲೇಖನ್ ಬರಯ್ಲೆಂ.
- ◆ 1946 ಪಯ್ಲೊ ನಾಟಕ್, "ನಿಫ್ರುರ್ ಬೊತ್ಲೆ" ಶೆಜಾರ್ಕಾಚ್ಯಾ ಸೊಪ್ಯಾರ್ ಪೆಳಯ್ಲೊ. ಪಡ್ಲೊ ಜಾವ್ನ್ ಶೆಜಾರ್ಲಿಚೆಂ ಕಾಪಾಡ್ ಹಾಡಲ್ಲೆಂ.
- ◆ ಪ್ರಾಥಮಿಕ್ ಶಿಕಪ್. ಜೆಪ್ಪು ಸಾಂ ಜುವಾಂವ್ ಹಾಯರ್ ಎಲಿಮೆಂಟರಿ ಇಸ್ಕೂಲಾಂತ್. 1948 ಮಿಲಾರ್ ಹಾಯ್‌ಸ್ಕೂಲಾಂತ್ ಎಸ್.ಎಸ್.ಎಲ್.ಸಿ. ಪಾಸ್.
- ◆ 1-5-1948 ಕುಟ್ಮಾಸಂಗಿಂ ಬೊಂಬಯ್ತ್ ವಸ್ತಿ. ಭಾರತೀಯ್ ಎಲಿಸಾಂವ್ ಪಾತ್ಕಾಂತ್ ಪಯ್ಲೊ ವಾವ್ರ್. ಅಡೇಜ್ ವರ್ಸಾಂನಿ ಬಿ.ಇ.ಎಸ್.ಟಿಂ. ತ್ ಕಾಮ್. ಮಾಗಿರ್ ಧಾ ವರ್ಸಾಂನಿ ಸ್ವಂತ್ ಭಾಪ್ಪಾನೊ ಉಘಡ್ಲೊ.
- ◆ 1951 'ಪಯ್ಲಾರಿಂತ್' ಬರಪ್. ಆಟ್ ವರ್ಸಾಂನಿ ತ್ಯಾ ಪತ್ರಾಚೊ ಸಂಪಾದಕ್ ಜಾಲೊ. ತೀನ್ ವರ್ಸಾಂ ಹೆಂ ಸಂಪಾದಕ್‌ಪಣ್ ಚಲಯ್ತಾನಾ 'ವೊಲಾಚಿ ಮರ್ಣಾದ್' ಪಯ್ಲಿ ಕಥಾ ಆನಿ 'ತುಕಾಯ್ ಆಸಾ ವಾಂಟೊ' ಹ್ಯೊ ಕವಿತಾ ಉಜ್ವಾಡಾರ್.

- ◆ 1953 ಆಕಾಶ್‌ವಾಣಿಚೆರ್ ಸರಾಗ್ ಕವಿತಾಂಚಿ ವಿತ್ರಾವ್ಣಿ. ಪಯ್ಲಿ ಕವಿತಾ "ಸಪ್ಲಾಂತುಲೆಂ ರಾಜ್" ಮೀರ್ಗ್. ಉದೆಂತಿಚೆಂ ನೆಕೆತ್, ಪರ್ದೆಚೊ ಆವಾಜ್ ಆನಿ ಸಾದ್ ಪತ್ರಾಂಚೆರ್ ಉಜ್ವಾಡ್ಲಿ. ಆಕಾಶ್‌ವಾಣಿಚ್ಯಾ ಶ್ರೀ ವಿಷ್ಣು ನಾಯ್ಕಾನ್ ಗೊಂಯ್ಕಾರಾಂಕ್ ತಾಚ್ಯೊ ಕವಿತಾ ವಾಚುನ್ ದಾಕಯ್ಲೊ. "ಕೊಂಬ್ಲಾಂ ಬಾಬಾಂನೊ ಸಾದರೆ ಘಾಲಾ" ಗೀತ್ ಖೊಬ್ ಗಾಜ್ಲೆಂ.
- ◆ 1955 "ಅಂಕ್ವಾರ್ ಮೆಸ್ತ್ರಿ" ಬೊಂಬಯ್ವ್ಚ್ಯಾ ಇಂಗ್ಲೆಜ್ ಪತ್ರಾನಿಂ ಪಯ್ಲೆಂ ವಿಮರ್ಶಾಂತ್ ಆಯ್ಲೊ. ಗಲ್ಪಾಂತ್ ದರ್ಜ್ ತಾಚೆ 18 ಪ್ರಯೋಗ್‌ವದೊಳ್ ಜಾಲೆ.
- ◆ 1956 ಜಾಗ್ ಮಾಗಾಚೊ ಸಂಪಾದಕ್.
- ◆ 1960 ಪಯ್ಲಿ ಕಾದಂಬರಿ, "ಸಂಯ್ಜಾಚೆಂ ಪಾತಕ್" ಪಯ್ಲಾರಿಚ್ಯಾ ಪಾನಾಂನಿ ಸಾಂಖಿಳ್ ಕಥಾ ಜಾಲಿ. ಪಯ್ಲಾರಿಂತ್ ದೋತಿವಿರೋಧ್ ಸಂಸ್ಕೊಸ್ಥಾಪನ್. ದೋತ್ ನಾತ್‌ಲ್ಲ್ಯಾ 17 ಕಾಜರಾಂನಿ ಸುಧಾರ್ಪುಂಚೊ ಪಂಗಡ್. ದೋತಿ ವಿರೋಧ್ ನಾಟಕ್ "ಸೊಭಿತ್ ಸಂಸಾರ್" ಮರಾಠಿ ದಯ್ಜಿಕ್ "ಮರಾಠಾಂತ್" ನಾಂವಾಡ್ಲಿಕ್ ನಾಟಕಿಸ್ತ್ ಶ್ರೀ ಪಿ.ಕೆ. ಆತ್ರ ಥಾವ್ನ್ ವಿಮರ್ಶೊ ಜೊಡ್ತಾ.
- ◆ 1962 ಗೊಂಯ್ಕಾ ಪಾಲ್‌ಪುಸ್ತಕಾಂನಿ ಕವಿತಾ ಅವರ್ತಾತ್
- ◆ 1968 "ಭಾಂಗಾರ್ ಮನಿಸ್" ನಾಟಕಾಚೊ ಪಯ್ಲೊ ಪ್ರಯೋಗ್ ಪ್ರೇಕ್ಷಕ್ ನಾಸ್ತಾಂ ರದ್ದ್ ಜಾತಾ. ಪುಣ್ ಮಾಗಿರ್ ತಾಚೆ ಲಗ್ಗುಗ್ 25 ವಯ್ರ್ ಪ್ರಯೋಗ್ ಜಾತಾತ್. ತಾಚೆ 7 'ನಾಟಕ್ ಕಲಾಸಂಪತ್' ಹಾಚೆಂ ಇನಾಮಾಂ ಜೊಡ್ತಾತ್. ಕ್ರಮೇಣ್ 13 ನಾಟಕ್ 7 ಮೆಟ್ರಿ ನಾಟ್ಯುಳಿ, ಪಾಂಚ್ ನವಲ್ ಕಥಾ, ತಿನ್ಯಾಂ ವಯ್ರ್ ಕವಿತಾ ಆನಿ ಲೇಕ್ ನಾತಲ್ಲಿಂ ಲೇಖನಾಂ, ಪ್ರಬಂಧಾಂ ಬರವ್ನ್ ಕಾಡ್ತಾ.
- ◆ 1969 ಮಂಗ್ಳುರಾಂತ್ ವಸ್ತಿ. "ಜೊರ್ವಿಬುತಲ್" ಆನಿ "ತರ್ವೆಂ ತರ್ವೆಂ ಮೊರ್ವೆಂ" ನಾಟಕ್ ಮಾಂಚಿಯರ್ ಯೆತಾತ್.
- ◆ 1974 ಕಾಜರ್, ಕೊಂಕ್ಣಿ ಭಾಶೆ ಮಂಡಳಾಚೊ ಸ್ಥಾಪಕ್ ಅಧ್ಯಕ್ಷ.
- ◆ 1975 ಪಾವೂರಾಂತ್ ಕೊರ್ನಾರ್ ಕ್ರಿಸ್ತಾಂವಾಂಚೆಂ ಶೋಷಣ್ "ಉದೆವ್" ಪತ್ರಾಂತ್ ಉಗ್ತಡಾಕ್ ಹಾಡ್ತಾ.
- ◆ 1976 ಜಿವಿತ್ ಪತ್ರಾಚಿ ಸುರ್ವಾತ್.
- ◆ 1986 ಗೊಂಯಾಂ ಸಾಂಖ್ಯೆಂತ್ 'ಅಖಿಲ್ ಭಾರತ್ ಕೊಂಕ್ಣಿ ಲೇಖಿಕ್ ಸಮ್ಮೇಳ್' ಹಾಚೊ ಅಧ್ಯಕ್ಷ.

- ◆ ಮಂಗ್ಗುರ್ಲ್ಯಾ 'ಪರಡೆಲಾ', 'ರಂಗ್‌ತರಂಗ್' ಆನಿ "ಮಾಂಡ್ ಸೊಭಾಣ್" - ಸಂಗೀತ್ ಜಮ್ಮಾಂಕ್ 150 ವಯ್ರ್ ಗಿತಾಂ ರಚ್ತಾ.
- ◆ 1988 ಗೊಂಯಾಂತ್ ಚಾರ್ ಪುಸ್ತಕಾಂ ನಾಗರೀಂತ್ ಉಜ್ವಾಡ್ತಾತ್
- ◆ 1989 "ಸೊಂಶಾಚಿ ಕಾನ್ " ಕವಿತಾ ಜಮ್ಮಾಂಕ್ 'ಕೇಂದ್ರೀಯ್ ಸಾಹಿತ್ಯ್ ಆಕಾಡಮಿ' ಪ್ರಶಸ್ತಿ. ಗೊಂಯ್ಲ್ಯಾ ಇಂಗ್ಲೆಜ್, ಕೊಂಕ್ಣಿ ಆನಿ ಮರಾಠಿ ಪತ್ರಾಂನಿ ಲಾಂಬ್ ಥಿಲ್ ಉಲ್ಲೇಖ್ ಆನಿ ಲೇಖನಾಂ ಆನಿ ಸಂದರ್ಭನಾ. ಕೇರಳಾಚ್ಯಾ ಮಲೆಯಾಳಿ ಪತ್ರಾಂನಿ ಕಥಾ ಥಾಪುನ್ ಯೆತಾತ್.
- ◆ 1990 ಮಂಗ್ಗುರ್ಲೀ ಕೊಂಕ್ಣಿ ಪರ್ವಾ "ಕೊಂಕಣಿ ಸಾಹಿತ್ಯ್ ಕುಲರತ್ನ್" ಮಾನ್ ದಿವುನ್ ಸನ್ಮಾನ್ ಕರ್ತಾತ್.

'ಮಾಂಡ್ ಸೊಭಾಣ್' ಹಾಚೊ ಗೌರವಾಧ್ಯಕ್ಷ. ಎದೊಳ್ಳಾ ಸರ್ವ್ 'ಮಾಂಡ್ ಸೊಭಾಣ್' ಸಂಗೀತ್ ಕಾರ್ಯಾವಳಿನ್ 'ಸುತಾರ್' ಜಾವ್ನ್ ಲೊಕಾಮತಿಂಕ್ ದಾಧೊಸ್ ಕೆಲಾಂ.

ಗೊಂಯಾಂಥಾವ್ನ್ ಕೊಂಕ್ಣಿ ಆಕಾಡಮಿ ಪ್ರಶಸ್ತಿ ಘೆವ್ನ್ ಪಾಟಿಂ ಗಾಂವಾಂಕ್ ಪಾವ್ಲ್ಯಾ ಚಾ.ಫ್ರಾ. ಬಾಬಾನ್ ದೋನ್‌ಚ್ ದಿಸಾಂನಿ ಮಣ್ಣಿ 1992 ಇಸ್ವೆಚಾ ದಸಂಬ್ರಾಚಾ ತೀನ್ ತಾರ್ಕೀರ್ ಅಪ್ಲೆಂ ಜಿಣ್ಯೆ ಪಯ್ಲೆ ಸಂಪಯ್ಲೆಂ. ಚಾ.ಫ್ರಾ. ಅಮರ್ ಜಾಲೊ.

ಅಮರ್ ಚಾ.ಫ್ರಾ. ಬಾಬಾಚಾ ವ್ಯಕ್ತಿತ್ವಾ ವಿಶಿಂ ಸಾಂಗ್ಲೆಂ ತರ್ ಧರ್ಮ, ರಾಜಕೀಯ್ ಆನಿ ಸಾಮಾಜಿಕ್ ಗೊಡ್ಡು ಸಂಪ್ರದಾಯ್, ಫಿತಿಸ್ಪಣಾಂ ಆನಿ ಪಾಡಾರಿ ಆತರ್ಪಣಾಂಚೆರ್ ಆಪ್ಲ್ಯಾ ಲೇಖನಾಂ, ಕವನಾಂ, ಪದಾಂ, ನಾಟಕ್ ಆನಿ ಭಾಷಣಾಂನಿ ದಯಾದಾಕ್ಷಿಣಿವಿಕ್, ಧಿಯಾವಿಕ್ ರೋಸಾಳ್ ಆನಿ ಗಂಭೀರ್ ಉತ್ರಾನ್ ಶೀದಾ ಶಿಕಾ ಪ್ರಹಾರ್ ಕರುನ್ ಆಸ್‌ಲ್ಲೊ ವಿಶಿಷ್ಟ್ ವ್ಯಕ್ತಿತ್ವಾಚೊ ಧೀಮಂತ್.

ಎಕ್‌ಚ್ ಸಂಗ್ರಿಚೆರ್ ಪದಾಂ ಆನಿ ಕವಿತೆಕ್ ಸಹಜ್‌ಲ್ಲಿಂ ಉತ್ರಾಂ ವೆವೆಗ್ಳಾಂ ರಿತಿರ್ ರಚ್‌ಲ್ಲೊ ಆಪೂರ್ ಶಿಲ್ಪಿ.

ವಿಡಂಬನ್ ವಿನೋದ್, ಶಿಕಾ, ಶಿಕ್ ಆನಿ ಮಾಯಾಮೋಗ್ ಉಚಾರ್ನ್ ಸವಾಲಾಂ ಉಡವ್ನ್, ಜಾಪ್ ವಿಚಾರುನ್ ದೆವಾಲಾಗಿಂ ಶೀದಾ ಸಂವಾದ್ ಚಲಯ್‌ಲ್ಲೊ ಮನಿಸ್ ಅಬ್ಖಾ ಸಾಹಿತಿಕ್ ಶೆತಾಂತ್ ಚಾ.ಫ್ರಾ. ಬಾಬ್ ಸೊಡ್ಲ್ಯಾರ್ ದುಸ್ರೊ ಝಳ್ತನಾ.



# 1. ಉತ್ರಾಂ

ಉತ್ರಾಂ ಕೋಧಾನ್ ಜಳಂವೈತಾತ್  
ಉತ್ರಾಂ ಮಯ್ಯಸಾನ್ ಲೋಳಂವೈತಾತ್

ಉತ್ರಾಂ ಶಿಣಾನ್ ಕಾಂಪುಯಿತಾತ್  
ಉತ್ರಾಂ ಭಯಾನ್ ಧಾಂಪುಯಿತಾತ್

ಉತ್ರಾಂ ಕೊಡ್ಪಾಣೇನ್ ಚಿರುಂಯಿತಾತ್  
ಉತ್ರಾಂ ಅಲಕ್ಷೇನ್ ಉಡಂವೈತಾತ್

ಉತ್ರಾಂ ರಾಗಾನ್ ಜಡಂವೈತಾತ್  
ಉತ್ರಾಂ ಮೊಗಾನ್ ಮಾತ್ ಗಾಂವುಯಿತಾತ್



## 2. ಮಾಗ್ಗಿ

ಏ ಕೊಂಕ್ಲಿ ರಂಗಾ, ಏ ನ್ಹವ್ವಾ ತರಂಗಾ  
ಲಗೀನ್ ತುಮ್ಮೆಂ ಜಾಂವ್‌ರೇ  
ರಂಗ್ ತರಂಗ್ ನಾಂವ್ ಪಾಂವ್  
ಕೊಂಕ್ಲಿ ಗಾಂವಾನ್ ಗಾಂವ್‌ರೇ  
ಕೊಂಕ್ಲಿ ಗಾಂವಾನ್ ಗಾಂವ್

ಗಾಯನ್ ಗಳ್ಳಾಂತ್ ಗಾಜಂವ್  
ಪಾಯಾಂನಿ ನಾಚ್ ವ್ಹಾಜಂವ್  
ಉತ್ರಾನ್ ಉತರ್ ಕಾಳ್ಜಾಂ ಮತಿಂ  
ಅಟವ್ನ್ ಅಟವ್ನ್ ಅಟವ್ನ್ ಶಿಜಂವ್‌ರೇ.





### 3. ಮಾಗ್ಗೊ

ಧನಿಯಾ ದೆವಾ ಪಾವ್  
ಬಗ್ಗಿನ್ ತರಿ ರಾವ್  
ಸೊಸುಂಕ್ ನ್ಹಜೊ ಸೊಸುಂಕ್ ನ್ಹಜೊ  
ಜಿವಿತಾಚಿ ದಾವ್

ಮಾಗೊನ್ ಮಾಗೊನ್ ತೂಂ  
ನಾಗೊವ್ನ್ ಗೆಲಾಯ್ ಮೂ  
ಹಾಂವೆಯ್ ಮಾಗ್ಗೊ ತರ್  
ದಿಶಿ ಕಿತಂ ತೂಂ ?

ಪೆಂಕ್ಪಾಂತ್ ಮ್ಹಜ್ಯಾ ಮೊಂಚ್  
ಚಿಂತುಂಕ್ ಯೆನಾ ಲೊಂಚ್  
ಕುಡ್ಯೊ ಏಕ್ ದಿನಾಂಯ್ ಜಾಲ್ಯಾರ್  
ದೊನ್ಯಾ ದವರ್ ತೂಂಚ್



## 4. ವೊರೆಸಾಂವ್

ಆಮ್ಚೆಂ ಮಾಗ್ಣೆಂ ವೊರೆಸಾಂವ್  
ವ್ಹರ್ಗೆ ಘಾಂಟಿ ಗಾಂವಾನ್ ಗಾಂವ್  
ಢಾಂವ್ ಢಾಂವ್ ಢಾಂವ್ ಢಾಂವ್

ಚಿಕೊಳೆಚಿ ಪಾಕ್ಳಿ ವೊಡುನ್  
ಚಂದ್ರೆಮಾಚೊ ಕುಡ್ಯೊ ಕಾಡುನ್  
ತಾಂಬ್ಡ್ಯಾ ರಗ್ತಾ ಧಾರ್ ಸೊಡುನ್

ಕಾಳ್ಜಾಂತ್ ತುಜ್ಯಾ ತರಿ ಮಾರುನ್ ಲಾಂವ್  
ಢಾಂವ್ ಢಾಂವ್ ಢಾಂವ್ ಢಾಂವ್

ಚಾರಾಂಯ್ ಕುಶಿಂ ಚುಡಿ ದಿಸೊಂ  
ಮಸ್ತಕಾಂತ್ ಮಾಂಕೊಡ್ ನಾಚೊಂ  
ದೀಸ್ ತುಜೊ ಕಸೋಯ್ ವಚೊಂ

ರಾತ್ ಆಯ್ಕಿ ಮಿಶಾಲ್‌ಭರಿತ್ ಜಾಂವ್  
ಢಾಂವ್, ಢಾಂವ್, ಢಾಂವ್, ಢಾಂವ್




## 5 . ನಮೋ ಸರ್ವೇಶ್ವರಾ

ನಮೋ ನಮೋ ನಮೋ ಸರ್ವೇಶ್ವರಾ  
ಆಮ್ನಾ ಸಂಸಾರಾಚ್ಛಾ ಸಾಲ್ವಾದೊರಾ  
ನಮೋ ನಮೋ ನಮೋ.....

ನೇತ್ರಾವತಿ ಜುವಾರಿ ಲಾಗಿಂ ಸರಾ  
ಸಪ್ತ ಕೊಂಕಣಾಂತು ಜೀವಾಳ್ ಭರಾ  
ಮೆಲ್ಲೆಲ್ಯಾ ಪಿತ್ರಾನೊ ದಯಾ ಕರಾ  
ಜಿಯೆಂವ್ಕ್ಯಾ ಮಿತ್ರಾನೊ ವೆಂಗೆವ್ನ್ ಧರಾ  
ನಮೋ ನಮೋ ನಮೋ.....

ಮಾಗ್ತಾಂವ್ ಆಜ್ ಆಮಿ ಆಮ್ನಾ ದಾರಾ  
ತೋಮಾ ಬೇತಾಳಾಚಿ ಪಾರಂಪರಾ  
ನಮೋ ಬಾಪು ಸ್ವಾಮಿ ಸಾಂಕ್ರವರಾ  
ನಮೋ ನಮೋ ನಮೋ ಸರ್ವೇಶ್ವರಾ  
ನಮೋ ನಮೋ ನಮೋ.....



## 6. ಬಾಣಾವ್ಲೆಚ್ಯಾ ರಾನಾಂತು

ಬಾಣಾವ್ಲೆಚ್ಯಾ ರಾನಾಂತು

ಬೊಬಾವ್ ಜಣಾ ಮನಾಂತು

ರಿಗ್ಲೆಕೊಲೆ ರಿಗ್ಲೆಕೊಲೆ

ಕುಂಕ್ಡಾಪಿಲಾಂಕ್ ವ್ಹಾವುನ್ ಗೆಲೆ

ಆಕಾಂತಾಚೆ ಉಚ್ಚೆ ಉಲೆ

ಬಾಣಾವ್ಲೆಚ್ಯಾ ರಾನಾಂತು

ಬೊಬಾವ್ ಜಣಾ ಮನಾಂತು

ಸ್ವಯ್‌ಗಾ ಕೊಲೆ ಸ್ವಯ್‌ಗಾ ಕೊಲೆ

ಅಯ್ಲ್ಯಾಂ ಘೆವುನ್ ಉತರ್ ಉಲೆ

ಮಂಗ್ಳುರಾಂತ್ಲೆ ಚಲಿಯೊ ಚಲೆ

ಬಾಣಾವ್ಲೆಚ್ಯಾ ರಾನಾಂತು

ಪಡ್ಲ್ಯಾಂ ತುಮ್ಮೊ ಮೊಗಾಂತು

ಮೊಗಾನ್ ದೊಳೆ ಪೊಲೆಪೊಲೆ

ಗೊಪಾಂತ್ ತುಮ್ಮೊ ಮೇಣ್ ಜಾಲೆ

ರುಪ್ಣೆ ತುಮ್ಮೆಂ ದವರ್ತಲೆ

ಜಿವಿತ್ ಭರುನ್ ಮನಾಂತು


ಬಾಣಾವ್ಲೆಚ್ಯಾ ರಾನಾಂತು

ಬಾಣಾವ್ಲೆಚ್ಯಾ ರಾನಾಂತು

ಎಕಾ ಎಕಾ ಬಿಣಾಂತು

ಪೊಮ್ಮೆ ಆನಿ ಉದಾರ್

ಪಡ್ಲ್ಯಾಂ ತುಮ್ಮೊ ಮೊಗಾಂತು



## 7.ತಾನ್ ಭಾಗ್ಗಿನಾ

ಓ.....ತುಜ್ಜಾ ಗಾಲಾವಯ್ಲಿಂ  
 ಬಿಂರ್ದಾಂ ಪೊಡುಂಕ್ ಉಡ್ತಾಲೊಂ  
 ತುಜ್ಜಾ ಗಾಲಾಂಚಿ ತಾಂಬ್ಲಾಣ್ ಕರಿ  
 ಹಾತಾಕ್ ಮ್ಹಜ್ಜಾ ಲಾಗ್ಗಿನಾ?

ಮೋಗ್ ಮ್ಹಜ್ಜಾ ಕಾಳ್ಜಾಂತ್ ಆಸಾ  
 ತೊಂಡಾರ್ ಉದೆನಾ  
 ಮೋಗ್ ಮ್ಹಜ್ಜಾ ಮನಾಂತ್ ಆಸಾ  
 ಉತ್ರಾಂತ್ ಸಾದನಾ.

ಭಿಂರ್ದಾಂ ತುಜ್ಜಾ ಪೊಲ್ಕಾಂವೆಲಿಂ  
 ಪೊಡುಂಕ್ ಮೊಗಾ ಉಡ್ತಾತಾನಾ  
 ತಾಂಬ್ಲಾಣ್ ತಾಂಚಿ ಸಾಂಗ್ ಕರಿ ?  
 ಹಾತಾಕ್ ಮ್ಹಜ್ಜಾ ಲಾಗ್ಗಿನಾ

ಸಾಗೊರ್ ಮೊಗಾ ಮಯ್ಜಾಸಾಚೊ  
 ತುಂ ಮ್ಹಣ್ ಚಿಂತುನ್ ಉಪೆತಾನಾ  
 ಮೆಳ್ಳ್ಯಾ ಮೊಗಾಚಿ ಸಾಯ್ ಶೆಳೇರ್  
 ಕುಡಿ ಆತ್ಮ್ಯಾನ್ ಭೊಗ್ಗಿನಾ

ದರ್ಜಾ ಪೊಟಾಂತ್ ಜಾಳಾಂ ಗಾಲಿಂ  
 ತಾರ್ಕಾಬೊರೊಯ್ ಪಾಗ್ಗಿನಾ  
 ತರೀ ಮ್ಹಜಿ ತಾವ್ ಗಾಗಲಿ  
 ಮೊರಾ ಪರ್ಯಂತೀ ಭಾಗ್ಗಿನಾ



## 8. ಕೊಡ್ಯಾಳ್ವೀಂ ಬಸ್ಸಾಂ

ತರ್ವೆಂ ರಗತ್ ಉಟೊಂಕ್ ಜಾಯ್

ಮೊಣ್ಯೆಂ ತೊಂಡಾಂ ಸುಟೊಂಕ್ ಜಾಯ್

ಕೊಡ್ಯಾಳಾಂತ್ಲ್ಯಾ ಬಸ್ಸಾಂಚಿ ತಿ ಲಾಯ್ ಲೂಟ್ ರಾವೊಂಕ್ ಜಾಯ್

ಕೊಂಪಿಟಶನ್ ಕೊಂಪಿಟಶನ್

ಮುಸ್‌ಮುಸೊನ್ ತಿ ಯೆತ್ ಗಾಡಿ

ಹಾಂಡಿರ್ ಆಪ್ಲ್ಯಾ ಬುರ್ಕ್ಲಾಕ್ ಘೆವುನ್ ಆವಯ್ ಎಕ್ಲಿ ಮೆಟ್ ಕಾಡಿ

ಹಾಕ್‌ಲೆ ಸಾಯ್ಸ್ ಹಾಕ್‌ಲೆ ಸಾಯ್ಸ್ ರಾಯ್ಸ್ ಮ್ಹಣುನ್ ದರ್ವಡ್ಚಾ

ಬಾಳ್ಕಿಂ ತೆಣೆ ಆವಯ್ ಹೆಣೆ ಪಳೆಂವ್ಕ್ ಕೊಣಾಕ್ ಪರ್ವಡ್ಚಾ?

ಹಾಂತ್ಲೆಂ ವೆಗಿಂ ಸುಟೊಂಕ್ ಜಾಯ್

ಬಿರ್ಮತ್ ದೊಳ್ಯಾಂತ್ ಉಟೊಂಕ್ ಜಾಯ್

ಕೊಡ್ಯಾಳಾಂತ್ಲ್ಯಾ ಬಸ್ಸಾಂಚಿ ತಿ ಲಾಯ್ ಲೂಟ್ ರಾವೊಂಕ್ ಜಾಯ್

ಮ್ಹಾತಾರೊ ಪಳೆ ಹಾತಿಂ ದಾಂಡೊ ಪಿರಾಯೆನ್ ಕಡ್ವಡ್ಚಾ

ಬರೊಡ್ವಿಯಾ ಸಾಯ್ಸ್ ಪೋಲಾ ಕಂಡಕ್ಪರ್ ದಡ್ವಡ್ಚಾ

ಪಿರ ಪೋಲೆ ದುಂಬು ಪೋಲೆ ಮ್ಹಣೊನ್ ಕೆವೊಲ್ಲಾ ದಾರ್ಶಿತಾ

ತಿತ್ಲ್ಯಾ ಭಿತರ್ ಪೊಕ್ರಿ ಬೊಟಾಂ ಬಾಯ್ಲಾಂ ಕುಲ್ಯಾಂಕ್ ಮೊರ್ಪಿತಾ

ಹಾಂತ್ಲೆಂ ವೆಗಿಂ ಸುಟೊಂಕ್ ಜಾಯ್ ಪೊಕ್ರಿ ಬೊಟಾಂ ಕಾಪುಂಕ್ ಜಾಯ್

ಕೊಡ್ಯಾಳಾಂತ್ಲ್ಯಾ ಬಸ್ಸಾಂಚಿ ತಿ ಲಾಯ್ ಲೂಟ್ ರಾವೊಂಕ್ ಜಾಯ್



## 9. ನ್ತವೆಂ ವರಸ್

ಪೊಚ್ಚೊಳೆಬಾ ಪುಲಾನಿ, ವೆಡ್ಕೊಳ್ ಮಾರ್ಲಿ ಚಂದ್ರೆಮಾ  
ಪರ್ದೆ ಕಿತೆಂ, ನ್ತವೆಂ ಕಿತೆಂ, ಆಮ್ಕಾಂ ಮಾತ್ಯೆಂ ಸಾಂಗ್ ಮಾಮಾ  
ಕೊಣಾಕ್ ಕಾಂಯ್ ಕಳ್ಳೆ ಆದಿಂ, ಝಾಡ್ ಪಿಶೆಂ ಲಾಯ್ಲಾಂ  
ನ್ತವೆಂ ವರಸ್ ಆಯ್ಲಾಂ.

ನ್ತವೆಂ ವರಸ್ ಆಯ್ಲಾಂ  
ಪರ್ಯಾ ಪಾಯಾಂಕ್ ನ್ತವಿಂ ಜೊತಿಂ  
ನಾಚ್ಲಿಂ ದಾದ್ಲೆ ಬಾಯ್ಲಾಂ  
ನ್ತವೆಂ ವರಸ್ ಆಯ್ಲಾಂ


೨೩

ಪೊಚ್ಚೊಳೆಬೆ ವೆಡ್ಕೊಳೆಂತ್, ಚಂದ್ರಾಕ್ ಕಾಂಯ್ ಗಮ್ಲೆಂನಾ  
ಪರ್ದೆ ಕಿತೆಂ, ನ್ತವೆಂ ಕಿತೆಂ ಸಾಂಗೊಂಕ್ ಝರಿ ಜಮ್ಲೆಂನಾ  
ನ್ತವೆಂ ಕಾಪಡ್ ಹಾಡ್ಲಾ ಆದಿಂ ಪರ್ದೆಂ ಪಿಂಜುನ್ ಘಾಯ್ಲಾಂ  
ನ್ತವೆಂ ವರಸ್ ಆಯ್ಲಾಂ

೨೪

ನ್ತವೆಂ ವರಸ್ ಆಯ್ಲಾಂ  
ಪರ್ಯಾ ಪಾಯಾಂಕ್ ನ್ತವಿಂ ಜೊತಿಂ  
ನಾಚ್ಲಿಂ ದಾದ್ಲೆ ಬಾಯ್ಲಾಂ  
ನ್ತವೆಂ ವರಸ್ ಆಯ್ಲಾಂ

೨೫



## 10. ಮಾನ್ ನಾ

ಕಲ್ಪಂತಾಬಾ ಕಮ್ಮಾವೆರಿ ಭಾಂಗಾರಾಚೆಂ ನೆವಾಳೆಂ  
ನಾರಾ ನೊತಿಂ ಗಳ್ಯಾಂತ್ ಆಸಾತ್ ಸುವರ್ಣಾಚೆಂ ಗೊಸಾಳೆಂ  
ತರಿ ಬಾಯೆ ತರಿ ಬಾಬಾ  
ಆಯ್ಕಾ ಮ್ಹಾಕಾ ಆಯ್ಕಾ ಮ್ಹಾಕಾ  
ಸಂಸ್ರಾರ್ ಹಾಚೆಂ ಭಾನ್ ನಾ  
ಚಾರ್ ಚೊವ್ಣಾಂ ಮಾನ್ ನಾ

ಗರೀಬಾಚ್ಯಾ ಗುಮ್ಮಾವೆರಿ ಸೊಭಾಗೆಚೆಂ ಗಾಯಾನು  
ಬೊಟಾಂ ತಾಳ್ ಪದಾಂವ್ಪಾಳ್ ನಾಚ್ ಆಸ್ಯೆತ್ ಪಾಯಾನು  
ತರಿ ಬಾಯೆ ತರಿ ಬಾಬಾ  
ಆಯ್ಕಾ ಮ್ಹಾಕಾ ಆಯ್ಕಾ ಮ್ಹಾಕಾ  
ಆಯ್ಕಾತೆಲ್ಯಾ ಕಾನ್ ನಾ  
ಚಾರ್ ಚೊವ್ಣಾಂ ಮಾನ್ ನಾ

ಕೊಂಕ್ಣಿ ಭಾಸ್ ಘಾಸ್ತೆಲ್ಯಾಂಚೆಂ ಮಸ್ತ್ ಜಾತಾತ್ ಸೊಭಾಣಾ  
ಫುಲಾಂ ಮಾಳೊ ಗಳ್ಯಾಂ ತುರೊ ಮೊಡ್ಯಾಚೆರಿ ರುದಾನಾ  
ತರಿ ಬಾಯೆ ತರಿ ಬಾಬಾ  
ಆಯ್ಕಾ ಮ್ಹಾಕಾ ಆಯ್ಕಾ ಮ್ಹಾಕಾ  
ಸಂಸ್ರಾರ್ ಹಾಚೆಂ ಧ್ಯಾನ್ ನಾ  
ಚಾರ್ ಚೊವ್ಣಾಂ ಮಾನ್ ನಾ



## 11. ಕಾಪ್ಪಾಂ ನಾಂತ್

ರೊಜಿಗರ್ ಬೊಬಾಳ್ ಜಾತಾ ರೊಜಿ ಘೊವಾಕ್ ಗಾಳಿ ದಿತಾ  
ಕಾನ್ ಮ್ಹಜೊ ತಾಂಗೆರ್ ವೆತಾ ಲಜ್ ನಾಸ್ತಾನಾ  
ಆಯ್ಕೊನ್ ತಿಚಿ ದುಖಾಳ್ ಕಥಾ  
ಕಾಳಿಜ್ ಮ್ಹಜೆಂ ಫಾಸ್ಕೊನ್ ಯೆತಾ

ಕಾಪ್ಪಾಂ ನಾಂತ್ ನ್ಹೆಸೊಂಕ್ ಲಜ್ ಉಗ್ತಿ ಪಡ್ತಾನಾ  
ರೊಜಿಬಾಯೆಕ್ ಕಾಪ್ಪಾಂ ನಾಂತ್ ರೊಜಿಬಾಯೆಕ್ ಕಾಪ್ಪಾಂ ನಾಂತ್  
ಮಿಸಾಕ್ ವೆಚೆಂ ಚಾರ್ ಮಾತ್ ರೊಸಾಕ್ ವೆಚೆಂ ಚಾರ್  
ರೊಜಿಬಾಯೆಕ್ ಕಾಪ್ಪಾಂ ನಾಂತ್ ರೊಜಿಬಾಯೆಕ್ ಕಾಪ್ಪಾಂ ನಾಂತ್  
ಕಾಜ್ರಾಕ್ ವೆಚೆಂ ಚಾರ್ ಮಾತ್ ಬಾಜ್ರಾಕ್ ವೆಚೆಂ ಚಾರ್

ಖಂಚೊಯ್ ಘೊವ್ ಬಿರ್ಮತ್ ಪಾವಾತ್ ಕೊಣಾಚೆಂ ತೆಂ ಕಾಳಿಜ್ ರಾವಾತ್  
ನಾತ್ಕಾವೆಂ ನ್ಹೆಸೊಂಕ್ ಲಜ್ ಉಗ್ತಿ ಪಡ್ತಾನಾ  
ಘೊವ್ ತಿಚೊ ಬೆಜಾರ್ ಜಾತಾ  
ವ್ಹಡ್ಲಿ ಏಕ್ ಥಯ್ಲಿ ಘೆತಾ  
ಉಟಾಉಟೆಂ ಬಾಜ್ರಾಕ್ ವೆತಾ ಘೆಲಾಯ್ ನಾಸ್ತಾನಾ.

ಬಿರ್ಯಾಲಾಗಿಂ ರೊಜಿ ವೆತಾ ಬಿರ್ಯಾ ಭಿತರ್ ದೀಷ್ಟ್ ದಿತಾ  
ದೊಳೊ ಮ್ಹಜೊ ತಾಂಗೆರ್ ವೆತಾ ಲಜ್ ನಾಸ್ತಾನಾ  
ಕಾಪ್ಪಾಂ ಆಪ್ಲಿ ಲಕೊನ್ ಗೆಲಿ  
ಮಾತ್ಕಾರ್ ಪಡೊನ್ ರೊಜಿ ಮೆಲಿ  
ಘೆರ್ಯಾರ್ ತಿಚೊ ಕಾಪ್ಪಾಂ ಘೆವುನ್ ಘೆರಾಂತ್ ಪಾವ್ತಾನಾ.

## 12 . ಮಾಣ್ಕಾಂಚೆಂ ಲಿಸಾಂವ್

ಹಾಂವ್ ಸಾಂಗೊಂಕ್ ಆಯ್ಕಾಂ ಕಾಣೆ  
ಜಾಂವ್ ಆಯ್ಕಾತೆಲಿಂ ಶಾಣೆ  
ಆಯ್ಕಾ ದೆಕುನ್ ಧ್ಯಾನಿಮನಿ ದೊನೀ ಕಾನಾನಿ  
ತ್ಯಾ ಗಾದ್ಯಾಂಚಾ ಮೆರಾನಿ  
ಬೊಬಾಳ್ ಕೆಲಿ ಮಾಣ್ಕಾಂನಿ  
ವಾದಾಳ್ ಉಟವ್ನ್ ರಾನಾಂ ವನಿಂ ಚಾರೀ ದಿಶಾನಿ.

ಡರಾಂವ್ ಡರಾಂವ್ ಡರಾಂವ್ ಆಮಿ ಡಿಸ್ಕೊ ನಾಚೊತಾಂವ್  
ಕೊಗ್ಗಿಬಾಯೆಕ್ ಕಂತಾರ್ ಕಳ್ಳಾ ಆಮಿ ಶಿಕಯ್ತಾಂವ್  
ಡರಾಂವ್ ಡರಾಂವ್ ಡರಾಂವ್ ಆಮಿ ಕಂತಾರ್ ಶಿಕಯ್ತಾಂವ್  
ಸೊಲ್ಪಾಂ ಉತ್ರಾಂ ಮೊಳ್ಚಿಂ ಕಶಿಂ ಆಮಿ ದಾಕಯ್ತಾಂವ್.

ತ್ಯಾ ಆಂಬ್ಯಾ ರುಕಾ ತೆಣೆ, ಗಾಯನ್ ಗಾಜಯ್ಲೆಂ ಕೊಣೆ ?  
ತಾಳಿಯಾಂ ಮಧೆಂ ವಾಜ್ಲೆಂ ವಿಣೆ ಗೊಡ್ಯಾ ಗುಣಾಂನಿ  
ಕುಹುಕುಹುಕುಹು ಕಾಳಿಜ್ ಕಾಂಪ್ತಾಗೆ ಲೋವ್  
ಆಯ್ಕೊನ್ ಥೊಡೆ ಮಾಣ್ಕೆ ಬೋವ್ ರಡ್ತಾತ್ ಶಿಣಾನಿ.

ಕೊಗುಳ್ ಎಕ್ಸರೆಂ ಬಾವ್ಲೆಂ ಆಯ್ಕೊನ್ ಲಜೆನ್ ತೊವ್ಲೆಂ  
ಪಾಕ್ಲೆ ಫುಲವ್ನ್ ಆಕಾಸಾರ್ ಪಾವ್ಲೆಂ ದೊನ್‌ಂಬ್ ಖಿಣಾನಿ  
ಹಾಂಗಾ ಸಂಪ್ಲೆಲಿ ಕಾಣೆ ಆಯ್ಕಾತಾತ್ ದೊನಿ ಕಾನಾನಿ  
ಎಕ್ಸುರ್ಯಾ ಶಾಣ್ಕಾರ್ ಲಾವ್ತೆ ವಾಟೆಕ್ ಪಾಂಯ್ತುಂ ಪಿಶ್ಯಾನಿ.


### 13. ಡಾಯ್ನಾ ಬಾಯ್

ಓ ಡಾಯ್ನಾಬಾಯ್ ಕುಜ್ಜಾಂತ್ ನಾಬ್ತಾ  
ಹಾಂಚ್ಯಾ ಪೊಟಾಂತ್ ಕಿತ್ಯಾಕ್‌ಗಾ ಲಾಸ್ತಾ?  
ಘಾಗೊ, ತಿಚೊ ಖಾಡ್ಯ ಪರ್ಯಾಂತ್ ವಯ್, ಉಬ್ತಾ  
ಸಗ್ಳ್ಯಾ ಗಾಂವಾರ್ ವಿಬರ್ ಗಾಜ್ತಾ.

ಆಮೊರೆಚೆರ್ ಕುಂಪಾರ್ ತಿಚೊ ಆಯ್ಲೊಲೊ ಗುಟಾನ್  
ಎಕ್ಲೊ ಮ್ಹಣ್ಣ್ಯಾ ಚೊವ್ಣಾ ವೆಚೊ ರಾವೊಲೊ ಹಟಾನ್  
ದುಸೊ ಮ್ಹಣ್ಣ್ಯಾ ಕುಂಪಾರ್ ಆಂಕ್ವಾರ್ ತಶೀಬ್ ಡಾಯ್ನಾಬಾಯ್  
ದೊಗಾಯ್ಕಿ ಜರ್ ಬುರ್ಗಿಂ ಜಾವ್ಣಾಂತ್ ಕುಂಪಾರ್ ಕಸೊಕಾಯ್?

ತಿಸೊ ಮ್ಹಣ್ಣ್ಯಾ ಬೆಜ್ಜೆಂತಾಕ್ ಆಜ್ ಪಾದ್ವ್ಯಾಬ್ ಆಯ್ಲೊಲೊ  
ಕುಜ್ಜಾಂತ್ ತಾಣಿ ಎಕಾಮೆಕಾಕ್ ದೊಳೊ ಲಾಯ್ಲೊಲೊ  
ಆಂಕ್ವಾರ್ ಹಾತಾನ್ ಆಂಕ್ವಾರ್ ಬಾವೊ ಬರೊಚ್ ಚಿಡ್ತಿಲೊ  
ಬರೆಂ ಬುರ್ಗಿಂ ಜಾಯ್ ಮ್ಹಣುನ್ ಪೊಲೊ ಮುಡ್ತಿಲೊ

ತಿಚ್ಯಾ ಪಾಯಾನ್ ನಾಬ್ತಾ ಬಾವ್ಲೀ ಮ್ಹಾಕಾ ಪೊಳಾನಾ  
ಆಯ್ಲೊ ಗೆಲೊ ಲಾಂಬಯ್ ಗೊಮ್ಮೀ ಕಿತ್ಯಾಕ್ ಕಳಾನಾ  
ಗಾಂಯ್ಲೊಳಾಚ್ಯಾ ತೊಂಡಾಂತ್ ಕೆದಿಂ ಮೊತಿಂ ಗಳಾನಾ  
ನಾಚ್ಲೀ ಬಾಯೀ ನಾಚ್ಲೀ ಬಾಯೀ ಸಂಸಾರ್ ಜಳಾನಾ.




## 14. ಸಾಳ್ಕಾಚೆ ಪಾಕ್ಳೆ

ಸಾಳ್ಕಾಚೆ ಪಾಕ್ಳೆ ಭೆಜ್ ದೀಂವ್ಕ್ ಲಾಗಿ  
ಹಾಂವ್ ತಳ್ಕಾಂತು ನಾತಾನಾ  
ಲಜ್ ಮ್ಹಾಕಾ ದಿಸ್ಲಿ ತಾಳ್‌ಯಾಂಚ್ಯಾ ಇಡ್ಯಾನ್  
ಚಂದ್ರೆಮ್ ತಿಳ್ಳಸ್ತಾನಾ

ಪಯ್ಲಾಪಯ್ಲಾನ್ ಆಂಬ್ಯಾಚ್ಯಾ ಬೊಲ್ಯಾನ್  
ಕೊಗ್ಗಿನ್ ಪಿರುಕ್ ವಾಜ್ಲೆ  
ಪಿರುಕೆ ನಾದಾನ್ ಮೊಗಾಚ್ಯಾ ಸಾದಾಕ್  
ಶಿರ್ಕೊ ಯೆತಾನಾ

ಲಿಪ್ಲೆಲ್ಯಾ ಮೊಗಾ ಸಾಳ್‌ಕಾಚ್ಯಾ ಜಾಗ್ಯಾರ್  
ತುಂ ಜರ್ ಮ್ಹಜೆಸಂಗಿಂ ಆಸ್ಲೊ  
ಸರ್ಗ್ ಆನಿ ಸಂಸಾರ್ ತಳ್ಕಾಚಾ ಉದ್ಯಾರ್  
ಏಕ್ ಜಾತೊ ಕೊಣ್ಣಾ





## 15. ಹಾಂವ್ ಪಿಯೆವ್ನ್ ಪಿಯೆವ್ನ್ ಮೆಲೊಂ

ಕೊಣಾಕ್ ಸಾಂಗೊ ನಾಕಾ

ಮ್ಹಜಿ ಗುಪಿತ್ ರಾಕಾ

ಹಾಂವ್ ಪಿಯೆವ್ನ್ ಪಿಯೆವ್ನ್ ಮೆಲೊಂ

ಕೊಣ್ ತರೀ ದೋನ್ ಥಂಬೆ ಒತುನ್ ದಿತಾಲೆ

ತೆನ್ನಾಂ ಜಿವಾಂತ್ ಮ್ಹಜ್ಯಾ ಆಜಾಪ್ ಜಾತಾಲೆಂ

ಪರ್ಯಾ ಪರ್ತುನ್ ಜೀವಂತ್ ಜಾಲೊಂ

ಹಾಂವ್ ಪಿಯೆವ್ನ್ ಪಿಯೆವ್ನ್ ಮೆಲೊಂ

ಬೆಬ್ಲೊ ಮ್ಹಣ್ ಘೊಲಾವ್ನ್ ಮ್ಹಾಕಾ ತುಮಿ ಪುರ್ಯಾ

ಸೊವ್ಯಾ ಶಿರಾಪಾನಿ ಮಾತ್ಯೆಕ್ ಪಾಯ್ಲ್ಯಾ

ಕೊಣೇ ಹೆಂಡೊ ಮ್ಹಳೊ

ಕೊಣೇ ಬೆಬ್ಲೊ ಮ್ಹಳೊ

ಹಾಂವ್ ತಾಲೆಂತಾಂ ಲಿಪಯ್ತ್ ಗೆಲೊಂ

ಹಾಂವ್ ಪಿಯೆವ್ನ್ ಪಿಯೆವ್ನ್ ಮೆಲೊಂ

ಸಂಸಾರ್ ಹೊ ಆಜೂನಿ ಪಾತ್ಕಾಂತ್ ಲೊಳ್ಳಾ


ಸಲ್ವಣೊ ಲುಕ್ಸಣಾ ಮಾತ್ಯಾಕ್ ಮಾಳ್ಳಾ

ಮ್ಹಾಕಾ ಉಚೊಂಕ್ ಲಾಯಾ

ಇಲ್ಲೊ ಘೊತುನ್ ದಿಯಾ

ಪಾತ್ಕಾಂ ಲುಕ್ಸಣಾಂತ್ಲೆಂ ಸುಟಯ್ತಲೊಂ

ಹಾಂವ್ ಪಿಯೆವ್ನ್ ಪಿಯೆವ್ನ್ ಮೆಲೊಂ



## 16. ಕಾಂಟೊ

ತುಜ್ಯಾ ಕೆಸಾಂಕ್ ಚೊಯ್ತಾನಾ ಮೊಗಾ  
ಮ್ಹಜೆ ದೊಳೆ ಭರುನ್ ಯೆತಾ  
ತೊಂಡಾರ್ ಚರ್ಚೆಂ ವಾದಾಳ್ ಪುಸುಂಕ್  
ತಕ್ಲೆ ಕೆಸಾಂತ್ ಪುರುನ್ ಯೆತಾ

ತುಜ್ಯಾ ಕೆಸಾಂತ್ ಪಡ್ಲೊ ಮೊಸಾಂತ್  
ಲೆಕ್ಲೆಂ ಮ್ಹಜೊ ಮೊಗಾವಾಂಟೊ  
ರಗ್ತಾಚೆ ವ್ಹಾಳ್ ರಿಗ್ತಾಂ ಗಾಲಾಂತ್  
ತುಜೇ ಬೊಪ್ಪಿನೆಚೊ ಕಾಂಟೊ

ಹೊ ಕಾಂಟೊ ಗೆಲ್ಯಾಕ್ ತೊಪುಂದಿ  
ಹೊ ಕಾಂಟೊ ಕಾಳಿಜ್ ಪಾವ್ಲುಂದಿ  
ಹೊ ಮ್ಹಜೊ ದಿವೊ ಪಾಲ್ವುಂದಿ  
ತೆಸಾಂವ್ ಸಲ್ವುಂದಿ, ಕಾಣೆ ಸಂಪೊಂದಿ

ತುಜ್ಯಾ ಹರ್ವಾಕ್ ಚೊಯ್ತಾನಾ ಮೊಗಾ  
ಮ್ಹಜೆಂ ಕಾಳಿಜ್ ಪುಮಾರ್ ಜಾತಾ  
ತುಜ್ಯಾ ಪಾಲ್ವಾಂತ್ ಚೆಪುನ್ ಖಾಡ್ಕಿ  
ರಡುಂ ಮ್ಹಣುನ್ ಆಶಾ ಯೆತಾ

ಸದಾಂ ವೆಂಗಂತ್ ಮೊಗಾ ಪಾಸಾಂತ್  
ಮ್ಹಜೊ ಘೆತೊಲೊಂಗೊ ವಾಂಟೊ  
ಪಾಕ್ಲೊ ಗೆಲ್ಯೊ ದೆಂಟೊಯಿ ಗೆಲೊ  
ಮ್ಹಜ್ಯಾ ವಾಂಟ್ಯಾಕ್ ಉರ್ದೊ ಕಾಂಟೊ.



## 17. ಹಾಂವ್ ಖರೈಲೊಂ

ಹಾಂವ್ ಆಶೆಲೊಂ ಆಶೆಲೊಂ ಆಶೆಲೊಂ

ಆಲ್ಮಾರಿಂತ್ಲೆ ಬೂಕ್ ವಾಚುಂಕ್ ಆಶೆಲೊಂ

ಹಾಂವ್ ಖರೈಲೊಂ ಖರೈಲೊಂ ಖರೈಲೊಂ

ವಾಳಯ್ ವಾಚುನ್ ಗೆಲಿ ಹಾಂವ್ ಖರೈಲೊಂ

ರಸ್ಕಾ ಆಂಗ್ಲೆಂ ತಾಂಚ್ಚಿಂ ಫಿಂತಾಂ ನ್ಹೆ ಸೊನ್‌ಗೊ ಬಾಯ್

ಹಾಲವ್ನ್ ಧಲವ್ನ್ ಕಮರ್ ತುಜೆಂ ಖಿಂಯ್ಸರ್ ವೆತಾಯ್ ?

ಗುಳಿ ಜಾತಾ ಆಟವ್ನ್ ತುಜಿ ಖಿತ್ಯಾತಿ ಸೊಭಾಯ್

ಆಶಾ ಯೆತಾ ಆಪ್ಣುಂಕ್ ತುಜಿ ಸಿಲ್ಯಾಚಿ ಕೊಬಾಯ್

ಹಾಂವ್ ಆಶೆಲೊಂ ಆಶೆಲೊಂ ಆಶೆಲೊಂ

ತಾಂಚ್ಚಿಂ ಫಿಂತಾಂ ಆಪ್ಣುಂಕ್ ಬಾಯ್ ಆಶೆಲೊಂ

ಹಾಂವ್ ಖರೈಲೊಂ ಖರೈಲೊಂ ಖರೈಲೊಂ

ಘೊವ್ ತಿಚೊ ಆಪ್ಣುನ್ ಗೆಲೊ ಹಾಂವ್ ಖರೈಲೊಂ

ನಿಕ್ಯಾ ಮಲ್ಕಾರ್ ನೆಕೆತ್ರಾಂಚೊ ಶಿಂವೊರ್ ಜಾಲಾ

ಅತ್ಮೊ ಮ್ಹಜೊ ಮೆಜುಂಕ್ ತಾಂಕಾಂ ಬರೊಬ್ ತಾನೆಲಾ

ದರ್ಯಾ ವೆಳರ್ ಶಿಂಪೊನ್ ಆಸಾತ್ ಕೊಂಗಾಂಚಿಂ ಕರ್ಣಾಂ

ಕಾಳಿಜ್ ಮ್ಹಜೆಂ ವಿಂಚುಂಕ್ ತಾಂಕಾಂ ಆಶೆನ್ ಭರ್ಣಾಂ

ಹಾಂವ್ ಆಶೆಲೊಂ ಆಶೆಲೊಂ ಆಶೆಲೊಂ

ನೆಕೆತ್ರಾಂ ಶಿಂವೊರ್ ಮೆಜುಂಕ್ ಹಾಂವ್ ಆಶೆಲೊಂ

ಹಾಂವ್ ಖರೈಲೊಂ ಖರೈಲೊಂ ಖರೈಲೊಂ

ಮ್ಹವಾಲಿ ಮೆಜುನ್ ಗೆಲೊ ಹಾಂವ್ ಖರೈಲೊಂ



## 18. ಕಿರಾಗಾ ಕಿರಾಗಾ

ಕಿರಾಗಾ ಕಿರಾಗಾ ಶಿಮ್ಮಿ ಕಿತ್ಯಾಕ್ ಹಾಲಯ್ತಾ ?


ಕರ್ಮಲಿಚ್ಯಾ ಮಳ್ಯಾಂತ್ ಕಿತ್ಯಾಕ್

ಕೀರ್ ಶಿಮ್ಮಿ ಹಾಲಯ್ತಾ?

ಮತಿ ಮನಾ ಚಾಳ್ಕಾಸ್ತಾನಾ

ಮಸ್ತೆಂ ಸವಾಲ್ ಕಾಲಯ್ತಾ

ಕಿರಾಗಾ ಕಿರಾಗಾ ಶಿಮ್ಮಿ ಕಿತ್ಯಾಕ್ ಹಾಲಯ್ತಾ ?



ಕರ್ಮಲಿಚ್ಯಾ ಮಳ್ಯಾಂತ್ ತರ್ಕ್ಕಾ ಫಾಂತ್ಯಾ ವೆಳಾಂತ್

ಆಂಜು ಆಮ್ಚೆಂ ಉಡ್ಕಾಮೊಡ್ಕಾ ಸುಂರ್ಗಾರಾಚ್ಯಾ ತಾಳಾಂತ್

ಉಕಲ್ತಾ ತ್ಯಾ ಪರ್ಮಳಾಂತ್ ಕಸ್ಲೆಂ ನಾಕ್ಯಾ ಪುಲಯ್ತಾ

ಕೀರ್ ಶಿಮ್ಮಿ ಹಾಲಯ್ತಾ.....

ಆಂಜ್ ಭಡ್ಲೊ ಖಾಂದಿರ್ ಬಸೊನ್ ಭಂವರ್ ತಿಚಿ ಕಿಸಯ್ತಾ

ಉದೆಂತಿಚೆಂ ರಗತ್ ಪುಸೊನ್ ಕಪ್ಲಾರ್ ತಿಳೊ ಬಸಯ್ತಾ

ಆಂಜು ಆತಾಂ ಫಾತ್ರಾತಸ್ಲೆಂ ಅಂತಸ್ಕರಣ್ ಭುಲಯ್ತಾ

ಕೀರ್ ಶಿಮ್ಮಿ ಹಾಲಯ್ತಾ.....

ಹರ್ಡ್ಯಾವಯ್ಲೊ ಬೊಂಗುಲ್ಯಾಂಚೆರ್ ಕೆಸಾಂ ರಾಶಿ ಖೆಳ್ಳಾನಾ

ಚಂದ್ರಮಾಚೆಂ ಚಾಂದ್ಲೆಂ ಕುಡಿರ್ ಆಗ್ಲೆಂ ಜಾವುನ್ ಜಳ್ಳಾನಾ

ಅಸ್ಲಾಂವೆಳೆಂ ಸನ್ನೆಶಿ ಸಯ್ತ್ ನಾಗ್ಲೆಂ ಪೆಂಕಾಡ್ ಧಲಯ್ತಾ

ಕೀರ್ ಶಿಮ್ಮಿ ಹಾಲಯ್ತಾ.....

## 19. ಕೊಂಕ್ಣಿ ಕಾಜರ್

ಆಲ್ತಡಿಚೊ ಲೋಕ್ ಆಯ್ಲೊಗೊ ಕಾಜರ್  
 ಪಲ್ತಡಿಚೊ ಲೋಕ್ ಆಯ್ಲೊಗೊ ಕಾಜರ್  
 ಆಯ್ಲೊನ್ ಕಾಣೆ ಕಾಜರಾಚಿ  
 ಕೊಂಕ್ಣಿ ಲೋಕಾ ಕಾಜರಾಚಿ  
 ಕಾಳ್ತೊರಾಚೊ ತಾಪ್ ಆಯ್ಲೊಗೊ ಮಾಜರ್

ಸಾವದ್ ಮಾಗ್ಸಾರ್ ಸಾವದ್ ಮಾಗೊಂಕ್ ಕೊಂಕ್ಣಿ ಉತರ್ ಮೆಳನಾ  
 ಉಪ್ಕಾರ್ ಬಾವ್ತುಂಕ್ ನ್ಹವ್ಯಾಬಾಬಾಕ್ ತೆಂಕ್ಲೊ ಶಿವಾಯ್ ಕಳನಾ  
 ಕೊಂಕ್ಣಿ ಮತಿಂತ್ ಅಶಿ ಕಶಿ ಕೊಂಕ್ಣಿ ವಾತ್ ಜಳನಾ?  
 ಪುಡ್ಯಂ ಪಾವ್ಲಾಂ ಪೆಜಾರಾಕ್ ಗುಲಾಮ್ ಜಾಲ್ಯಾತ್ ಇಜಾರಾಕ್

ಆಲ್ತಡಿಚಿ ಉಚ್ಚಿ ನಾಚೊಂಕ್ ಕೊಂಕ್ಣಿ ವ್ಹಾಜಪ್ ವ್ಹಾಜನಾ  
 ಪಲ್ತಡಿಚಿ ಉಚ್ಚಿ ನಾಚೊಂಕ್ ಕೊಂಕ್ಣಿ ಕಂತಾರ್ ಗಾಜನಾ  
 ವಾಡ್ತಲ್ಯಾಚಿ ಮೊಡ್ಯೆಂತ್ ಲೆಗೊನ್ ಕೊಂಕ್ಣಿ ಜೆವ್ನ್ ಕಶಿ ಜನಾ  
 ಸಗ್ಳೆ ಲಾಗ್ತಾತ್ ರಜಾರಾಕ್, ಬೆಸಾಂವ್ ಪಡೊಂ ಕಾಜರಾಕ್

ಹಾಲವ್ನ್ ಧಲವ್ನ್ ವಾಡ್ತಿ ಯೆತಾ ತುಮ್ಮಿ ಜತನ್ ಕರಾಗಾ  
 ಧಾದೊಸ್ಕಾಯೆನ್ ಜೆಂವ್ಚೆಂ ಖಾಂವ್ಚೆಂ ತುಮ್ಮೊ ತುಮ್ಮೊ ಘರಾಗಾ  
 ಕಡಿಯೆ ಬಶಿ ಸಾಡ್ಕಾರ್ ವೊಮ್ಮಿ ಕೊಣೀ ತರೀ ಧರಾಗಾ  
 ಕಾಂಪ್ ಲಾಗಾ ಆಯೆರಾಕ್, ಬೆಸಾಂವ್ ಕೊಂಕ್ಣಿ ಕಾಜರಾಕ್.



## 20. ಆಡ್ಕಲೋಗೊ ಬುಡ್ಕಲೋತೆಲಾತುಪಾಚೊ

ಆಡ್ಕಲೋಗೊ ಬುಡ್ಕಲೋ ತೆಲಾತುಪಾಚೊ  
ಬಾಯೇಗರ್ ಬಾಬು ಜಾಲಾ ಫಿಂರ್ಗಿರುಪಾಚೊ  
ಅಂಗ್ಲಾದಾರಾ ಸುಂರ್ಗಾರ್ ಕರಾ ಇಂದಾಸೊಪಾಚೊ  
ಬಾಯೇಗರ್ ಬಾಬು ಜಾಲಾ ಫಿಂರ್ಗಿರುಪಾಚೊ

ಬಟಾಚ್ಯಾಚೊ ಬಿಯಾಳೊ ಮಾತಿಯೆಂತ್ ಜರ್ ವೊಂಪೊ  
ಬಟಾಚೊಚ್ ಜಾತಲೊ ದುಸ್ರೊ ವಾದ್ ಸಂಪೊ  
ಪಿಯಾವ್ ರೊಯ್ಲಾರ್ ಲೊಸ್ಲಿಕಾಂದೊ ಕಿರ್ಲೊನ್ ಕಸೊ ಯೆಂವ್ಪೊ?  
ಭಾವೋಜಿಗೊ ಆಮ್ಚೊ, ಬಾಯೇಕ್ ಫಿಂರ್ಗಿ ಕಸೊ ಜಾಂವ್ಪೊ?

ಇಗರ್ಜೆಚ್ಯಾ ದಾರಾರ್ಗೊ ಬಾಯ್ ಆಮ್ಚೆಂ ಜಾಲ್ಲೆಂ  
ದಿಸಾಕ್ ತೀನ್ ತೆರ್ನಾಂ ಲೆಖಾನ್ ಲ್ಹಾನ್ವಡ್ ಕೆಲ್ಲೆಂ  
ವಾರೆಂ ನಾ ವಾದಳ್ ನಾ ಗಾಗ್ಲೊ ಕಸೊ ಉಬ್ಜೊ?  
ಭಾವೋಜಿಗೊ ಆಮ್ಚೊ, ಬಾಯೇಕ್ ಫಿಂರ್ಗಿ ಕಸೊ ಜಾಂವ್ಪೊ?

ರೊಜಾರಿಚೆ ಮಾಯೆನ್ ಪುಣೆ ಬಾಯೇಕ್ ಆಮ್ಚೊ ನಾಡ್ಲೆಂ  
ಸಾಂಗಾತ್ ತಿಕಾ ಜಾಂವ್ ಮ್ಹಣೋನ್ ತಿಚ್ಯಾ ಜಾಳಾಂತ್ ವೊಡ್ಲೆಂ  
ದೊರೀ ನಾ ಕೊಳ್ಳೊ ನಾ ಸಾಂಗಾತ್ ಕಿತ್ಯಾ ಬಾಂಯ್ಚೊ ?  
ಭಾವೋಜಿಗೊ ಆಮ್ಚೊ, ಬಾಯೇಕ್ ಫಿಂರ್ಗಿ ಕಸೊ ಜಾಂವ್ಪೊ?



## 21. ಫಾರಾರ್ ಫಾರ್


ಸೊಭಯಾಗೆ ಪಲ್ಲಣಾ ಇಂದಾ ಪಾನಾನಿ  
ರಂಗವ್ ಕಾಡಾ ಅಂಗ್ಲಾ ತಾಂಬ್ಲಾ ಬಣಾನಿ  
ಆಜ್ ಕೊಣೆ ಯೆಂವ್ಲೊ ಆಸಾ  
ಆಯ್ತಾತೀ ರಾತೀ ದಿಸಾ  
ಧೊಲಿಂಚೆರ್ ಮಾರ್ ವಯ್ಲಾ ವನಾನಿ  
ಫಾರಾರ್ ಫಾರ್ ಜಾತಾಯ್ ರಾನಾನಿ

ಪೊಳಿ ಕರುಂಕ್ ತಾಂದುಳ್ ಫಾಲಾ ವ್ಹಡ್ಲಾ ವಾನಾನಿ  
ಪೊಳಿಯೆ ಭತರ್ ಪುರಣ್ ಭರಾ ಗೊಡಾಚುನಾನಿ  
ಆಜ್ ಕೊಣೆ ಯೆಂವ್ಲೊ ಆಸಾ ವ್ಹಾಜಯಾರ ರಾತೀ ದಿಸಾ  
ಧೊಲಿಂಚೆರ್ ಮಾರ್ ವಯ್ಲಾ ವನಾನಿ  
ಫಾರಾರ್ ಫಾರ್ ಜಾತಾಯ್ ರಾನಾನಿ

ಪುರಾತ್ ಚವೆ ಲಾಯಾತ್ ದಿವೆ ಕವ್ಯಾ ತಣಾನಿ  
ವಾಟ್ ತಾಚಿ ಸುಂರ್ಗಾರಾಯಾ ವಾತಿ ಮಣಾನಿ  
ಆಜ್ ಕೊಣೆ ಯೆಂವ್ಲೊ ಆಸಾ  
ವ್ಹಾಜಯಾರ ರಾತೀ ದಿಸಾ  
ಧೊಲಿಂಚೆರ್ ಮಾರ್ ವಯ್ಲಾ ವನಾನಿ  
ಫಾರಾರ್ ಫಾರ್ ಜಾತಾಯ್ ರಾನಾನಿ.



ಶ್ರೀ ಮಲ್ಲಿ



## 22. ಹಾಂವ್ ಪೊವ್ಲೆಂತ್ ಜಾಗೊ ಜಾತಾಂ

ವೊಡಾರುಕಾಬರಿ, ಕಲಾಕಾರಾ ಜಿಣೆ  
ಬಿಡಾರ್ ಖಾಂದ್ಕಾರ್ ಕರಿ, ಕಾವೊ ಕೊಗುಳ್ ಸುಕ್ಲೆಂ  
ತ್ರಾಸ್ ಲೆಕ್ಲಾತ್ ಕೊಣೆ, ಗ್ರಾಸ್ ಕೆನ್ನಾಯ್ ಉಣೆ.  
ಲಾಸ್ ಪೊಟಾಂತ್ ಲಿಪವ್ನ್, ವಾಜಯ್ ಆಪ್ಲೆಂ ವಿಣೆ.

ಹಾಂವ್ ಪೊವ್ಲೆಂತ್ ಜಾಗೊ ಜಾತಾಂ  
ಪೆಟೆಂತ್ ವೊಗೊ ಜಾತಾಂ  
ತಾಂಚೆ ಮದೆಂ ಆತಾಂ  
ಉಸ್ತುನ್ ಉಸ್ತುನ್ ದಿತಾಂ  
ಜಿವಿತಾಚಿಂ ಸತಾಂ

ವೊಡಾರುಕಾಬರಿ ವಿಲ್ಪಿಯ್ ಆಶೆಂಚ್ ಕರ್ತಾ  
ಗೊಡಾ ಆವಾಜ್ ಧರುನ್ ಕೊಂಕ್ಲಿ ಉತ್ರಾಂತ್ ಭರ್ತಾ  
ಹೊಲಾಂತ್ ಮಾಟ್ಕಾಂತ್ ನಾಚ್ತಾ ಕಾಳ್ಜಾನ್ ಕಾಳಿಜ್ ಗುಂತ್ಯಾ  
ವಿಣೆ ತಾಚೆಂ ಗಾಜ್ತಾ ದಿಗಂತಾಚ್ಯಾ ಪೊಂತಾ

ಹಾಂವ್ ಪೊವ್ಲೆಂತ್ ಜಾಗೊ ಜಾತಾಂ  
ಪೆಟೆಂತ್ ವೊಗೊ ಜಾತಾಂ  
ಭುಕ್ ಲಾಗ್ಲಾರ್ ಆತಾಂ  
ಉಸ್ತುನ್ ಉಸ್ತುನ್ ಖಾತಾಂ  
ಜಿವಿತಾಚಿಂ ಸತಾಂ

ವೊಡಾರುಕಾಬರಿ ವಿಲ್ಪಿ ತುಜೆಂಯ್ ಜಾಲೆಂ  
ಬಿಡಾರ್ ಕೆಲ್ಲ್ಯಾ ಸುಕ್ಲಾನ್ ಪಾಲ್ಕಾರ್ ಮೆಳೆಂ ಕೆಲೆಂ  
ಕೊಯ್ಲೊ ಕುರಾಡ್ ಹಾತಿಂತ್ ಜೊಳ್ವಾರ್ ತಯಾರ್ ಕರಿ  
ಆಯ್ಲೊ ಕವಿ ಮತಿಂತ್ ಆಸೊ ರುದಾನ್ ಕರಿ.

ಆಮಿಂ ಪೊವ್ಲೆಂತ್ ಜಾಗೆ ಜಾತಾಂ  
ಪೆಟೆಂತ್ ವೊಗೆ ಜಾತಾಂ  
ಕಾಮ್ ಘಾಮ್ ಮೊಳುನ್  
ಫುಲ್ ಪಾಕ್ಲಿ ವೊಳುನ್  
ವಿಲ್ಪಿ ತುಕಾ ದಿತಾಂ




## 23. ಜಳಾರ್

ದಿಒಳ್ ಬುಡ್ಲಿ ರಾತ್ ಆಯ್ಲ ಪಡ್ಲಿ ಸಳಾರ್  
ದಾಟಿ ಮೊಟಿ ವಾಟ್ ಚುಕ್ಕಿ ಎಕ್ಕಿ ಜಳಾರ್  
ದೊಕ್ಕಾಕ್ ದೊಳೊ ಆಸೊ ಲಾಗ್ಲಿ ಜಾಲ್ಯಾರ್  
ವ್ಹಾಜಯ್ತಾ ಪೆಂಪಾರಂ ಮ್ಹಜ್ಯಾ ಕಾನಾರ್

ಜಳಾರಿ ಜಳಾರಿ ಉಪ್ಪಾರ್ ಕರಿ  
ಆಡ್ಲಿಕ್ ಮಾಗ್ತಾಂ ತುಜ್ಯಾ ಪಾಯಾಂಚಿರಿ  
ವ್ಹಾಜಯ್ಲಾಕಾ ದಿಗಿಲ್ ಮ್ಹಜ್ಯಾ ಕಾನಾಂಚಿರಿ  
ಪ್ರೇಶರ್ ಕುಕ್ಕರಾಚಿ ಗುಡ್ಡೆ ಬರಿ.

ಕುಶಿನ್ ನಿದ್ಲ್ಯಾಗೆ ತಿ ಯೆಜ್ಜಾನ್ ಮ್ಹಜಿ  
ತಿ ನೆಣಾ ಇಪ್ಪಾಗತ್ ಮ್ಹಜಿ ತುಜಿ  
ಪೊಲ್ಕಾಂಕ್ ಮ್ಹಜ್ಯಾ ಉಮೆ ದಿಶಿ ಜಾಲ್ಯಾರ್  
ಚಾಚವ್ನ್ ಚಾಚವ್ನ್ ತುಜಿ ಕರಿತ್ ಸೊಜಿ

ದುಬ್ಲಿ ಕಾಮಲಿ ಹಾಂವ್ ನ್ಹಯ್ಲಿ ಬಾಬ್?  
ಮ್ಹಾಕಾ ಚಾಬೊನ್ ತುಕಾ ಕಿತೆಂ ಲಾಬ್?  
ರಗ್ತಾಚಿ ರಾಸ್ ತುಕಾ ಜಾಯ್ತೆ ಜಾಲ್ಯಾರ್  
ಡಾಯ್ತ್ಕರ್ ಸಾಯ್ಬಾಚ್ಯಾ ಕುಲ್ಕಾಂಕ್ ಬಾಬ್



## 24. ಶಿರಾಂಧಾರಿಚೊ ಪಾವ್ನ್

ಚಲೊ: ಶಿರಾಂಧಾರಿಂಚೊ ಪಾವ್ನ್ ಮುನ್ನಾ ಆಸೊಯ್ ವೊತ್ತಾನಾ

ಭಿಜುನ್ ಕಿತ್ಯಾ ವೆತಾಯ್ ಮುನ್ನಾ ಸತ್ರಿನಾಸ್ತಾನಾ ?

ಚಲಿ: ಸಾಂತಕ್ ವ್ಹಜಾನಾರೇ ಬೊನಾ ಮಿಸಾಕ್ ವಚನಾ

ಸತ್ರಿ ಹಾತೀಂ ಆಸ್ತಾಂ ಮನಾ ಜಡಾಯ್ ಸೊಸನಾ

ಚಲೊ: ಆಮೀ ಬೊಣಾಕ್ ವಚೊಯೊಂ

ಆಮೀ ರಾನಾಂತ್ ನಾಚೊಯಾಂ

ಶಿರಾಂಧಾರಿಚೊ ಪಾವ್ನ್ ವೊತ್ತಾ ಸತ್ರಿ ನಾಸ್ತಾನಾ

ಚಲೊ: ಕೆಸಾಂಕ್ ಫಿಂತಾಂ ವಿಸ್ತಿದ್ ಕೊಂತಾಂ ಕುಡೀರ್ ಆಸ್ತಾನಾ

ಜಡಾಯ್ ಕಶೀ ಜಾಯ್ನಾ ಮುನ್ನಾ ಮತೀಕ್ ಸುಸ್ತಾನಾ

ಸಂಸಾರಾಚ್ಯೊ ರೆಗ್ಲೋ ರುಲಿ ಕಾಯ್ದೆ ಆಸ್ತಾನಾ


ಚಲಿ: ತೊಡುನ್ ಕಾಡುಂ, ಮುಕ್ತಿ ಜೊಡುಂಕ್ ಭಿರಾಂತ್ ನಾಸ್ತಾನಾ

ಚಲಿ: ಕುಡಿರ್ ತುಜ್ಯಾ ಮುಸ್ತಾಯ್ಕೆಚೆ ಬಾಂದ್‌ದೊಸ್ತಾನಾ

ಆಶಾ ಯೆತಚ್ ನಾಚೊಂಕ್ ಬೆಂಡಾರ್ ಕಲ್ಸಾಂವ್ ನಾಸ್ತಾನಾ

ವಿಚರ್ ದೆವಾಕ್ ರಚ್ಲೆಂಯ್ ಕಿತ್ಯಾ ಲಜ್ ನಾಸ್ತಾನಾ

ಆದಾಂವ್ ಎವೇಕ್ ಪೆಂಕ್ಚಾರ್ ಲೆಗೂನ್ ಮೂಂಜ್ ನಾಸ್ತಾನಾ.



## 25. ರಾನಾಂತ್ಲ್ಯಾ ಮಾಂಕ್ಡಾ

ಪಾನಾ ಇಡ್ಯಾಂತ್ಲ್ಯಾನ್.....

ಪುಸ್ತುರಿ ಲೋವ್

ಯುಗಾ ಯುಗಾಂಚಿ.....

ಮುಸ್ತುರಿ ದಾವ್.....ತುಂಚ್ ಮ್ಹಜೊ ಭಾವ್

ರಾನಾಂತ್ಲ್ಯಾ ಮಾಂಕ್ಡಾ

ಯೇ ಖುಶಿ ಪಾವ್

ಬಗ್ಸೆನ್ ರಾವ್ ತುಂ

ತುಂಚ್ ಮ್ಹಜೊ ಭಾವ್

ಆದಾಂವ್ಚಿ ಬೋರ್ ಕಾಡ್ಲಿ ವ್ಹಡ್ಲಿಮಾಂಯ್ಚೊ ಕಾಣೆಯೊ  
ಲ್ಹಾನಾ ವ್ಹಡಾನ್ ದೊಳೆ ಥಾಂಪುನ್ ಗಳಯ್ಚೊ ಮಣೆಯೊ  
ಕೊಣೆ ಫಟ್ ಮಾರ್ಚಿ, ಕಿತ್ಯಾಕ್ ಲಾಟ್ ಮಾರ್ಚಿ ?  
ಚಿಂತುನ್ ಚಿಂತುನ್ ಜಾಲೆಂ ಮ್ಹಜೆಂ ಮಸ್ತಕ್ ಮೋವ್.

ತುಜೆಚ್ ಖಾಡ್ಲಿ, ತುಜೆಚ್ ಉಡ್ಲಿ, ತುಜೆಚ್ ಗೂಣ್ ಬಾರ್  
ದೀಸ್ ರಾತ್ ವೆಂಗೂನ್ ರಾವ್ಣ್ಯಾಂತ್ ಜರಿ ರೂಕ್ ವಾಲ್  
ತವಳ್ ತವಳ್ ಖೊರ್ಚುತಾ ಲೋವ್  
ಝಡ್ಲಲಿ ಶಿಮ್ಪಿಚಿ ಪೊರ್ನಿ ಮಾವ್....

ಸಾವ್ಯಾರಾಚಿ ಅರ್ಶಿಲ್ಲಿ ಮೂಟ್ ತುಜೆಂಚ್ ಬೆಸಾಂವ್  
ಪಾದ್ರಿ, ಟಿಚೇರಿಚಿ ಕೂಟ್ ತುಜೆಂಚ್ ಲಿಸಾಂವ್  
ತುಜೆಚ್ ತೆ ಗೂಣ್ ಇಗರ್ಚೆಂತ್ ಲೆಗೂನ್  
ಬೊಲ್ಪಾನಿಂ ಹಾತ್ ಫಾಲುನ್ ಖೊರ್ಚುಂಚೆಂ ಲೋವ್



200

## 26. ಮಾಯೆಮೊಗಾಚೇ ಮಾಮಿ

ವ್ಹಾಳಾ ದೆಗೆರಿ ಮಾಮಿ ಮಾಮಾಚ್ಯಾ ಸಾಂಗಾತಾ ರಾವ್ತಾಲಿ  
ತಿಚ್ಯಾ ಶಿರಾನಿಂ ಮಾಯೆ ಮೊಗಾಚಿ ಝರ್ಶಿ ವಾಳ್ತಾಲಿ  
ಆಂಬ್ಯಾಚಾ ರುಕಾಕ್ ಪಳೆಲ್ಯಾರ್ ತೊರಾಂ ಘೊಸ್ ಘೊಸ್ ದೆಂವ್ತಾಲಿಂ  
ಪಾನ್ಯಾಂಕ್ ತಿಚ್ಯಾ ಪೊಪಾಯ್ ಲಜೆನ್ ತಕ್ಲಿ ಬಾಗಾಯ್ತಾಲಿ  
ಮೊಗಾಳಿ ಮಾಮಿಯೆ ಆಶೆಂ ಕಶೆಂಗಿ ?  
ಮಾಯಾಳಿ ಮಾಮಿಯೆ ಆಸೆಂ ಕಶೆಂಗಿ ?  
ಉಲ್ಕಾ ತುಗೆಲ್ಕಾ ಆಂಕುರೆ ಪಾಲ್ಕಾ ಲಾಗ್ತಾ ಪಿಶೆಂಗಿ ಆಶೆಂ ಕಶೆಂಗಿ?

ಮಾಮ್ ತೊಟಾಂತ್ ಆಯ್ಲೊ ಜಾಲ್ಯಾರ್ ವಾಟ್ ಲಾಗ್ತಾ ತೊಟಾಕ್  
ಭಾಂಗ್ರಾಚೊ ಘಾತರ್ ಜಾವುನ್ ಪಡ್ವಾ ಖಾತಲ್ಯಾಚಾ ಪೊಟಾಕ್  
ಚುಕೊನ್ ಲೆಗುನ್ ಮಾಡಾಕ್ ಚೊಯ್ಲ್ಯಾರ್ ಆಜಾಪ್ ಗಡ್ವಾತಾ  
ದುಸ್ರ್ಯಾಚ್ ದಿಸಾ ಬೊಂಡುಲೊ ಬಾವೊನ್ ಧರ್ಲಿಕ್ ಶೆವ್ತಾತಾ.  
ಆವ್ಕಾಳಿ ಮಾಮಾ ಆಶೆಂ ಕಶೆಂಗಾ ?  
ದಳ್ಳಿರ್ಕಾ ಮಾಮಾ ಆಶೆಂ ಕಶೆಂಗಾ ?

ಹಾತ್ ತುಗೆಲೊ ಲಾಗ್ತಾನಾ ಲಿಂಬ್ಯಾ ಪಡ್ವಾ ಲಾಶೆಂಗಾ ಆಶೆಂ ಕಶೆಂಗಾ ?

ಮಾಮ್ ಗೊಟ್ಕಾಕ್ ವಚೆತ್ ಜಾಲ್ಯಾರ್ ಗೊಬ್ಳೊ ಭರಾನಾ  
ಮಾಮಿ ಗೆಲ್ಯಾರ್ ವ್ಹಡ್ಲ್ಯಾ ಕೊಳ್ಕಾಂತ್ ಜಾಗೊ ಉರಾನಾ  
ಮಾಮ್ ಜಾವೆತ್ ಗಿಂಡ್ಯೆಂತ್ಲೆಂ ದೂದ್ ಅರೆಶೆಂ ಗಿಳ್ತಾ  
ಮಾಮಿ ಜಾವೆತ್ ಮಾಯಾಮೊಗಾನ್ ಆಪ್ಲೆಂಯ್ ಪಿಳ್ತಾ  
ಮೊಗಾಳಿ ಮಾಮಿಯೆ ಆಶೆಂ ಕಶೆಂಗಿ ?  
ಮಾಯಾಳಿ ಮಾಮಿಯೆ ಆಶೆಂ ಕಶೆಂಗಿ ?  
ಉಲ್ಕಾ ತುಗೆಲ್ಕಾ ಆಂಕುರೆ ಪಾಲ್ಕಾ ಲಾಗ್ತಾ ಪಿಶೆಂಗಿ ಆಶೆಂ ಕಶೆಂಗಿ ?

## 27. ಬಾತ್ಸಾಬಾಚ್ಯಾ ಪೊಟಾಂತ್

ಬಾತ್ಸಾಬಾಚ್ಯಾ ಪೊಟಾಂತ್ ಗುಳೊ ಹಾಯ್

ವೆಗಿಂ ವೆಗಿಂ ಚಿರುನ್ ಕಾಡುಂಕ್ ಜಾಯ್

ಉಟಾಉಟಿಂ ತಾಕಾ ವ್ಹೆಲೊ

ಹೊಸ್ತಿಟಲಾಂತ್ ದಾವಿಲ್ ಕೆಲೊ

ಬಾತ್ಸಾಬಾಚೆ ಕಾಂಪೂಂಕ್ ಲಾಗ್ಲೆ ಪಾಯ್

ಹೊಸ್ತಿಟಲಾಂತ್ ಬಾತ್ಸಾಬಾಚೆಂ ಕಾಂಯ್ಂಚ್ ಚಲಾನಾ

ಲೊಂಬಾ ಶಿವಾಯ್ ಮ್ಹಣ್ಕಾತ್ ಗಾಂವಾರ್ ಬೊಂಬೊ ಹಾಲಾನಾ,

ಬೊಂಬೊ ಹಾಲಾನಾ ಬೊಂಬೊ ಹಾಲಾನಾ ಬೊಂಬೊ ಹಾಲಾನಾ,

ನೋಟ್ ನೋಟ್ ದೆಖ್ಲ್ಯಾ ಶಿವಾಯ್ ಕೊಣ್ಂಚ್ ಭುಲಾನಾ

ವಾರ್ನ್ ಬೊಯಾಕ್ ಪಾಂಚ್ ರುಪಯ್ ಜಾಯ್

ನರ್ಸ್ ಮ್ಹಣ್ಕಾ ಪಂಚ್ಚಿಸ್ ರುಪಯ್ ಪಾಯ್

ದಾಕ್ತ್ರ್ ಸುರಿ ಧರಿಸೊನಾ

ಗುಳೊ ತಾಚೊ ಚರಿಸೊನಾ

ನಿಲ್ಲೊ ನೋಟ್ ಪಾವಯ್ಲ್ಯಾ ಶಿವಾಯ್

ಪೊಣ್ಣಾ ತೆದೊ ಗುಳೊ ಜಾಲೊ ಹಾಯ್

ಬಾತ್ಸಾಬ್ ದಿಸ್ಲೊ ಗಾಬ್ ಜಾಲ್ಲಿ ಗಾಯ್

ಅತ್ಮೊ ತಾಚೊ ದೆವಾನ್ ವ್ಹೆಲೊ

ಧರಾಂತೆನ್ ತೊ ಗುಳಿಜಾಲೊ

ಸರ್ಗಾರ್ ಕೊಣ್ಂಯ್ ಲೋಂಚ್ ಘೆತಿತ್ ಕಾಯ್ ?

## 28. ಇಜ್ಜಾಬಾಕ್ ಇಜಾರ್ ನಾ

ಇಜ್ಜಾಬಾಕ್ ಇಜಾರ್ ನಾ

ತರಿ ತಾಕಾ ಬೆಜಾರ್ ನಾ

ಇಜ್ಜಾಬಾಕ್ ಇಜಾರ್ ನಾ ಮ್ಹಣ್

ಬಿಜ್ಜಾಮೆಕ್ ಬೆಜಾರ್ ನಾ ಮ್ಹಣ್

ಆಜ್ ಕಾಲ್ ಇಜ್ಜಾಬಾಚೆಂ ಶಿಂತಿದ್ ಪಾಚಾರ್ನಾ

ಆಸ್ಲೆಂ ಏಕ್ ನಿಳ್ಕೆಂ ಇಜಾರ್ ತಾಚ್ಯಾ ಕಾಜಾರಾಚೆಂ

ಇಜ್ಜಾಬಾಕ್ ಫಳ್ ತೆಂ ಜಾಲ್ಲೆಂ ತಾಚ್ಯಾ ರಜಾರಾಚೆಂ

ಬಿಜ್ಜಾಮೆನ್ ರೇಶನ್ ಹಾಡುಂಕ್ ತಾಚೆ ದೊನೀ ಪಾಯ್ ಜೊಡುನ್

ವ್ಹಡ್ಲೆಂ ಜಯ್ತ್ ಪೊತೆಂ ಕೆಲ್ಲೆಂ ತ್ಯಾಯೀ ಇಜಾರಾಚೆಂ.

ಕಾಪಿಯೆ ರಂಗಾರ್ ಇಜಾರ್ ತಾಚೆಂ ಶಿಂತಿದ್ ಭುಲಯ್ತಾಲೆಂ

ನೆಸ್ತಾಸ್ತಾನಾ ಕಾಳ್ಜಾಂತ್ ಕೊಣೆ ಫೋವ್ ಕಾಲಯ್ತಾಲೆಂ

ಬಿಜ್ಜಾಮೆಕ್ ತೆಂ ಪರ್ಜೆಂ ಜಾಲೆಂ, ದೆಕುನ್ ಕಾಪುನ್ ಮೆಟಾರ್ ಘಾಲೆಂ

ಆಜ್ ಕಾಲ್ ತೆಂ ಮೆಟಾರ್ ಲೊಳೊನ್ ಪಾಯ್ ಸುಕಯ್ತಾಲೆಂ

ಕಾಳ್ಜಾ ಬಣಾರ್ ಇಜಾರ್ ತಾಚೆಂ ಕಸ್ಕಾಯ್ ಕಾಮಾಕ್ ಪಾಂವ್ಚೆಂ

ಇಗರ್ಜೆಕ್, ಸಿಮೆತ್ರೀಕ್, ಕಾಜ್ರಾಕ್ ವ್ಹಚೊಂಕ್ ಜಾಂವ್ಚೆಂ

ಬಿಜ್ಜಾಮೆನ್ ಗಾಗ್ರೊ ನಾತ್ಲಾಕ್, ನಿದ್ರಾಸ್ತಾನಾ ಘೆತ್ಲೆಂ ನೆಸ್ತಾಕ್

ಇಜ್ಜಾಬಾನ್ ಅರ್ಧೆಂ ಪುಡ್ಲೆಂ ಪೆಂಕ್ಚಾಕ್ ಆತಾಂ ಲಾಂವ್ಚೆಂ.


## 29. ಕೊಂಕ್ಷಿ ಮಾಯೆಚೆಂ ರುದಾನ್

ಆಜ್ ಮುಗಲಿ ಆಸ್ಲಿ ವೊಲಿ ಕೊಂಕ್ಷಿ ಮ್ಹಜೆಂ ನಾಂವ್  
ಕಾಳ್ಜಾಕ್ ಮಾರಿಲ್ಯಾ ಬುರ್ಕ್ಕಾಂನಿ ಭಾಲಿ ತಾಂಚೆಂ ಬರೆಂ ಜಾಂವ್.

ಆಲ್ತಾರಿರ್ ಮ್ಹಜಿ ಬಲಿ ಭಟಯ್ಲಿ  
ಇಡೊಲಾಂತ್ ಮ್ಹಜಿ ಶಿರ್ ತುಟಯ್ಲಿ  
ದೊಗಾಂಯ್ ಮೆಳುನ್ ವೊಡ್ಲೊಗಾ ಸಾಲಿ  
ಮೆಲಿಂ ಮುಂಗಾ ಹಾಂವ್!

ವ್ಹಡಾಂ ವ್ಹಡಾಂನಿ ಬೊತ್ಲೆಕ್ ಪಾವಯ್ಲಿ  
ದುಬ್ಬಾಲ್ಟಾನಾಂನಿ ದಿಪ್ತಿ ಪಾವಯ್ಲಿ  
ಉತ್ರಾಂಚಿ ಮ್ಹಜ್ಯಾ ಕಸಾಯ್ ಕೆಲಿ  
ಕಶಿಂ ಸೊಸುಂ ಹಾಂವ್!

ಪಿರಾಯ್‌ವಂತಾಂನಿ ಕಾನಾಕ್ ಪೊವಯ್ಲಿ  
ತರ್ಕಾತರ್ಕಾಂನಿ ಕುಜ್ಜಾಕ್ ಪಾವಯ್ಲಿ  
ಕಾಜ್ರಾಹೊಲಾನಿ ಫಾಲ್ತಾತ್ ಗುಳಿ  
ಗುಳಿ ಜಾಲಿಂ ಹಾಂವ್!



## 30. ಸುಡ್ಡುಡೆ ರೆಂವೆಚೆರ್

ಸುಡ್ಡುಡೆ ರೆಂವೆಚೆರ್ ಆಪ್ಪಾತಾಲಿಂ ಲ್ಹಾರಾಂ  
ಚಿಂತುನ್ ಬಸ್ತಾಂ ಮೊಗಾ ಹಾಂವ್ ಲಾಂಬ್ ದೀಗ್ ವೊರಾಂ  
ಲ್ಹಾರಾಂಕ್ ರೇಂವ್ ಜಾಯ್, ರೆಂವೆಕ್ ಲ್ಹಾರ್ ಜಾಯ್  
ಚಿಂತುನ್ ಲಾಚಾರ್ ಜಾಲಾಂ ಕೊಣಾಕ್ ಕೊಣ್ ಜಾಯ್

ಹಾಂವ್ ಜರ್ ಜಾಯ್ ತುಕಾ  
ಹಾಂವ್ ಜಾಯ್ ಹಾಕಾ ತಾಕಾ  
ಹಾಂವ್ ಜರ್ ನಾಕಾ ತುಕಾ  
ಸಗ್ಗಾ ಸಂಸಾರಾಕ್ ನಾಕಾ, ಹಾಂವ್ ನಾಕಾ.

ಪಯ್ಲಿಲ್ಹಾ ಮೊಳ್ಳಾಚೆರ್ ದರ್ಮಾನ್ ಉಸಯ್ಲ್ಯಾ ದಾಯ್  
ಮೆಳ್ಳಾನ್ ಫಾಂಕ್ಲ್ಯಾ ತಾಚೆರ್ ನಿಳ್ಳಾ ರಂಗಾಚಿ ಸಾಯ್  
ಮೆಳ್ಳಾಕ್ ದರ್ಮೊ ಜಾಯ್, ದರ್ಮಾಕ್ ಮೆಳಬ್ ಜಾಯ್  
ಚಿಂತುನ್ ಲಾಚಾರ್ ಜಾಲಾಂ ಕೊಣಾಕ್ ಕೊಣ್ ಜಾಯ್.

ರೆಂವೆ ಲ್ಹಾರಾಂಚೆ ಮೆಳಿ ಮೆಳ್ಳಾವಯ್ಲೆ ನಿಳಿ  
ಸಮ್ಮುನ್ ಘೆಯಾತ್ ತುಮಿ ಮ್ಹಜೆ ಮತಿಚೊ ವೊಳಿ  
ಬಾಳಾಕ್ ಮಾಂಯ್ ಜಾಯ್ ಮಾಯೆಕ್ ಬಾಳ್ ಜಾಯ್  
ಚಿಂತುನ್ ಲಾಚಾರ್ ಜಾಲಾಂ ಕೊಣಾಕ್ ಕೊಣ್ ಜಾಯ್

ಹಾಂವ್ ಜರ್ ಜಾಯ್ ತುಕಾ  
ಹಾಂವ್ ಜಾಯ್ ಹಾಕಾ ತಾಕಾ  
ಹಾಂವ್ ಜರ್ ನಾಕಾ ತುಕಾ  
ಸಗ್ಗಾ ಸಂಸಾರಾಕ್ ನಾಕಾ, ಹಾಂವ್ ನಾಕಾ.



## 31. ಚಂದಾಮಾಮಾ

ಚಂದಾಮಾಮಾ ಚಂದಾಮಾಮಾ

ವೃಡ್ಧಾ ಭಸ್ತಾಕ್ ಯೇಗಾ ಮಾಮಾ

ಯೇಗಾ ಚಂದಾಮಾಮಾ

ಜಗಿಜಿಗಿ ತಾರಾಂ ಮದಂ

ಚಂದ್ರಮಾ ತುಂ ರಾಯ್ ಜಾತಾಯ್

ಮಲ್ಕಾರ್ ತಾರಾಂ ಪುಗ್ತಾನಾ

ಅಸೊ ಕಸೊರೆ ಭಾಗೊನ್ ಯೆತಾಯ್? ಹೋ.....ಹೋ.....ಚಂದಾಮಾಮಾ

ವೃಡ್ಧಾ ಭಸ್ತಾಕ್ ಯೇಗಾ ಮಾಮಾ

ಖಾಂವ್ಕಾರ್ ತುಕಾ ಮಾಸ್ ದಿತಾಂ

ಧಾಚೊ ಮೊಚೊ ಜಾಗಾ ಮಾಮಾ

ರೊಕಿಟಾಚೆರ್ ಬಸುನ್ ಖಿಯ್

ತುಜ್ಯಾ ಆಂಗಾರ್ ವೆತಾತ್ ಖಿಯ್


ಆಯ್ಲೆ ಗೆರೆ ದೆಂವ್ಲೆ ಜಾಲ್ಯಾರ್

ಸೊಭಾಯ್ ತುಜಿ ಉರಾತ್ ಖಿಯ್? ಹೋ....ಹೋ.....ಚಂದಾಮಾಮಾ

ವೃಡ್ಧಾ ಭಸ್ತಾಕ್ ಯೇಗಾ ಮಾಮಾ

ಖಾಂವ್ಕಾರ್ ತುಕಾ ಸುರ್ ದಿತಾಂ

ತಾಂಚೊ ತಾಂಚೊ ಜಾಗಾಮಾಮಾ.



## 32. ಝಳ್ಕಾನಾ

ಅಲ್ಪಡಿ ದೊಂಗ್ರಾರ್ ಮಾರ್ಲಲೊ ಉಲೊ  
ಪಲ್ಪಡಿ ಮೊಗಾ ಪರಾನ್ ಪಾವೊನ್ನಾ  
ವೊಮ್ಮತಾ ಮ್ಹಜಾ ದುಖಾಂಚೊ ಪೆಲೊ  
ತರೀ ಮುಗಲೊ ದೊಳೊ ತೊವೊನ್ನಾ


ಝಳ್ಕಾನಾ ಝಳ್ಕಾನಾ ಹೆಂ ಮತಿಕ್ ಝಳ್ಕಾನಾ

ಪುರ್ವಿಲ್ಯೊ ಯಾದಿ ಮಾತಿಯೆಕ್ ಪಾಯ್ತಾಲಿಂ  
ಆಂಗಾ-ಆತ್ಮಾಂತು ಉಚೊ ಉಚ್ಚಾನಾ  
ಸುರ್ಯಾಚೆರ್ ವಚುಂಕ್ ನಿಸಣ್ ಲಾಯ್ತಾಲಿಂ  
ಕರ್ತಲಿಂ ಕಿತೆಂ ? ಅಶೆಂಯ್ ಜಳ್ತನಾ ?

ಝಳ್ಕಾನಾ ಝಳ್ಕಾನಾ ಹೆಂ ಮತಿಕ್ ಝಳ್ಕಾನಾ

ಬಿಂಚೆಚಿಂ ಫುಲಾಂ ಬೊಕ್ಡೆಚಿಂ ಪಿಲಾಂ  
ಮೊಗಾಚ್ಯಾ ವಸ್ತುಂಕ್ ಕಾಂಯ್ ಉಣೆನಾ  
ಕೆಸಾಂಚಿ ಗುಂಗುರ್ ದುದಾಚಿ ಗಾಬ್ರಾಂ  
ಎಕ್ಯಾಂತೀ ಕಶಿ ಝರ್ ದೆಂವಾನಾ ?

ಝಳ್ಕಾನಾ ಝಳ್ಕಾನಾ ಹೆಂ ಮತಿಕ್ ಝಳ್ಕಾನಾ



### 33. ಎಕಾ ಗುಲಾಬಾಕ್ ತಿತಿನ್ ಪಾನಾ

ಎಕಾ ಗುಲಾಬಾಕ್ ತಿತಿನ್ ಪಾನಾ

ನವಲ್ ಕೆಲಾಂ ವೊಳ್ಳಸ್ತಾನಾ

ಧರ್-ಗೊ ಡಿನ್ನಾ, ಧರ್-ಗೊ ಮಿನ್ನಾ

ಆಮ್ನಲ್ಯಾ ಘರಾ ಮಾಳ್ವಲೆಂ ನಾ.

ಆಮಿ ಘೆಂವ್ತಿನಾಂವ್ ಆಮಿ ಮಾಳ್ವಿನಾಂವ್

ತುಜಿ ಕೂಡ್ ಧಲನಾ, ತೋಂಡ್ ಫುಲನಾ, ಫುಲ್ ದಿತಾನಾ.

ಆಮ್ನಲ್ಯಾ ಘರಾ ಧುಂಪ್ ಧುಂವರ್ತಾ

ಸಗ್ಳಿಂಚ್ ಶಿಂಬ್ರಿಂ ಹುಂಗ್ತಲೆಂ ನಾ

ದವಾಚಾ ಕುಡಾಂತ್ ದಿವೊ ಝಳ್ಕಾತಾ

ಸಗ್ಳಿಂಚ್ ಆಂದ್ಲಿಂ ಚೊಯ್ತಲೆಂ ನಾ

ಆಮ್ನಲ್ಯಾ ಘರಾ ಶಿಂವ್ತಿಂ ಆಬೊಲಿಂ

ಸಗ್ಳಿಂಚ್ ಆಳ್ಕಿಂ ವೊಳ್ಳಲೆಂ ನಾ

ಧರ್-ಗೊ ಜಿನ್ನಾ, ಧರ್-ಗೊ ಮಿನ್ನಾ

ಆಮ್ನಲ್ಯಾ ಘರಾ ಮಾಳ್ವಲೆಂ ನಾ

ಪಾಯಾಂಕ್ ಬಾಂದ್ಲೆಂ ಪಾಂಯ್ಚೆಣ್ ಹಾಂವೆಂ

ಸಗ್ಳಿಂಚ್ ಕೆಪ್ತಿಂ ಆಯ್ಕೊಂಚೆಂ ನಾ

ಹಾತಿಂತ್ ಘೆತ್ಲಿ ಪಿರ್ಲುಕ್ ಹಾಂವೆಂ

ಜೀವನ್ ಮ್ಹಜೆಂ ನಾಚ್ತಲೆಂ ನಾ

ಮಾತ್ಕಾರ್ ಮಾಳ್ಕಿಂ ಪಾಕ್ ಮೊರಾಚೆಂ

ವಾಂಕ್ಡ್ಯಾ ದೊಳ್ಯಾನ್ ತಿಳ್ವಲೆಂ ನಾ

ಧರ್-ಗೊ ಲಿನಾ, ಧರ್ ಹೆಲೆನಾ

ಆಮ್ನಲ್ಯಾ ಘರಾ ಮಾಳ್ವಲೆಂ ನಾ.

### 34. ಕೊಗ್ಗಿಂಚೊ ವಿವಾದ್

ಅಂಬೊ ಪಿರಲಾ, ಪಿಯೊ ಪಿಯಾ

ಜೆವ್ಣಾಕ್ ಯೇಗಾ ಪತಿ ರಾಯಾ

ಭಂವ್ತಣಿ ಪೊರ್, ವ್ಹಡ್ ತುಜಾ

ಹಾಂವ್ ಜೆವಿನಾ, ತುಮಿಂಚ್ ಖಾಯಾ

ಲಾಂಬ್ ಜಿಬೆಚಿ ಮಾಂಯ್ ಮೆಗೆಲಿ

ಲಾಂಬ್ ಕಾಚೆಚೊ ಆನ್ ಮ್ಹಜೊ

ಸುಟ್-ಬುಟಾಂಚೊ ಕುಂಪಾರ್ ಆಮ್ಚೊ

ನಿವ್ಲೆಲಿ ರಾಂಧ್ಲಿಕ್ ಫುಂಕಿ ಉಜೊ

ಸಂಗಿಂ ಬಸುನ್ ಆನ್ ಪಾಯಾಂ

ತೋಂಡ್ ಧುಯಾವೊ ವೆಗಿಂ ಯೆಯಾ

ಮಾಂಯ್ ತುಗೆಲಿ ಮೊಟಿ ಕೊಗುಳ್

ಕೆಂಕ್ಲ್ಯಾಚಾ ತೊಟಾಂತ್ ಭಂವ್ಚೆಂ ಕೊಗುಳ್

ಆನ್ ತುಗೆಲೊ ಆಡೆಭಾಗೆಚೊ

ಕುಂಪಾರ್ ಖೊಟೊ ವಿಣ್ಣೊ ಸೊಮ್ಮುಳ್

ಸಂಗಿಂ ಜೆವ್‌ಯಾ ಮಾತಿ ಖಾಯಾ

ಸಂಗಿಂ ಗಾಯಾ ಯಾ ಬಾಂಗ್ ದಿಯಾ

ಮಾಂಯ್ ಆನಿ ಧಯ್ಯಾಕ್ ಆಸುಂ

ಕುಂಪಾರ್ ಆಸುಂ ಉಬ್ಲಣೆಕ್

ಪತಿ ತುಗೆಲೊ ಎಕ್ಸುರೊ ಆಸುಂ

ತಾಂಚೆಸಂಗಿಂ ಬಸ್ ರೊವಾಣೆಕ್

ದೆವಾಲಿ ಮಾಯಾ ಪೊಗೆ ಜಾಯಾ


ತೋಂಡ್ ಧುಯಾವೊ ವೆಗಿಂ ಯೆಯಾ.

### 35. ಜೊರ್ದೀ ಬುತೆಲ್

ಜೊರ್ದೀ ಬುತೆಲ್ಲೊ ಗಾಣ್ಕಾಕ್ ವೆತಾಲೊ  
ದೀಸ್‌ಭರ್ ತೇಲ್ ಪಿಳುನ್ ಘರಾ ಯೆತಾಲೊ  
ಜೊರ್ದೀ ಬುತೆಲ್ಲೊ ಎರಾರ್ ಜಾತಾಲೊ  
ಅಸಲ್ಯಾವೆಂ ಗೆಲರಿಚೆರ್ ಆವಾಜ್ ಕಸಲೊ ?

ಜೊರ್ದೀ ಬುತೆಲ್ಲೊ ಜೊರ್ದೀ ಬುತೆಲ್ಲೊ  
ಕಾಲುಬುಲೊ ಕಾಲುಬುಲೊ ಜಾತಾಲೊ  
ಜೊರ್ದೀ ಬುತೆಲ್ಲೊ ಜೊರ್ದೀ ಬುತೆಲ್ಲೊ  
ಕುಲುಕುಲೊ ಕುಲುಕುಲೊ ಖಾತಾಲೊ.

ಆವಾಜ್ ಕಸಲೊ ಬೊಕುಲ್ ಆಸ್ತಲೊ  
ಶಿಂಕ್ಯಾ ವಯ್ಲೆಂ ದೂಧ್ ಪಿಯೆವ್ನ್ ಧಾಂವ್ತಾ ಆಸ್ತಲೊ  
ಜರ್ದೊ ಆಸ್ತಲೊ ಉಂದಿರ್ ಆಸ್ತಲೊ  
ಜೊರ್ದೀ ಬುತೆಲ್ ಆಯೊನ್ ಮಾತ್ ಗರಮ್ ಆಸ್ತಲೊ



### 36. ತುಮ್ಮೋ ಗಾಂವ್


ತುಮ್ಮೋ ಗಾಂವಾಂತ್ ಪಾವಲೆ ತಶೆ ಭೊಂವ್ಯಾಂ ಮ್ಹಣುನ್ ಜಾಲೆಂ  
ತುಮ್ಮೋ ಗಾಂವಾಂತ್ ಭೊಂವಲೆ ಆತಾಂ ರಾವ್ಯಾಂ ಮ್ಹಣುನ್ ಜಾಲೆಂ

ತುಮ್ಮೋ ದಿಸಾ ಚಾಂಪ್ಯಾ ವಾಸ್ ತಾಂತ್ಲಿ ಸಾಂಜ್ ವ್ಹರೊಂ  
ದಿಲಿ ಜಾಲ್ಯಾರ್ ಮೊಗಾನ್ ಘೆವುಂ ನಾತ್ಲ್ಯಾರ್ ಮೊಗಾನ್ ಚೊರೊಂ !

ತುಮ್ಮೋ ಚಲಿಯಾಂಚ್ಯಾ ಮಾತ್ಕಾರ್ ಡಿಫಲ್ಟಾಂ ಕಾಳಿಜ್ ವೊಲೆಂ ಜಾಲೆಂ  
ದೋನ್‌ಂಚ್ ಹಾತ್ ವೆಂಗುಂ ಕಶೆಂ ಖಿಯ್ಯೊ ಹಾತಾನ್ ಧರುಂ !?  
ದಿಲಿ ಜಾಲ್ಯಾರ್ ಮೊಗಾನ್ ಘೆವುಂ ನಾತ್ಲ್ಯಾರ್ ಮೊಗಾನ್ ಚೊರೊಂ !

ತುಮ್ಮೋ ಗಾಂವಾಂತ್ ಆಮ್ಚಾ ಬಾಪಾನಿ, ಸಾರ್ಲೆಲೆಂ ಆಸ್ತಲೆಂ ಫಾಲೆಂ  
ನಾತ್ಲ್ಯಾರ್ ಕಶೆಂ, ಉಗ್ಡಾಸ್ ಪರ್ಜೆ, ಆಯ್ಕನಾಂತ್ ಮತಿಂತ್ ಜಿರುಂಕ್  
ದಿಲಿ ಜಾಲ್ಯಾರ್ ಮೊಗಾನ್ ಘೆವುಂ ನಾತ್ಲ್ಯಾರ್ ಮೊಗಾನ್ ಚೊರೊಂ !

ಆಮ್ಚಾ ಗಾಂವಾಂತ್ ಸಳ್ಳಿ ಸಸಾರ್ ಆಪ್ಲೆಂಯ್ ಪಲೆಂ ಜಾಲೆಂ  
ದಿಸ್ತಾ ಮತಿಂತ್ ಹೆಚ್ಚ್ ಮಾತಿಯೆಂತ್ ಜಿವಿತ್ ಆಮ್ಚೆಂ ಸಾರುಂ  
ದಿಲಿ ಜಾಲ್ಯಾರ್ ಮೊಗಾನ್ ಘೆವುಂ ನಾತ್ಲ್ಯಾರ್ ಮೊಗಾನ್ ಚೊರೊಂ !



### 37. ದೇವ್ ಪಳೇತ್ ಆಸಾ

ಹುಂಭ್ರಾರ್ ಉಡೊ ಚಜುರಾಯ್  
ಕಾಳ್ಜಾಂತ್ ಸೊಭೊಂ ಮರಿ ಮಾಂಯ್  
ನಾಗ್ಗಿಲಿಟ ವಾಲ್ ಮ್ಹಜಿ ವಾರ್ಯಾರ್ ಆಸಾ  
ದೇವ್ ಪಳೇತ್ ಆಸಾ

ಮ್ಹಾಕಾ ಕಿತೆಂ ಉಣೆಂಗಾಯ್  
ಭಾತ್ ಫುಲುನ್ ಜಾಲ್ಯಾ ಲಾಯ್  
ವರುಗ್ಗಿಚ್ಯಾ ಬಾರಾಯ್ ಮಾಸಾ ದಿಸಾನ್ ದಿಸಾ  
ದೇವ್ ಪಳೇತ್ ಆಸಾ

ಮೊಯ್ತೆ ಬಾಪಾ ಇಜ್ರಾಯೆಲಾ  
ಫಾರಾವ್ಯಾರ್ ಪಾಡಾವ್ ಕೆಲಾ  
ಮೆಕ್ಸೊ ಕೆಲೊ ಮಾಯ್‌ದಸಾ, ಬಾರ್‌ದಸಾ  
ದೇವ್ ಪಳೇತ್ ಆಸಾ.



### 38. ಆದಾಂವ್ ಬಾಪಾನ್ ಖೆಲ್ಲೆಂ ಕಿತೆಂ?

ಆದಾಂವ್ ಬಾಪಾನ್ ಖೆಲ್ಲೆಂ ಕಿತೆಂ?

ಕೊಣೆಯ್ ತರಿ ಆಮ್ಕಾಂ ಸಾಂಗ್ಲಾರ್ ಜಾತೆಂ

ರಾತ್ರಿ ಸಾರ್ಕಿ ನೀದ್ ಪಡಾನಾ

ಅಂಬೊ, ತೊರೆಂಜ್ ಯಾ ನೇಂದ್ರ ಬಾಳೆಂ ?

ಲಿಂಬೊ, ಖಾಜುರ್ ಯಾ ನಾರ್ಲಾವೊಳೆಂ ?

ದಿಸಾಕ್ ಮತಿಂತ್ ಜಾಪ್ ಘಡಾನಾ

ಆದಾಂವ್ ಬಾಪಾ, ಆದಾಂವ್ ಬಾಪಾ,

ಖೆಲ್ಲೆಯ್ ಕಿತೆಂ ಸಾಂಗ್‌ಗಾ ಬಾಪಾ ?

ಮನ್ಶಾಕುಳಾ ಲಾಗಿಂ ಬಾಪಾ, ನಾಕಾ ತುಕಾ ಆಪಾಲಿಪಾ

ಆಮಿ ಚಿಂತುನ್ ಚಿಂತುನ್ ಚಿಂತುನ್ ಚಿಂತುನ್ ಜಾಲ್ಯಾಂವ್ ಎಕಾರುಪಾ.

ಪಾದ್ರಿ ಮ್ಹಣ್ಪಾತ್ ಆಪುಲ್ ಮೊಟೆಂ

ಜಾಣ್ಣೆ ಮ್ಹಣ್ಪಾತ್ ಫಳ್ ತೆಂ ಖೊಟೆಂ

ಮಿಶಿಯಾಂತುಲ್ಯಾನ್ ಹಾಸ್ತಾತ್ ಸಾಂಗ್ತಾನಾ

ಪೊಟಾಂತ್ ನಾಂಗಾ, ಕರ್ಕಾಲಾಂ ತೆಂ

ಗಳ್ಕಾರ್ ತಾಚ್ಯಾ ಶಿರ್ಕಾಲಾಂ ತೆಂ

ಗುಟಿಯೆಭಾಷೆನ್ ದಿಸ್ತಾ ಚೊಯ್ತಾನಾ

ಶೆಕ್ಡಾಂ ವರ್ಸಾಂ ಆದಿಂ ಖೆಲ್ಲೆಂ ತಾಣೆ

ಖಾತಾಸ್ತಾನಾ ತಾಣೆ ದೆಕ್ಲಾಂ ಕೊಣೆ ?

ತಕ್ಲೆ ಮ್ಹಜಿ ಚಿಂತುಂಕ್ ಪಾವನಾ

ಫಳಾಕ್ ತಾಚ್ಯಾ ಉಮ್ಕೊಳ್ ಘೆತಾಂವ್

ರುಸ್ತುರುಸಾಂವ್‌ಗಾ ಆಮಿ ದಿತಾಂವ್

ಆಜೂನ್ ದಾಡಿ ಫೊಡ್ಲಿ ರಾವನಾ



## 39. ಮೋಗ್ ಮ್ಹಾಕಾ ಕಳನಾ

ಆಮ್ಚೊ ಘರಾ ಮುಕ್ಯಾಂ ಏಕ್ ಜೋಡ್ ಸುಕ್ಲ್ಯಾಂ  
ತಾಂಚೆ ಬೊಂಬೆಚ್ಯಾ ಮೊಗಾಚ್ಯಾ ಭರ್ಲ್ಯಾಂ  
ಮೊಗಾಚಿ ದಿವ್ಪಿ ಮ್ಹಾಕಾಯ್ ದಾಕಯ್  
ಮೊಗಾಚಿಂ ಕಳಿಂ ಮತೀಂತ್ ಪಿಕಯ್

ಮೋಗ್ ಮ್ಹಾಕಾ ಶಿಕಯ್

ಮೋಗ್ ಮ್ಹಾಕಾ ಕಳನಾ

ಆಮ್ಚೊ ಘರಾ ಸಾಮ್ಬಾರ್ ಜಶೆಂ ತಶೆಂ ಆಯ್ಲೆಂ.  
ಝಾಡಾಂ ಪೆಡಾಂಕ್ ತುವೆಂ ಮೊಗಾ ಪಿಶೆಂ ಲಾಯ್ಲೆಂ  
ಮನಾಂತ್ ಮ್ಹಜ್ಯಾ ಉಜ್ವಾಡ್ ಜಾಗಯ್  
ಉಜ್ವಾಡಾಂತ್ ತ್ಯಾ ಮೊಗಾ ಪಿಶೆಂ ಲಾಗಯ್



ಮೋಗ್ ಮ್ಹಾಕಾ ಶಿಕಯ್

ಮೋಗ್ ಮ್ಹಾಕಾ ಕಳನಾ

ಆಮ್ಚೊ ಘರಾ ಸಾಮ್ಬಾರ್ ರುಕಾಚೆರ್ ಬಸ್ಲೆಂ  
ರುಕಾಚೆರ್ ಬಸುನ್ ತೋಂಡ್ ತೋಂಡ್ ಘಾಸ್ಲೆಂ  
ತಾಂಬ್ಡ್ಯಾ ಬೊಂಬೆಂನಿ ಕೇಸ್ ಮ್ಹಜೆ ಉಗಯ್  
ಕೆಸಾಂ ಸಾಂದೀಂನಿ ಮೊಗಾ ಪಿಶೆಂ ರಿಗಯ್

ಮೋಗ್ ಮ್ಹಾಕಾ ಶಿಕಯ್

ಮೋಗ್ ಮ್ಹಾಕಾ ಕಳನಾ.



## 40. ಇಜಾಬೆಲ್

ಇಜಾಬೆಲಾಚ್ಯಾ ಘೊವಾಗರ್ ವಾವ್ರಾತ್ ದುಧಾ ಝರಿಗೊ  
ಪಿವುನ್ ಪಿವುನ್ ಇಜಾಬೆಲಾಚ್ಯೊ ಪುಗೊನ್ ಆಯ್ಲೊ ಪರಿಗೊ  
ಓಯ್, ಓಯ್, ಓಯ್

ಇಜಾಬೆಲಾಚ್ಯಾ ಘೊವಾಗರ್ ತೊವ್ಯಿಣಿಚೆಂ ದಾಲೆಂಗೊ  
ಖಾವುನ್ ಖಾವುನ್ ಇಜಾಬೆಲಾಚೆಂ ಪೋಟ್ ಉಬಾರ್ ಜಾಲೆಂಗೊ  
ಓಯ್.....

ಇಜಾಬೆಲಾಚೊ ಭರ್ತಾರ್‌ಗಾ ಉತ್ರಾಂಕ್ ಜೊಡಿ ಮೆಳಯ್‌ಮೊ  
ಪೋಟ್ ಪಳೆವ್ನ್ ಗಾಲ್ ಮೊಳುನ್ ಆಪ್ಲಿ ಮಿಶಿ ವೊಳಯ್‌ಮೊ  
ಓಯ್.....

ಆಗಾ ಮ್ಹಜ್ಯಾ ಭರ್ತಾರಾ ನಾಕಾ ತುಜೆಂ ದರ್ಪಾರ್‌ಮೊ  
ತುಜೆಂ ನ್ಹಯ್ಲಾ ದಾತಾರಾ ದುಧಾತೊವ್ಯಾ ಕಾರ್ಪಾರ್‌ಮೊ  
ಓಯ್.....

ಉತ್ರಾ ಉಲ್ಕಾಕ್ ಆಯ್ಕಾನಾ ಇಜಾಬೆಲ್ ಬಾವೋಲೆಂ  
ಪಣ್ಣೆಂತುಲ್ಯಾ ಸಾಯ್ಬುಚ್ಯಾ ಪಾಯಾಲಾಗಿಂ ಪಾವೋಲೆಂ  
ಓಯ್.....

ಸಾಯ್ಬು ಭೊಗಸ್ ಸಾವೆರಾ ಮರ್ಕಾದ್ ಷುಜಿ ಉರಯ್  
ದೆವಾಗಲೆಂ ಆಜಾಪ್ ಕರುನ್ ಪೋಟ್ ಮ್ಹಜೆಂ ಜಿರಯ್.



## 41 ಮೊಗಾಚ್ಚೊ ವೊಡಿ

ಮೋಗ್ ಕೆಲೊ ಎಕ್‌ಚ್ ಘಡಿ

ಆಯ್ಲೊ ಜಿವಾಕ್ ವೊಡಿ ಮಾಂಯ್

ಸಂದಾ ಸಂದಾ ಭರ್ಲ್ಹಾತ್ ಘಡಿ

ಆಯ್ಲೊ ಜಿವಾಕ್ ವೊಡಿ ಮಾಂಯ್ ಜಿವಾಕ್ ವೊಡಿ

ಪೊಪಾಯ್ ಖಾಂವ್ಚಿ ಆಶಾ ಜಾಲ್ಲಿ

ಪಿಶೆಂ ಲಾಗ್ಲೆಂ ಮತೀಂತು

ಭಾಗ್ಚೊ ಆದಿಂ ಆಶಾ ಖಾಲಿ

ವಿರಾರ್ ಜಾಲೆಂ ಕಾತೀಂತು

ಚಾಚ್ಚಿ ಆದಿಂ ಝಡ್ಲಿ ದಾಡಿ.

ಆಯ್ಲೊ ಜಿವಾಕ್ ವೊಡಿ ಮಾಂಯ್, ಜಿವಾಕ್ ವೊಡಿ

ಹಿರಾಕಾಡಿ ಪಾಶಾರ್ ಜಾತಾ

ತಶಿ ತೆಲಾಮೆಲಾಂತ್ಲ್ಯಾನ್

ಫುಸುಕ್, ಕರುನ್ ನಿಸರ್ಲೆಂ ತೆಂ

ಹಾತಾಂಪಾಯಾಂ ಚಿಲಾಂತ್ಲ್ಯಾನ್

ಮೊಗಾಚ್ಚೊ ತೊ ನಾನಾ ವೊಡಿ

ಆಯ್ಲೊ ಜಿವಾಕ್ ವೊಡಿ ಮಾಂಯ್, ಜಿವಾಕ್ ವೊಡಿ

ಮಸ್ತೆಂ ಜಿವೆಂ, ಉಡ್ತೆಂ, ಭಡ್ಕೆಂ

ಜಾತಾ ಸಾರೆಂ ಮಿಟಾಚೆಂ

ಭರ್ಲೆಲೆಂಯ್ ಜಾತಾ ಬೊಡ್ಕೆಂ

ಕಿತ್ಲೆಂಚ್ ಉರ್ನಾ ಗುಟಾಚೆಂ

ಸುಖೊನ್ ಜಾಲಾಂ ಚಾಚ್ಚಾಬೊಡಿ

ಆಯ್ಲೊ ಜಿವಾಕ್ ವೊಡಿ ಮಾಂಯ್, ಜಿವಾಕ್ ವೊಡಿ

## 42 ಶೆಂಡೊ

ಚಲೊ: ಹಾಂವ್ ಪಾಟ್ಲೆ ಸಿಟಿರ್ ಬಸ್ಸಾಂ  
ತುಂ ಬಸ್ಸಾ ಮುಖ್ಲೆ ಬಸ್ಕೆರ್  
ಹಾಂವ್ ಭಾಯ್ರ್ ಭಿತರ್ ಲಾಸ್ಸಾಂ  
ಆತ್ಮೊ ಪಡ್ಲಾ ರಿಸ್ಕೆರ್  
ತುಜೊ ದುದಿಯಾ ತೆದೊ ಶೆಂಡೊ  
ವಾಂದ್ರಾ ಭಾಷೆನ್ ವಾಗ್ತಾ  
ತಟಾ ಫಟಾ ತಟಾ ಫಟಾ  
ನಾಕಾರ್ ಮ್ಹಜ್ಯಾ ಲಾಗ್ತಾ.

ಚಲೊ: ಆಗೊ ಹೊ ಶೆಂಡೊ, ಆಗೊ ಹೊ ಶೆಂಡೊ  
ಆಗೊ ಹೊ ಶೆಂಡೊ ಯಾ ಕಾಸುಳಿಚೊ ಕಾಂದೊ?

ಚಲಿ: ವ್ಹಯ್, ಹೊ ಶೆಂಡೊ, ವ್ಹಯ್, ಹೊ ಶೆಂಡೊ  
ಮ್ಹಜ್ಯಾಜ್ ಮಾತ್ಕಾರ್ ಆಸಾ ವೊಗೊ ತುಕಾ ಕಸ್ಲೊ ವಾಂದೊ?

ಚಲಿ : ಮ್ಹಜೆಂ ಸಿಂತಿದ್ ಚಿಂತುನ್ ಕಡ್ಲಾಂ  
ಮ್ಹಜೆಂ ಕಾಳಿಜ್ ಫುಟೊನ್ ರಡ್ಲಾಂ  
ಫೆಶನಾನಿ ಉಕ್ತುನ್ ಮ್ಹಾಕಾ ಅರ್ಥ್ ವಾಟೆರ್ ಸೊಡ್ಲಾಂ  
ಅರ್ಥೆಂ ರಗತ್ ಹರ್ಪ್ಕಾ ವಯ್ಲೆಂ  
ಬುರ್ಕ್ಯಾಬಾಳಾನ್ ವೊಡ್ಲಾಂ  
ದೆಕುನ್ ಮಾತ್ಕಾರ್ ಸಂಸಾರಾಚೆಂ  
ಪುರಾಯ್ ರೆಕೊರ್ಡ್ ಮೊಡ್ಲಾಂ

ಚಲಿ: ಅರೆ ಹೂ ಶೆಂಡೂ, ಅರೆ ಹೂ ಶೆಂಡೂ

ವ್ವಯ್ಯ, ಹೂ ಶೆಂಡೂ ಮ್ವಜ್ಯಾ ಲಕ್ಷಣಾಂಚೊ ಗೊಂಡೂ

ಚಲೊ: ವ್ವಯ್ಯಿ ಹೂ ಶೆಂಡೂ, ವ್ವಯ್ಯಿ ಹೂ ಶೆಂಡೂ

ತಾಕಾ ಚಿಂತುನ್ ಶಿಂದುನ್ ವೆತಾ ಅಕ್ಕಲಾಚೊ ಕಾಂದೊ

ಚಲೊ: ಮ್ಹಜೆ ಮತಿಂತ್ ದುಬಾವ್ ಚರ್ಲ್ಯಾ

ಹೂ ಪೆಳ್‌ಗೆ ಕಸ್ಲೊ ಧರ್ಲ್ಯಾ?

ಕೇಸ್ ವಾಡವ್ನ್ ಮಾತ್ಕಾ ಮುಳಾಂತ್

ಸಾರಂ ಗೊಬೊರ್ ಪುರ್ಲ್ಯಾ

ಯಾ ದಿವೊಡ್ ಬಿತರ್ ಉರ್ಲ್ಯಾ

ಯಾ ಕಂಟ್ರಿ ಸೊರೊ ಭರ್ಲ್ಯಾ

ಯಾ ಪಾಯ್ಲೆಲಾಂತ್ಲ್ಯಾ ಜೆಜುಬರಿ

ಸಂಸಾರ್ ಶೆಂಡ್ಯಾಂತ್ ಧರ್ಲ್ಯಾ?

ಚಲೊ: ಆಗೊ ಹೂ ಶೆಂಡೂ, ಆಗೊ ಹೂ ಶೆಂಡೂ

ಮಾತ್ಕಾರ್ ಬಾಂದುನ್ ಕೆಸಾಂ ಮುಡೊ ಜಡಾಯ್ ಕರಿ ಸೊಸ್ತಾ?

ಚಲಿ: ಅರೆ ಹೂ ಶೆಂಡೂ, ಅರೆ ಹೂ ಶೆಂಡೂ


ಮ್ವಜ್ಯಾಚ್ ಮಾತ್ಕಾರ್ ಆಸಾ ವೊಗೊ ತುಕಾ ಕಿತ್ಯಾಕ್ ಲಾಸ್ತಾ?

ಚಲೊ: ತುಜೊ ದುದಿಯಾ ತೆದೊ ಶೆಂಡೂ.....

ವಾಂದಾ, ಭಾಷೆನ್ ವಾಗ್ತಾ

ತಟಾ ಫಟಾ ತಟಾ ಫಟಾ

ಚಲಿ: ಶಟ್ ಆಪ್ .....!!



## 43 ఆమ్మేర్ ఏక్ బాబు జాలా

ఊంట్లా బాబానో సాదోరే గాలా

ఆమ్మేర్ ఏక్ బాబు జాలా

ఆమ్మేర్ ఏక్ బాబు జాలా

బాబు జాలా

ఘరాంత్ తేగి జలియో ఆమి

మామ్మి సదాంబో టిక్తాలి

మాగ్గిం ఘరాంత్ ఆయ్లం జాల్యార్

"వ్హరాత్ హాంకాం" మ్హ్ణాలి.

ఆమ్మేర్ ఏక్ బాబు జాలా.....

బాబు జాలా

రాత్నో పాపా యేతాఘరా

ఆమ్మాం దేఊన్ టిక్తాలి

పొటార్ ఖోర్చున్ ఖిరా ఖిరా

"పేల్మాన్ సరా" మ్హ్ణాలి.

ఆమ్మేర్ ఏక్ బాబు జాలా.....

బాబు జాలా

ఘరాంత్ ఆమ్మాం వాస్కాం తేగాం

తాంబేర్ ఊణే టిక్తానా

ఆమింయో జేడ్వా తింయో జేడ్వాం

పేల్మాన్ సరా మ్హ్ణానా.

ఆమ్మేర్ ఏక్ బాబు జాలా.....

బాబు జాలా

## 44. ಟಿಕ್ ಟಿಕ್ ಪಾನ್

ಟಿಕ್ ಟಿಕ್ ಪಾನ್

ಕಕ್ಕಿಚಿಂ ರಾನ್

ಸಮ್ಮನಾ ತರ್ ಮನಾ ಧರ್ ಮ್ಹಜೊ ಕಾನ್

ಉಮಿಣ್ಕಾಂಚಿ ರಾಸ್

ಶುಜಿಂ ಮ್ಹಜಿಂ ಮಾಸ್

ನಾಗ್ಗಿಂ ಉಗ್ಗಿಂ ಹಿಂದುಸ್ತಾನ್.

ತಕ್ಲಿಕ್ ಎಕ್ ಫೋಟ್ ಆಸಾ ಆಮ್ಚೊ ದೆಸಾಂತ್

ಮೊಲ್ ತಾಚಿಂ ರಿಗಯ್ತಾಕ್ ರಗ್ತಾ ಮಾಸಾಂತ್

ಫೋಟ್ ಜಸೊ ಪೇಟಿಂತ್ ಗಾಲೊ

ದಿವೊಡ್ತಸೊ ದಿಶಾಂತ್ ಗೆಲೊ

ಕೊಣೆ ತರಿ ಗಿಳುನ್ ಸೊಡ್ಲೊ ಎಕಾ ಘಾಸಾಂತ್

ಫೋಟ್ ಮ್ಹಜೊ ಲ್ಹಾನ್ ತರಿ ಘೆತಲ್ಯಾಕ್ ಮ್ಹಾನ್

ಫೋಟ್ ಮ್ಹಜಿಂ ಮಾಚ್ಯಾಕ್ ವೆತಾ, ತಾಚಿಂ ಜಾತಾ ಭಾಣ್

ಟಿಕ್ ಟಿಕ್ ಟಿಕ್.....

ಫೋಟ್ ಜಾಲೊ ಕಾಲ್‌ಫೋರ್ ಆಮ್ಚೊ ಗಾಂವಾಂತ್

ನ್ಹವೊ ಸರ್ಕಾರ್ ಆಯ್ಲಾ ಎಲಿಸಾಂವಾಂತ್

ತರಿ ಬಾಬಾ ಜಾಯ್ತ್ ಕಿತೆಂ?

ಚಿಂತ್ತಾನಾ ಮಾತೆಂ ರಿತೆಂ?

ಮೊಲಾಧಿಕ್ ಫೋಟ್ ಮ್ಹಜೊ ಗೆಲೊ ಫೊಂಡಾತ್!

ಫೋಟ್ ಮಜೊ ಲಾನ್ ತರಿ ಘೆತಲ್ಯಾಕ್ ಮ್ಹಾನ್

ದಿಸಾಂ ದಿಲ್ ಗಾಂವ್ ಜಾತಾ ಭುಕೆಚಿಂ ಸಾಣ್

ಟಿಕ್ ಟಿಕ್ ಟಿಕ್.....

## 45. ಸಾತ್ ಸಾತ್ ಚೊವ್ವಾ ಸನ್ನಾ

ಲಗ್ನಾಕ್ ಕೊಣೇ ಯೆಂವೊನ್ನಾ

ಜೆವ್ನಾಕ್ ಕೊಣೇ ಬಸ್ಕೊ ನಾ

ಸಾತ್ ಸಾತ್ ಚೊವ್ವಾ ಸನ್ನಾ ನಾಕಾತ್ ಜಾಕೀನಾ

ಹಾಡ್ ಜಾಕೀನಾ ಬುಡ್ಕುಲೊ ಲಕಯ್ ತಳ್ಳಾಂತ್

ತುಜೆಂ ಮಜೆಂ ಉತರ್ ಜಾಲಾಂ ಕಾಜ್ಚ್ಯಾ ಮಳ್ಕಾಂತ್

ಉದ್ಯಾ ಧಾರ್ ಪುರೋಗೊ ರೋಸ್ ಕೊಣೇ ಲಾಂವೊನ್ನಾ

ಸಾತ್ ಸಾತ್ ಚೊವ್ವಾ ಸನ್ನಾ ನಾಕಾತ್ ಜಾಕೀನಾ

ಆಮ್ಚೆಂ ಲಗೀನ್ ಜಾತಲೆಂಗೊ ಪಾವ್ ಪೆಳ್ಕಾಂತ್

ಪಾರ್ವ್ಯಾಂ ಕರ್ನಾ ರೋಸ್ ಲಾವ್ಯಾಂ ಆರ್ಥ್ಯಾ ವಳ್ಕಾಂತ್

ಪಾದ್ರಿ ಚೀಟ್ ವಾಚ್ಚೊನಾ, ಮಾಟವ್ ಕೊಣೇ ಬಾಂದ್ಚೊನಾ

ಸಾತ್ ಸಾತ್ ಚೊವ್ವಾ ಸನ್ನಾಂ ನಾಕಾತ್ ಜಾಕೀನಾ

ರಾಕ್ತಾಂ ಆಜೂನ್ ಬುಡ್ಕುಲೊ ತಳ್ಳಾಕ್ ಪಾವೊನ್ನಾ

ಸುಂರ್ಕಾ ಫುಲಾಂ ವಿಣೊ ರ್ಪುಲೊ ಆಜೂನ್ ಬಾವೊನ್ನಾ

ಆಯ್ಕಾತಾಗೊ ಜಾಕೀನಾ ಕೊಗ್ರಿ ಮಳ್ಕಾಂತ್ ಗಾಯ್ತಾನಾ

ಸಾತ್ ಸಾತ್ ಚೊವ್ವಾ ಸನ್ನಾ ನಾಕಾತ್ ಜಾಕೀನಾ





## 46. ಪುನ್ನೆಚಿ ರಾತ್

ಕೊಣಾಲಿಗೊ ತುಂ ಪೋರ್, ಕೊಣಾಲಿಗೊ ನಾತ್  
ಅರ್ದಿ ಜಾಲಿ ರಾತ್, ಹಾತಾಂತು ನಾ ವಾತ್  
ಚಾಂಧ್ಲೆಂ ಆಸತ್ ಮ್ಹಣ್ ಆಯ್ಲಿಂ

ಆಮಿ ದೊಗಾಂಯ್ ಸಾಡೆಸಾತ್  
ಆಜ್ ಪುನ್ನೆಚಿ ಹಿ ರಾತ್  
ತರೀ ಚಂದ್ರಾನ್ ಕೆಲೊ ಘಾತ್

ವಿಕ್ ಪೊಸೊ ಭಾತ್‌ಗೊ ವಿಕ್ ಪೊಸೊ ಲಾಯ್  
ಫುಲ್ಲಾ ಆಮ್ಚಾ ತೊಂಡಾರ್ ಆಜ್ ಮೊಗ್ರಿ ಜೂಯ್ ಜಾಯ್  
ನಾಚ್ತಾಂ ನಾಚ್ತಾಂ ಲಾಯ್‌ಗೊ ಆಕಾಸಾಚೆರ್ ಪಾಯ್  
ನಾಚ್ತಾಂ ಕಾಬಾರ್ ಮಾತೆಂಗೊ, ಪೆಂಕ್ಡಾರ್ ಆಯ್ಲಿ ಲಾತ್

ಆಜ್ ಪುನ್ನೆಚಿ.... ಹಿ....ರಾತ್.....

ಕಾಳ್ಜಾಕ್ ತೊಪ್ಪಾ ಭಾಲೊಗೊ ಪೊಟಾಕ್ ಪಡ್ತಾ ಲಾಸ್  
ಕೆಸಾನ್ ತುಜ್ಯಾ ಚಂದ್ರೆಮಾಚ್ಯಾ ಗಳ್ಜಾಕ್ ಘಾಲಿನ್ ಪಾಸ್  
ಗಾಲೆ ಭರುನ್ ಹಾಸ್‌ಗೊ ಉಜ್ವಾಡ್ ಪಡೊಂ ರಾಸ್

ಆಜ್ ಪುನ್ನೆಚಿ.... ಹಿ....ರಾತ್.....



## 47. ಆಮಿ ತುಜಿಂ ಬುಲ್ ಬುಲಾಂ

ಸಗ್ಗೂ ಜಗಾ ಪ್ರಾಸ್ ಆಮ್ನೊ

ಭೇಸ್ ಬರೊ ದೇಸ್

ತಾಂತ್ಲ್ಯಾ ತಾಂತುಂ ಕೊಂಕಣ್ ಆಮ್ನೊ

ಪೊಟಾ ಕುಶಿ ಲಾಸ್

ಕೊಂಕ್ಣಿ ಆಮ್ನಿ ಭಾಸ್

ಆಮ್ನಿ ಮಾಯೆ ಪಾಸ್

ಬಾಳೇಸ್ ಲಕ್ಷ್ಮಿ ಕೊಂಕ್ಣಿ ಆಮಿ

ಮಾತ್ಕಾರ್ ಆಮ್ನೊ ತ್ರಾಸ್

ವಾಹ್ ವಾಹರೆ ಕೊಂಕಣಾ ಸುಟ್ಕಾಂತ್ ತುಜಿಂ ಅಂಕಣಾ

ಆಮಿ ತುಜಿಂ ಬುಲ್ ಬುಲಾಂ, ಆಮಿ ತುಜಿಂ ಸಾಳ್‌ಯೆರಾಂ

ಖಿಂಯ್ಚ್ಯಾ ರುಕಾರ್ ಗಾಂವ್ಚೆಂ ಆಮಿ ಖಿಂಯ್ಚ್ಯಾ ಗುತ್ಕಾರ್

ಚರ್ದೆಂ ಆಮಿ ಮ್ಹಣೊನ್ ಕೊಣ್ ಜಾಣಾ!

ಗೋಂಯ್ ಆಮ್ನೊ ಕುಳಾರಾಚೆರ್

ರಾಸ್ ವೊಂಪ್ಲೆಲಾಸ್

ಮಾರ್ತಾತ್ ದೊನ್ ಜಾತ್ ಲಿಪಿ

ಎಕಾಲೆಕಾರ್ ಘಾಸ್

ಆಮಿ ಕನ್ನಡ್ ಭಾಷೆಂತ್ ನಾಸ್

ತೆಣೆ ಕೇರಳಾಂತೆ ಭಾಸ್

ಬಾಳೇಸ್ ಲಕ್ಷ್ಮಿ ಕೊಂಕ್ಣಿ ಆಮಿ

ಆಯೊನ್ ಬೊಡ್ಡಾರ್ ತ್ರಾಸ್

ವಾಹ್ ವಾಹರೆ ಕೊಂಕಣಾ ತುಂ ತೋಡ್ ಹಿಂ ಬಂಧನಾ



ಆಮೀ ತುಜಿಂ ಬುಲ್ ಬುಲಾಂ.....

ಫುಲ್ ಜಾಲೆಂ ದೇವ್ ಹಾಸ್ತಾನಾ  
ಫಲ್ ಜಾಲೆಂ ದೇವ್ ಗಾಯ್ತಾನಾ  
ಆನಿ ಫಳಾಚಿ ಶಿ ದಾಳಿ ಜಾಲಿ  
ದೇವ್ ನಾಚ್ತಾಂ ನಾಚ್ತಾನಾ

ಮುಗಾದಾಳ್ ಮಾನಾಚಿ, ಮೋಗ್ ವಾಗಯ್ತಾ  
ತೊರಿದಾಳ್ ಲ್ಹಾನಾಂಚಿ, ಭುಕ್ ಥಾಂಬಯ್ತಾ  
ಮಾಸ್ತಿ ಗಾಂವ್ ಘಾಣಯ್ತಾ, ಮಾಸ್ ನಾಂವ್ ಮ್ಹಳಯ್ತಾ  
ದಾಳಿ ಮಾತ್ ಸಗ್ಳ್ಯಾ ಗಾಂವಾರ್ ಎಕ್ವಟ್ ಘಡಯ್ತಾ

ಪಂಜಾಬಾಚಿ ತೆಲ್ಲಿ ದಾಳಿ, ಕಾಳಿಜ್ ಧಲಯ್ತಾ  
ಉತ್ತರಾಚಿ ಚಾಲ್ತಿ ದಾಳಿ, ತೋಂಡ್ ಫುಲಯ್ತಾ  
ಮರಾಠ್ಯಾಂಚಿ ಮಸೂರ್ ದಾಳಿ ದೂಕ್ ಭಿಜಯ್ತಾ  
ಆಪುರ್ನಾಶೇಂ, ಪೊಟಾಂತ್ ಮಾತ್ ಫಾಂಟಿ ವ್ಹಾಜಯ್ತಾ

ಕೇರಳಾಚಿ ಉಡ್ಡಾ ದಾಳಿ, ಗಾರ್ ಫುಗಯ್ತಾ  
ತಮಿಳಾಂಚಿ ಪಾತಳ್ ದಾಳಿ, ತಾನ್ ಭಾಗಯ್ತಾ  
ಗಿರೆಸ್ತಾಂಚಿಂ ಜಿರಯ್ತಾ ದುರ್ವಳ್ಕಾಂಕ್ ಉರಯ್ತಾ  
ಕಾಶ್ಮೀರಾ ಥಾವ್ನ್ ತೆನ್ನಾ ಪರ್ಯಾಂತ್, ಎಕ್ವಟ್ ಘಡಯ್ತಾ



## 49. ಸವೋ ಉಪದೇಸ್

ಸಾತ್ ವರ್ಣಾಂಚಿಂ ಬಾಳ್ ಮುಗಲೆಂ

ಕುಮ್ಗಾರಾ ದೊತೊರ್ನ್ ಉಚಾರ್ತಾ

ಸವೋ ಉಪದೇಸ್ ಮ್ಹಣ್ಕಾನಾ ಸಮ್ಜನಾಸ್ತಾನಾ

ಮಾಮ್ಹಿಲಾಗೀನ್ ವಿಚಾರ್ತಾ

ಮಾಮ್ಹಿ ತಾಚಿ ಆಂಯ್ಲೊ ಘೊಟುನ್

ಬಾಂದ್ಪಾಸಾಂತ್ಲೆಂ ನಿಸರ್ತಾ

ಪಾಪ್ಪಾಕ್ ವಿಚಾರ್ ಮ್ಹಣ್ ಮ್ಹಣ್ಕಾನಾ ಚಲಿ

ಮ್ಹಜೆಲಾಗಿಂ ಯೇವ್ನ್ ಸುಸ್ಕಾರ್ತಾ:

ಸಾಂಗ್ ಪಾಪ್ಪಾ ಮ್ಹಾಕಾ ಸಾಂಗ್ ಪಾಪ್ಪಾ

ಕೊಣೆಸಾಂಗಿನಾ ಸಾಂಗ್ ರಪಾ ರಪಾ

ಪ್ರದುವಾರ್ ಕರ್ಚೆಂ ಮ್ಹಳ್ಳಾರಿ ಕಿತೆಂ

ಸಮ್ಜನಾ ಮ್ಹಾಕಾ ಉತರ್ ಮೊಟೆಂ

ಸಾಂಗ್ ಪಾಪ್ಪಾ ಮ್ಹಾಕಾ ಸಾಂಗ್ ಪಾಪ್ಪಾ

ಸಾಂಗುಂಕ್ ಕಳ್ಳಾಸ್ತಾಂ ಜಾತಾಂ ಬೆಪ್ಪಾ.....

ಜಾತಾಬೆಪ್ಪಾ.....

ದೋನ್ ದಿಸಾಂ ಆದಿಂ ದೊತೊರ್ನ್ ಶಿಕ್ತಾನಾ

ತಕ್ಲೆಂ ತಾಣೆ ತಾಪಯ್ಲೆಂ

ಪರ್ಜಾನ್ ಪರ್ತಿಂ ಸವಾಲಾಂ ವಿಚಾರ್ನ್

ಮಾದ್ರಿಚಿಂ ತೋಂಡ್ ಧಾಂಪಯ್ಲೆಂ

ಪ್ರದುವಾರ್ ಕರ್ಚೆಂ ಮ್ಹಳ್ಳಾರಿ ಕಿತೆಂ ?


ಸಾಂಗ್ ಮ್ಹಣೊನ್ ಲಾಲೆತಾ

ಸಾಂಗೊವ್ಣಾ ಮ್ಹಣುನ್ ಮ್ಹಜೆಲಾಗಿಂ ಯೇವ್ನ್

ಹುಸ್ಕಾರ್ನ್ ಹುಸ್ಕಾರ್ನ್ ಗಾಗೆತಾ:

ಸಾಂಗ್ ಪಾಪ್ಪಾ.....

ವ್ಹಡ್ ಪಿರಾಯೆನ್, ಥೊರ್ ಜಾಣ್ವಾಯೆನ್  
 ಸಗ್ಗೆ ಮಾಗ್ಗೆಂ ಧರುಂಯಾಂ  
 ಬೆಪ್ಪಾ ಜಾಲ್ಯಾಂವ್ ಚಾಪ್ಪೆ ಜಾಲ್ಯಾಂವ್  
 ದೆವಾಕ್ ವಿರಾರ್ ಕರುಂಯಾ  
 ವ್ಹಯ್ಸಾಯೇ ಸಾಯ್ಸಾ ಲ್ಹಾನಾ ಸಾನಾಂಚೆರ್  
 ದಿರ್ಜೆತ್ ಆಮಿ ಪಾವುಂಯಾ  
 ಪ್ರದುವಾರಾಚೊ ಉಪದೆಸ್ ತಾಂಕಾಂ  
 ಪುಣೆ ಕೆನ್ನಲ್ ಕರುಂಯಾ  
 ಸಾಂಗ್ ಪಾಪ್ಪಾ.....



## 50. ಮಿಟಾಚಿ ಕಣ್

ಪೆಜೆವಾಟ್ಟಿ ಹಾತಿಂ ಘೆವ್ನ್

ದರ್ಮಾ ವೆಳರ್ ರಾವ್ಲಾಂಗಾ

ಕೋಣಿ ವಿಚಾರ್ವಾಕಾತ್ ಚೋವ್ನ್

ತೋಂಡ್ ಕಶೆಂ ಬಾವ್ಲಾಂಗಾ?

ಏಕ್ ಅಸ್ತಿ ಮಿಟಾಕಣ್

ರಾಗಾನ್ ಮ್ಹಜೆರ್ ಉಟ್ಲಾಂಗಾ

ಮ್ಹಜೊ ಸಾಂಗಾತ್ ನಾಕಾ ಮ್ಹಣುನ್

ಸರಾಂ ಸರಾಂ ಸುಟ್ಲಾಂಗಾ,

ಏಕ್ ಅಸ್ತಿ ಮಿಟಾ ಕಣ್ ಲ್ಹಾನ್ ಸಾನ್ ಮಿಟಾಕಣ್

ಘೆರ್ಲೆಂ ಮ್ಹಜ್ಯಾ ಆಯಾಪಣ್, ಸಾನ್ ಪಣಾಂತ್ ವ್ಹಡ್‌ಪಣ್

ಎರಾದಿಸಾ ಪಿಶೆಪಣಾನ್

ಅರ್ಕ್ಯಾ ಪಾಯಾರ್ ರಾವ್ತಾತಿ

ಚಿವ್ಯಾ ಯೆದೊ ಮ್ಹಣ್ಣಾ ಮ್ಹಣಾ

ಗಾಳಿ ಶಿರಾಪ್ ಸೊಂವ್ತಾತಿ.

ದರ್ಮಾ ಯೆದಿಂಜಾತಾಂ ಮ್ಹಣೊನ್

ಪಿಶೆ ಆಶೆನ್ ಬುಡ್ಲಾತಿ

ಬಾಳ್‌ಪಣಾ ಮಿತ್ರಾಕ್ ಸಾಂಡುನ್

ದರ್ಮಾಂತ್ ವಚುನ್ ಉಡ್ಲಾತಿ!

ಜಾಯ್ ಮ್ಹಜಿ ಮಿಟಾಕಣ್ ಲ್ಹಾನ್ ಸಾನ್ ಮಿಟಾಕಣ್


ಘೆರ್ಲೆಂ ಮ್ಹಜೆಂ ಆಯಾಪಣ್, ಸಾನ್ ಪಣಾಂತ್ ವ್ಹಡ್‌ಪಣ್

ದೀಗಾ ದರ್ಮಾ ಮಿಟಾಕಣ್

ತುಚ್ಚಾ ಉದ್ಯಾಂತ್ ಬಿರ್ಲಾಂಗಾ  
ವಾಟ್ಲೆಂತುಲಿ ಪೆಜ್ ಮ್ಹಜಿ

ಮಿಟಾವಿಣೆ ಉರ್ಲಾಂಗಾ  
ಮಾಸಾ ಮುದೆ ಮಾಸ್ಯೆ ಲೊದ  
ಜೆವ್ಲಾರ್ ಮ್ಹಜ್ಯಾ ನಾರಾಗಾ  
ಲ್ಹಾನ್ ಮ್ಹಜಿ ಮಿಟಾಕಣ್

ಅಸ್ಲಾರ್ ಪುರೊ ಮ್ಹಾರಾಗಾ  
ದೀಗಾ ಮ್ಹಜಿ ಮಿಟಾಕಣ್ ಲಾನ್‌ಸಾನ್ ಮಿಟಾಕಣ್  
ಘರೆಂ ಮ್ಹಜಿಂ ಆಯಾಪಣ್, ಸಾನ್ ಪಣಾಂತ್ ವ್ಹಡ್ ಪಣ್.



## 51. ಜಿಗಿ ಬಿಗಿ ರಾತ್

ಜಿಗಿ ಬಿಗಿ ರಾತ್ ಹಿ ಜಿಗಿ ಬಿಗಿ ರಾತ್

ಜಿಗಿ ಬಿಗಿ ರಾತೀಂತ ಕಾಜುಲ್ಕಾಂಚಿ ವಾತ್

ಜಿಗಿ ಬಿಗಿ ರಾತ್ ಹಿ ಜಿಗಿಬಿಗಿ ರಾತ್

ಕಾಜುಲ್ಕಾಂಚಿ ವಾತೀಂತ ಕಿತ್ಲೆಂ ಮ್ಹಣ್ ದಿಸತ್?

ಕಾಜುಲ್ಕಾಂಚಿ ಝಳ್ಕೆಂತ ತಕ್ಲಿಶಿ ದಿಸತ್

ತಕ್ಲೆಚಿ ತಂಗೈರ್ ಕೇಸೆಶೆ ಆಸತ್

ಆಸ್ತಿತ್ ಮುದಿಯಾಳಿ, ಕೊಂಗ್ರಾಳಿ, ಜಿರ್ನಾಳಿ

ದೊಳ್ಕಾಂಕ್ ನಾ ದಿಸತ್, ದೊಳ್ಕಾಂಕ್ ನಾ ದಿಸತ್

ಮ್ಹಜೇಚ್ ಮತೀನ್ ಮ್ಹಾಕಾ ಕರ್ಚೊ ಹೊ ಘಾತ್

ಜಿಗಿ ಬಿಗಿ ರಾತ್ .....

ವಾತೀಚಿ ಝಳ್ಕೆಂತ ಆಂಗ್ಲೆಂಶೆಂ ದಿಸತ್

ಆಂಗ್ಲಾಂಚಿ ಮೋಡೀಂತ ಕೊಡೆರೆ ದಿಸತ್

ಆಸ್ತಲಿಂ ಬೊಂಬ್ನಾಳಿ, ಸುಳ್ಳುಳಿ, ಹುಳ್ಳುಳಿ

ದೊಳ್ಕಾಂಕ್ ನಾ ದಿಸತ್, ದೊಳ್ಕಾಂಕ್ ನಾ ದಿಸತ್

ಮ್ಹಜೇಚ್ ಮತೀನ್ ಮ್ಹಾಕಾ ಕರ್ಚೊ ಹೊ ಘಾತ್

ಜಿಗಿ ಬಿಗಿ ರಾತ್ .....

ಜಿಗಿ ಬಿಗಿ ಝಳ್ಕೆಂತ ಖಾಡ್ಕಿಶಿ ದಿಸತ್

ಖಾಡ್ಕೆಚಿ ಉಡ್ಕೆಂತ ತೊಂಡೆಶೆಂ ಆಸತ್

ಆಸ್ತಲಿಂ ವಾಡ್ಕುಳಿಂ, ಮಾಣ್ಕುಲಿಂ, ಗುಳ್ಳುಳಿಂ

ದೊಳ್ಕಾಂಕ್ ನಾ ದಿಸತ್, ದೊಳ್ಕಾಂಕ್ ನಾ ದಿಸತ್

ಮ್ಹಜೇಚ್ ಮತೀನ್ ಮ್ಹಾಕಾ ಕರ್ಚೊ ಹೊ ಘಾತ್

ಜಿಗಿ ಬಿಗಿ ರಾತ್ .....



## 52. ತರ್ನಾಟ್ಟುಣ್

ಭುರ್ಗಪಣ್ ಮರೊಂಕ್ ಸರೊಂಕ್ ಜಾತಾನಾ

ತರ್ನಾಟ್ಟುಣ್ ಆಂಗಾಪಾಂಗಾರ್ ಯೆತಾನಾ

ಸೊಸುಂಕ್ ನಜೊ ಜಾತಾ ಮಾಂಯ್

ಮತಿಂತ್ ಜಾತಾ ತಶೆಂ ಕಾಂಯ್

ಬೆಣ್ಣುಲಿಚ್ಯಾ ಪಾಡಿಂತ್ ಕೊಣೇ ಧಾಂವ್ತಾನಾ

ತರ್ನಾಟ್‌ಪಣಾ, ತರ್ನಾಟ್‌ಪಣಾ

ಥಕಾ ಥಕಾ ಥಕಾ ತುಜಿಂ ಉಡ್ಯಾಣಾಂ

ಶಿರಾನ್ ಶಿರೊ ಜಾತಾತ್ ತಶೊ

ಗೊಡ್ ನಾರ್ಲ್ ತೊಪ್ಪಾಂತ್ ಘಾಲುನ್ ದಾಂಬ್ತಾನಾ.

ವಯ್ಲೆ ವೋಂಟ್ ಕಾಳ್ಕಿತಾನಾ ಸೊಸಾನಾ

ಆಂಗಾ ಪಾಂಗಾ ಸುಜಿನ್ ಗಾಂವ್ ದಿಸನಾ

ಸೊಸುಂಕ್ ನಜೊ ಜಾತಾ ಮಾಂಯ್

ಮತಿಂತ್ ಜಾತಾ ತಶೆಂ ಕಾಂಯ್

ಪಿಟಕೊಟಾ ನಾಡೊ ಕೊಣೇ ವೊಡ್ಪಾನಾ

ತರ್ನಾಟ್‌ಪಣಾ,..... ತರ್ನಾಟ್‌ಪಣಾ

ರಾತ್‌ರಾತ್ ನಾಚ್ಲಿಂ ತರಿ ವೊಳಾನಾ

ಉಟ್ತಾ ಉಜೊ ವಯ್, ತರಿ ಜಳಾನಾ

ಸೊಸುಂಕ್ ನಜೊ ಜಾತಾ ಮಾಂಯ್

ಮತಿಂತ್ ಜಾತಾ ತಶೆಂ ಕಾಂಯ್

ಪಿಕ್ಲಿ ಪುಳಿ ಕೊಣೇ ತರಿ ಪಿಳ್ಳಾನಾ

ತರ್ನಾಟ್ ಪಣಾ....ತರ್ನಾಟ್‌ಪಣಾ

## 53. ಬಿರಿಬಿರಿ ಪಾವ್ವಾ

ಬಿರಿ ಬಿರಿ ಪಾವ್ವಾ

ಬಿರಿ ಬಿರಿ ಪಾವ್ವಾ

ತುಂ ಯೇಯಿ ನಾಕಾರೇ

ಮ್ಹಜ್ಯಾ ಪಾಪಿಯಾಚಾ ಲಗ್ನಾ ದಿಸಾ

ಯೇಯಿನಾಕಾರ

ದೊಳ್ಳಾನಿ ದೂಕ್ ಫಾತರ್ ಜಾಲೆಂ

ಸಯ್ರ್ ಯೆತಾನಾಂಯ್ ಥೆಂಬೊ ಗಳ್ಳೆಂನಾ

ತುಕಾ ಕೊಣೆಂರೆ ಸಾಂಗೊನ್ ದಿಲೆಂ ?

ನೊವ್ರ್ಯಾಚೆಂ ತೊಂಡ್ ಹಾಂವೆಂ ಪಳೆವ್ನಾ

ಭಿರ್ಮತೇನ್ ತುಜೆಂ ಕಾಳಿಜ್ ಫುಟೊಂರೆ

ಫೊಣ್ಣಾಂತ್ ಸಾಸಾಂವ್ ಫುಟಾ ತ್ಯಾ ಜಿನ್ನಾ

ತುಂ ಯೇಯಿನಾಕಾರ .....

ಗುನ್ಯಾಂವಾನ್ ಕಾಳಿಜ್ ಶಿಜೊನ್ ಗೆಲಾಂ

ಧಾಂಪ್ಲೆಲೆಂ ಪಾತಕ್ ಉಬತ್ ಗೆಲಾಂ

ತುಕಾ ಕೊಣೆರೆ ಸಾಂಗುನ್ ದಿಲಾಂ ?

ಲ್ಹಾನ್ವಣಿ ಹಾಂವೆಂ ಚೂನ್ ಚೋರ್ನ್ ಬೆಲಾಂ

ಶಿಕ್ಷಾ ನಾಕಾರ ಭೊಗ್ನಿ ಮ್ಹಾಕಾರ

ಮಾಗ್ತಾಂ ಮುಗೆಲ್ಯಾ ಪಾತ್ಕಾಂಚ್ಯಾ ಕುರ್ಪಾ

ತುಂ ಯೇಯಿನಾಕಾರ.....

ಆವಯ್ಚ್ಯಾ ಗುಸ್ತಾರ್ ಶೆಳೆಂ ಶಿತ್ ಜಿವ್ಣಿಂ

ಬಾಪಯ್ಚ್ಯಾ ಗುಸ್ತಾರ್ ವೊಳ್ವಳ್ಳಾಂನಿ ಲಾಸ್ಕಿಂ

ತುಕಾ ಕೊಣೆರೆ ಸಾಂಗುನ್ ದಿಲೆಂ ?

ನೊವ್ರ್ಯಾಚ್ಯಾ ಗುಸ್ತಾರ್ ಗುಪಿತ್ ಆಶೆಲಿಂ

ಬಾಬು ಜಾತಲೊ ಆಂಗ್ಲಾಂತ್ ಬೆಳ್ವಲೊ

ವೋತ್ ಸುಶೆಗಾನ್ ಯೆಂವ್ಚ್ಯಾ ವರ್ಸಾ

ತುಂ ಯೇಯಿನಾಕಾರ.....

## 54. ಕಾಳ್ಜಾಕ್ ವಚೊಂಕ್

ಕಾಳ್ಜಾಕ್ ವಚೊಂಕ್ ಪೊಟಾಂತ್ಲಾನ್ ವಾಟ್,

ಕಾಂಯ್ ಮೆಳಾನಾ ಆಡ್

ಮೋಗ್ ಮ್ಹಗೇಡೊ ಆಸ್ಲಾರೀ ತುಕಾ

ಬರಿ ಭರುನ್ ವಾಡ್

ಮ್ಹಜ್ಯಾ ಕೆಸಾಂನಿ ಬೊಟಾಂ ಚರಯ್ತಾ ಪೊಟಾಂತ್ ಜಳ್ತಾನಾ

ಉಜೊ ನಿವಾನಾ ಮೊಗಾಕ್ ಪಾವನಾ ಉಮ್ಯಾ ವೆಂಗೆಂಚಿ ಧಾಡ್

ಶಿಂವ್ತಿಂ ಆಬೊಲಿಂ ಸದಾಂ ಫುಲ್ಲೊಲಿಂ ಉಗ್ಡಾಸ್ ವೆತಾಸ್ತಾನಾ

ಮ್ಹಾಕಾ ದಿನಾಕಾ ಮೆಲ್ಲ್ಯಾಂಚ್ಯಾ ಪೊಂಡಾರ್ ಝಲೆ ಸೊಡವ್ನ್ ಕಾಡ್

ದರ್ಜಾವೆಳರಿ ಕರ್ಲಾಂನಿ ಕುರ್ಚೊ ಪಾಯಾಂ ಲಾಗ್ತಾನಾ


ಕರ್ಲಾಂ ಸೊಡುನೀ ಥಯ್ಲಿ ಭರುನೀ ಕುರ್ಚೊ ಘರಾಂತ್ ಹಾಡ್

ಹಳ್ಳಿಚೆ ಪೊಲೆ ಪರ್ಮಳಾ ಉಲ್ಟಾನ್ ಆಂತಾಂ ಫುಲಯ್ತಾನಾ

ಪುರ್ಣಾ ಪಾತೊಳಿ ಘರಾಂತ್ ಕರ್ತಾನಾ ಮ್ಹಾಕಾ ಸಾಂಗೂನ್ ಧಾಡ್.

ಧಾಕ್ಟುಲ್ಯಾ ಆಳ್ಜಾನ್ ಮಾಣ್ತಾಲೊ ಮೋಗ್ ಸಂಸ್ಕಾರ್ ಶಿಕಯ್ತಾನಾ

ಪತ್ರಾಡೆ ಜಾಲೆ ಮೆಳ್ಳೆಂ ಸಾಂಗಾತಾ ತಾಯ್ಕುಳ್ಕಾಚೆಂ ಝೂಡ್



## 55. ಆಮ್ನಿ ಭಾಸ್

ಮನ್ಯಾ ಮನ್ಯಾಕ್ ಉತರ್ ಆಸ್ತಾ ಭಿಷ್ಣಂ ಭಾಶಿನಾಕಾ  
ಕೊಂಕ್ಳಿ ಭಾಸ್ ಆಮ್ನಿ ಭಾಸ್ ಕಶೀಯ್ ಘಾಶಿನಾಕಾ

ಮೆರ್ನಿಬಾಯೆನ್ ಜೆಂವ್ಣೆಂ ನ್ಹಯ್ ಪೊಸ್ಲೆಂ ಸೆಂವ್ಣೆಂ ಆಸ್ತಾ  
ಮೇರಿ ಬಾಯೆನ್ ಖಾಂವ್ಣೆಂ ನ್ಹಯ್ ಮಾನಾನ್ ಜೆಂವ್ಣೆಂ ಆಸ್ತಾ  
ಮೆರ್ದೆಂ ಜಾಲ್ಯಾರ್ ಕಶೀಂಯ್ ಘಾಸ್ ಲಜ್ ದಾಕ್ಟೆರ್ ನಾಸ್ತಾ  
ಖಾಂವ್ಣೆಂ ಮ್ಹಣ್, ಗಿಳ್ಳೆಂ ಮ್ಹಣ್, ಕಶೀಂಯ್ ಮ್ಹಳ್ಳಾರ್ ಸಜ್ತಾ.

ಮಿರೊಣ್ ಮೆಲ್ಯಾರ್ ಪುರೊ ತಾಕಾ ಬೆಜಾರಾಯ್ ತೊ ಕರ್ನಾ  
ವಿಗಾರ್ ಜಾಲ್ಯಾರ್ ಮಾತಿಯೆಕ್ ಪಾಂವ್ಣೆಂ, ಸರ್ದೆಂ ತೋಗಾ ಮೊರ್ನಾ  
ಗೊವ್ಳಿ ಬಾಪಾಕ್ ಮರಣ್ ಯೇನಾ ಸರ್ದೆಂಯ್ ತಾಣೆ ನಾಸ್ತಾ  
ದೇವಾದೀನ್ ಜಾಲ್ಲ್ಯಾ ತಾಕಾ ನಿರೇಪುಂಚೆಂ ಆಸ್ತಾ

ಪಿಯೊನಾಚ್ಯಾ ಪರ್ಯಾ ಖಾಂದ್ಯಾರ್ ಮಾಂಡ್ಲೊ ಎದೊ ಆಸ್ತಾ  
ದಾಕ್ಟೆರಾಚ್ಯಾ ಬಳ್ವಂತ್ ಭುಜಾರ್ ಬುಧ್ವಂತ್ ತಕ್ಲಿ ಆಸ್ತಾ  
ಮಂತ್ರಿ ಸಾಯ್ಬಾಕ್ ಮಾಂಡ್ಲೊ ನಾಂಗಾ ತಕ್ಲೆಯ್ ಕೆದಿಂಚ್ ನಾಸ್ತಾ  
ಕುಡಿರ್ ಆಸ್ಲ್ಯಾ ಬೊಡ್ಯಾಕ್ ತಾಚ್ಯಾ ಮಸ್ತಕ್ ಮ್ಹಣ್ಲೆಂ ಆಸ್ತಾ!



## 56. ಆಶೆಕ್ ವಾಟ್ ಲಾಯ್ಲಿ

ಹಾಂವ್ ಜಾಂವ್ ತುಜ್ಯಾ ಗಿಟಾರಾಚಿ ತಾರ್

ಮಾರ್ ಮಾರ್ ಮಾರ್ ಬಾಯ್ ಮಾರ್

ವ್ಹಾಡೂನ್ ವ್ಹಾಡೂನ್ ವ್ಹಾಡೂನ್

ಕಾಡ್‌ಗೊ ಮ್ಹಜೊ ನಾರ್.

ಪಯ್ಲಿ ಪಯ್ಲಿ ಪಯ್ಲಾ ಪಯ್ಲುನ್ ಪಾಟ್ ತುಜಿ ಚೊಯ್ಲಿ

ಕಾಳ್ಜಾಂತ್ ಮ್ಹಜ್ಯಾ ಕೊನ್ಯಾ ಕೊನ್ಯಾಂತ್ ಆಶಾ ಕಿರುನ್ ಆಯ್ಲಿ

ತುಜೊ ಫಾಂತಿಯೊ ಜಾತಲೊಂ

ತುಜಿ ಪಾಟರ್ ಪೆಳ್ಳಲೊಂ

ಮೊಗಾನ್ ಮಸ್ತೆನ್ ಲೊಳ್ಳಲೊಂ

ಕೇಸ್ ಕಾತ್ರನ್ ಸೊಡ್ಲೆಯ್ ಗಾಡ್ಲ್ಯಾ ಆಶೆಕ್ ವಾಟ್ ಲಾಯ್ಲಿ

ಆತಾಂ.....ಜಾಂವ್ ತುಜ್ಯಾ ಗಿಟಾರಾಚಿ ತಾರ್.....

ಲಾಗಿಂ ವೆತಟ್ ದಿಚ್ಚಿಕ್ ಆಯ್ಲಿ ತುಜ್ಯಾ ಹರ್ಜಾವಯ್ಲಿ

ಮಾಯಾಮೊಗಾನ್ ಫುಲುನ್ ಆಯ್ಲಿ ಪುಗಾಸಣ್ ಭಾಯ್ಲಿ

ತುಜಾ ಚೊಯ್ಲಿಂತ್ ವೆತಲೊಂ

ತಾಚಿಂ ಪೆಂಡೆಂಟ್ ಜಾತಲೊಂ

ತುಜ್ಯಾ ಹರ್ಜಾರ್ ಪೆಳ್ಳಲೊಂ

ಕರಿಯಮಣಿ ಬಾಂದ್ಲಿಯ್ ಗಾಡ್ಲ್ಯಾ ಆಶೆಕ್ ವಾಟ್ ಲಾಯ್ಲಿ

ಆತಾಂ.....ಜಾಂವ್ ತುಜ್ಯಾ ಗಿಟಾರಾಚಿ ತಾರ್.....

ನಜರ್ ಮ್ಹಜಿ ಗಾಲಾಂ ವಯ್ಲ್ಯಾ ಫೊಂಡ್ಕಲಾಂಚೆರ್ ಪಾವ್ಲಿ

ಜಿಗ್ಣೆ ಕರೊನ್ ಕಾಳ್ಜಾಂತ್ ಮ್ಹಜ್ಯಾ ಆಶಾ ಆಂಕ್ರವ್ನ್ ಆಯ್ಲಿ

ಲ್ಹಾನ್‌ಸೊ ಚಾಮ್ಕೊ ಜಾತಲೊಂ

ತುಜ್ಯಾ ಗಾಲಾರ್ ಬಸ್ತಲೊಂ

ತುಜ್ಯಾ ಬೊಟಾನ್ ಮೊಳ್ಳಲೊಂ

ಕಿಮ್ಮುನ್ ಸೊಡ್ಲೊ ರಗ್ತಾನ್ ಬುಡ್ಲೊ ಆಶೆಕ್ ವಾಟ್ ಲಾಯ್ಲಿ

ಆತಾಂ.....ಜಾಂವ್ ತುಜ್ಯಾ ಗಿಟಾರಾಚಿ ತಾರ್.....

## 57. ಕಾಲ್ ಸಾಂಜೆಚಾ ವಾದಳಾರ್

ಕಾಲ್ ಸಾಂಜೆಚ್ಯಾ ವಾದಳಾರ್ ಮಾಂಯ್  
ಕಾಲ್ ಸಾಂಜೆಚ್ಯಾ ವಾದಳಾರಿ  
ಸಿಲ್ಹಾಚೆಂ ಏಕ್ ಆಂಗ್ಲೆಂ ಉಬ್ಲೆಂ ಮಾಂಯ್  
ತೆಂಕ್ಲೆಂ ಆಮ್ಚೊ ಪಾಟೊಸಾರ್  
ಆಂಗ್ಲೆಂ ಉಬ್ತಾಲೆಂ ಫರಾಫರಾ ಮಾಂಯ್  
ರಾಸ್ ಕೆಸಾಂಚಿ ಮೆಳ್ಳಾವಯ್  
ತ್ಯಾಯ್ ಆಂಗ್ಲಾಂತ್ ಲಿಪೊನ್ ಆಸ್ಲಿ ಮಾಯ್  
ಆಂಜಾ ಸಾರ್ಕೆಲಿ ಏಕ್ ನಾರ್

ಮ್ಹಾಕಾ ನಾಕಾ ಮಾಂಯ್, ಮ್ಹಾಕಾ ನಾಕಾ ಮಾಂಯ್  
ಸಾಂಗಾತ್ ತುಕಾ ಜಾಯ್ತ್ ಘರಾಂತ್  
ಲೋವ್ ದೆಂವಯ್ ಭಿತರ್ ವ್ಹರ್

ಕಾಲ್ ಸಾಂಜೆಚಾ ವಾದಳಾರ್ ಮಾಂಯ್  
ಕಾಲ್ ಸಾಂಜೆಚಾ ವಾದಳಾರ್  
ಆಯ್ಲೆಲಿ ನಾರ್.....ಘಟ್ ಮುಟ್ ಮಾಂಯ್  
ಚಂದ್ರೆಮ್ ತಿಚ್ಯಾ ಕಪಲಾರ್  
ಭಿಂರ್ಚಾಂ ತಿಗಲ್ಯಾ ಗಾಲಾಂಚೆರ್ ಮಾಂಯ್  
ಗುಲೊಬಾ ಪಾಕ್ಲಿ ವೊಂಟಾಂಚೆರ್  
ಸರ್ಗಿಂಚಿ ಆಂಜ್ ಉಮ್ಕೊಳ್ ಘಾಲಿ ಮಾಂಯ್  
ವಾಡ್ಕುಳಿ ತಿಚಿ ಖಾಡ್ಕೆಚೆರ್

ಮ್ಹಾಕಾ ನಾಕಾ ಮಾಂಯ್, ಮ್ಹಾಕಾ ನಾಕಾ ಮಾಂಯ್  
ಆಮ್ಚೊ ಘರಾಕ್ ಜಾಯಿತ್ ಸೊಭಾಯ್  
ಮೆಜಾ ವಯ್ಣ್ಯಾ ವಾಜಾಂತ್ ಭರ್

ಕಾಲ್ ಸಾಂಜೆಚಾ ವಾದಕಾರ್ ಮಾಂಯ್  
 ಕಾಲ್ ಸಾಂಜೆಚಾ ವಾದಕಾರ್  
 ಆಯ್ಲಿ ನಾಕಾ ವ್ಹಡ್ ಭುಲ್ ಮಾಂಯ್  
 ಲುಸಿಫೆರ್ ತಿಚ್ಯಾ ಮಸ್ತಕಾರ್  
 ಕೆಚ್ ಮುದಿಯಾಳೆ ದೊಳೆ ಕಾಳೆ ಮಾಂಯ್  
 ಬುರಾಕ್ ಕಾಡ್ತಿತ್ ಪೊಟ್ಯೊಳರ್  
 ನಾಡ್ಲಿ ಪೊಲೆಗೆ, ಹರ್ಬೆಂ ಯೆದೆಂ ಮಾಂಯ್  
 ಲಾಳ್ ದೆಂವತ್ ಮ್ಹಜಿ ಜಿಬೆಚೆರ್

ಮ್ಹಾಕಾ ನಾಕಾ ಮಾಂಯ್, ಮ್ಹಾಕಾ ನಾಕಾ ಮಾಂಯ್  
 ಲೊವ್ ದೆಂವಯ್ ಘರಾಂತ್ ವ್ಹರ್  
 ತಿಕಾ ತುಗಲಿ ಸುನ್ ಕರ್.



## 58. ಸೋಮಾರಿ ಪಾಪಾರಿ ಲಾಚಾರಿ

ಸೋಮಾರಿ ಪಾಪಾರಿ ಲಾಚಾರಿ

ಶೆಂಬೊರಾನಿ ನಾಂವಾಂ ತುಕಾ ಬೆಕಾರಿ

ಮರಿಯೆಬರಿ, ಸೊರ್ಯಾಬರಿ, ದೆವಾಬರಿ

ರಸ್ತೆ ಭೊಂವ್ತಾತ್ ಕಾಮ್‌ನಾತ್ಲೆ ಆಚಾರಿ

ಕೊಲೆಜಿನಿ ರಾಶಿ ಫಾಲ್ಕೊ ಡಿಗ್ರಾಂಚೊ

ಅಫಿಸಾನಿ ಧಾಡಿ ಫಾಲ್ಕೊ ಗಾಗ್ರಾಂಚೊ

ಫುಡಾರ್ಯಾನಿ ವಿರೋಧ್ ಕೆಲೊ ಸರ್ಕಾರಾನ್ ನಿರೋಧ್ ದಿಲೊ

ತರೀ ವಾಡ್ಲೊ ಹಾರಿ ಆಮ್ಚೊ ಬೊಕ್ರಾಂಚೊ

ಸೋಮಾರಿ, ಪಾಪಾರಿ, ಲಾಚಾರಿ

ಸುಗ್ಗಿ ಆಸಾ ಕೊಳ್ಳೆಂ ಆಸಾ ಎಣೇಲ್ ನಾ

ಆಮ್ಚೊ ಗಾಂವಾಂತ್ ಮೇಜ್ ಆಸಾ ಕದೆಲ್ ನಾ

ಭಾಕ್ರಿ ಆಸಾ ಚಾಕ್ರಿನಾ, ಘೊಡೊ ಆಸಾ ಗಾಡಿ ನಾ

ವಾರೆಂ ಆಸಾ ಉಜ್ವಾಡ್ ಆಸಾ ಜನೇಲ್ ನಾ

ಸೋಮಾರಿ, ಪಾಪಾರಿ, ಲಾಚಾರಿ

ಹಾಂಚೆರ್ ಆನಿ ಪಾತಿಯೆವ್ನ್ ರಾವ್ಲಾರ್ ಜಾಂವ್ಚೆಂನಾ

ತೊಂಡಾಂತುಲೆಂ ಶಿತ್ ಪೊಟಾಕ್ ಪಾಂವ್ಚೆಂ ನಾ

ಹಾತಾಕ್ ಹಾತ್ ದೀವ್ನ್ ನ್ಹವೊ ಎಕ್ವಟ್ ಬಾಂದುನ್

ಚಲ್ ಫುಡೆಂ ಬೇಕಾರ್‌ಪಣ್ ಉರ್ದೆಂನಾ

ಸೋಮಾರಿ, ಪಾಪಾರಿ, ಲಾಚಾರಿ



## 59. ವೆಡೊ

ಘೆತಾತ್ ಜಾಲ್ಯಾರ್ ಘೆಯಾತ್ ಫುಲಾಂ, ತಾಂಬ್ಲಿಂ ಉಚೊಲಿಂ  
ತಾಂಬ್ಲಿ ಭುಲಿನ್ ತರ್ಲಿ ಮನಾ ಸರ್ಗಿಂ ಉಚೊಲಿಂ  
ಫೊಕ್ರಿಪಣಾ ನಾಕಾತ್ ಮ್ಹಾಕಾ ನಕ್ರೆ ಕರಿನಾಕಾ  
ಘೆತಾತ್ ಜಾಲ್ಯಾರ್ ಘೆಯಾತ್ ಫುಲಾಂ ಹಾತಾಕ್ ಧರಿನಾಕಾ

ವೆಡೊ ಮಾರಿನಾಕಾ, ಮ್ಹಾಕಾ ಸಾಡೊ ನೆಸ್ತಿಯ್ಯಾಕಾ  
ವೊಡೊ ಫುಗಯ್ತಾಕಾ ಮ್ಹಾಕಾ ವೆಡೊ ಮಾರಿನಾಕಾ  
ಗುಲೊಬ್ ಪಳವ್ನ್, ಹಾತಾನ್ ಎಕಾ ಮೊಗ್ರಿ, ಬೆಳಯ್ತಾ  
ದುಸ್ರ್ಯಾ ಹಾತಾನ್ ಫೊಶೆವ್ನ್ ರಾಳಜ್ ಜಳಯ್ತಾ

ಕಾಳ್ಜಾಂತ್ ಮ್ಹಜ್ಯಾ ಜಲ್ಮಾ ಉಚೊ ಜಳೊವ್ ಸಾರಿನಾಕಾ  
ಘೆತಾತ್ ಜಾಲ್ಯಾರ್ ಘೆಯಾತ್ ಫುಲಾಂ ಘಾತ್ ಕರಿನಾಕಾ  
ವೆಡೊ ಮಾರಿನಾಕಾ.....

ಸಗ್ಲೆ ತುಮಿ ಹರ್ಜಾಕ್ ಮ್ಹಜ್ಯಾ ದೆಕ್ಲೆಂ ಸೊಡುಂಕ್‌ನಾ  
ಫುಲಾಂ ವಿರುಂಕ್ ಹಾಡ್ಲ್ಯಾಂತ್ ಹಾಂವೆಂ ದೊದ್ ಹಾಡುಂಕ್‌ನಾ  
ಬುರ್ಗಿಂ ಘೆರಾಂತ್ ರಾಕ್ತಾತ್ ತಾಂಬ್ಲಾ ಫೊಟಾಕ್ ಮಾರಿನಾಕಾ  
ಘೆತಾತ್ ಜಾಲ್ಯಾರ್ ಘೆಯಾತ್ ಫುಲಾಂ ಥೊಟೆ ಮಾರಿನಾಕಾ



## 60. ಮಾಂಡ್ ಸೊಭಾಣ್

ಮಾಂಡ್ ಸೊಭಾಣ್ ಮ್ಹಳ್ಳಾರ್ ಕಿತೆಂ ?

ಮ್ಹಣಾನಾಕಾತ್ ಆಮಿ ನೆಣಾ

ಸಂತೊಸಾಚೆಂ ಝರಿಕ್ ಮ್ಹಣಾ

ತಿಂ ಮಾಂಡ್ ಸೊಭಾಣಾ

ಖಿಣ್ಣುಳ್ಕಾಂಚಿಂ ಘಣಾ-ಘಣಾ

ಪಾಂಯ್‌ಜಣಾಂಚಿಂ ಝಣಾ ಝಣಾ

ಉತ್ರಾಂ ತಾಂಕಾಂ ಮೆಳಯ್ ತರ್

ತಿಂ ಮಾಂಡ್ ಸೊಭಾಣಾ

ಕವಿತೆಕ್ ನೊವೊ ಮ್ಹಣಾ

ವ್ಹಾಜಪ್ ತಾಲಾಕ್ ವ್ಹಕಲ್ ಮ್ಹಣಾ

ತಾಂಚೆಂ ಲಗಿನ್ ಘಡ್ತಾ ತೆನ್ನಾ

ತಿಂ ಮಾಂಡ್ ಸೊಭಾಣಾ

ಆಮಿಂ ಮಾಂಡಾರ್ ಚಾರ್ ಬೊಡಾಂ

ಮುಕಾರ್ ತುಮಿ ಮ್ಹಾಜಣಾ

ಆಮ್ಚೊ ಮೋಗ್ ಘಡಾತ್ ತೆನ್ನಾಂ

ತಿಂ ಮಾಂಡ್ ಸೊಭಾಣಾ



## 61. ಆಬೊಲ್ಯಾ ಚೊ ರಂಗ್

ಆಬೊಲ್ಯಾ ತುಜೊ ರಂಗ್ ಉಜೊಗೊ  
ರಾಂದ್ಲಿರ್ ತುಜ್ಯಾ ಕಿತೆಂ ಶಿಜೊಗೊ ?

ಮಾಣ್ಕುಲ್ಯಾ ಮುಕಾರ್ ಪಾಕ್ಲಿ ಪಿಟಾಚಿ  
ಸಾಣ್ಯೆಲ್ಯಾ ಸಾಂದಿಂತ್, ದುಬ್ಳ್ಯಾ ದೆಂಟಾಚಿ  
ಮೊವಾಳಾಯೆಂತ್ ಕಸೊ ಉಜೊರುಜೊಗೊ ?  
ರಾಂದ್ಲಿರ್ ತುಜ್ಯಾ ಕಿತೆಂ ಶಿಜೊಗೊ ?

ಆಬೊಲ್ಯಾ.....

ಎಕ್ಸುರ್‌ಪಣಾರಿ ಆಲ್ಹೊ ಶೃಂಗಾರ್  
ಆಂಕ್ವಾರ್ ಪಣಾಚಿ ಸಾಯ್ ಆಂಗಾರ್  
ರಾಶಿಚ್ಯಾ ಉಜ್ಯಾಂತ್ ದೇವ್ ಪುಜೊಗೊ  
ರಾಂದ್ಲಿರ್ ತುಜ್ಯಾ ಕಿತೆಂ ಶಿಜೊಗೊ ?

ಆಬೊಲ್ಯಾ.....ಶಿಜೊಗೊ ?

ಮ್ಹಜ್ಯಾಂ ಭಿತರ್ ಜಳ್ತಾ ಸೊರುಣಾ  
ಭಾಯ್ಲ್ಯಾನ್ ಕುಲ್ಕುಲೊ ಕಸೊ ಕಾಂಯ್ ನೆಣಾ  
ಆಂಗ್ ಪಾಂಗ್ ಮಾತ್, ಘಾಮಾನ್ ಭಿಜೊಗೊ  
ರಾಂದ್ಲಿರ್ ತುಜ್ಯಾ ಕಿತೆಂ ಶಿಜೊಗೊ ?

ಆಬೊಲ್ಯಾ.....

ಭಿತರ್ಲೊ ಉಜೊ ವೊಂಕೊಂಕ್ ನರ್ಗತಾಂ  
ನಕ್ಲಿ ಹಾಶಾನಿ ಲಿಪಂವ್ಕ್ ಕರ್ಗತಾಂ  
ಮ್ಹಜ್ಯಾಚ್ ಮೊಡ್ಕಾರ್ ಮ್ಹಜೊಚ್ ಬೊಜೊಗೊ  
ರಾಂದ್ಲಿರ್ ತುಜ್ಯಾ ಕಿತೆಂ ಶಿಜೊಗೊ ?

ಆಬೊಲ್ಯಾ.....ಶಿಜೊಗೊ ?

## 62. ಉಜೊ

ರಾತ್ ವೋಲಿಂತ್ ಕಡ್ಕಡ್ಕಾನಾ  
ಚಂದ್ರಾಚಿ ಲೆಗುನ್ ದಾಂತ್ ಝಡ್ಕಾನಾ  
ಕಾಳ್ಜಾಂತ್ ಕಸೊ ಪೆಟ್ಕಾ ಉಜೊ, ?  
ತುಜ್ಯಾ ಮೊಗಾಚೊ, ತುಜ್ಯಾ ಮೊಗಾಚೊ  
ಪಾವ್ಲಾಂತ್ ಗುಲಾಬ್ ಶಿರ್ಕಿರ್ತಾನಾ  
ಕಾಂಚೊ ಫುಲಾಕ್ ವೇಂಗ್ ಮಾರ್ತಾನಾ  
ಕಾಳ್ಜಾಂತ್ ಕಸೊ ಪೆಟ್ಕಾ ಉಜೊ, ?  
ತುಜ್ಯಾ ಮೊಗಾಚೊ, ತುಜ್ಯಾ ಮೊಗಾಚೊ  
ಪಾಲ್ಕುಂಕ್ ನಜೊ ಸೊಸುಂಕ್ ನಜೊ  
ಧಗಾಭಗಾ ಕರುನ್ ಪೆಟ್ಕಾ ಉಜೊ  
ತುಜ್ಯಾ ಮೊಗಾಚೊ, ತುಜ್ಯಾ ಮೊಗಾಚೊ  
ದೊವಾಚ್ಯಾ ಯೆಣ್ಯಾ ಫುಲ್ಲೆಂ ಸಾಕಕ್  
ಫುಗಾಸಾಂವಾನ್ ಶಿಂವರ್ ಸುಜ್ಣೊ  
ತುಜ್ಯಾ ಮೊಗಾಚೊ, ತುಜ್ಯಾ ಮೊಗಾಚೊ  
  
ಪಾಕ್ರಿ ಮಸ್ತಿಲಿ ತರ್ಕ್ಯಾ ಫುಲಾಚಿ  
ತಾಂಬ್ಲಾಣ್ ವಾಡ್ಲಿ ಗೊರಾ ಗಾಲಾಚಿ  
ತೆ ತಾಂಬ್ಲಾಣಿಂತ್ಲ್ಯಾನ್ ಉಜ್ಣೊ ಉಜೊ  
ತುಜ್ಯಾ ಮೊಗಾಚೊ, ತುಜ್ಯಾ ಮೊಗಾಚೊ  
  
ಸಿಲ್ಕಾಚಿ, ಸಾಡಿ ನ್ಹೆಸುನ್ ಘೆತಾಲಿ  
ತಲ್ಕಾಪರಿ ತುಂ ಚಲುನ್ ವೆತಾಲಿ  
ಸಾಂಗಾತ್ ಜಾಲೊ ತುಜ್ಯಾ ಪಾಲ್ಕಾಚೊ  
ಮ್ಹಜ್ಯಾ ಗಾಲಾಚೊ, ಮ್ಹಜ್ಯಾ ಗಾಲಾಚೊ

ಆದಿಂ ಕಳೆಂನಾ, ಕಳಾನಾ ಆತಾಂ  
 ಗಾಲಾರ್ ಘಾಸ್ತಾನಾ ಸಿಲ್ಕಾಚಿಂ ಸುತಾಂ  
 ಕಾಳ್ಜಾಂತ್ ಕಸೊ ಉಚ್ಕಾ ಉಜೊ  
 ತುಜ್ಯಾ ಮೊಗಾಚೊ, ತುಜ್ಯಾ ಮೊಗಾಚೊ.



## 63. ರಾತ್ ರಾತ್ ರಡ್ಲಾಂ

ರಾತ್ ರಾತ್ ರಡ್ಲಾಂ ಆಕಾಂತಾಂತ್ ಪಡ್ಲಾಂ  
ಮೆಳ್ವಾವೆಲೆಂ ನೆಕತ್, ಮ್ಹಜೆಂ, ಬಿಯ್ಸರ್ ತರಿ ಝಡ್ಲಾಂ


ಆಗೊ ಆಗೊ ಚಲಿಯೆ, ಉಶಾಗೊಡಾ ಬೆಲಿಯೆ  
ಸಾಂಗ್ ಮ್ಹಜ್ಯಾ ಫುಡಾರಾಚೆಂ ಪೊವ್ಣೆಂ ತುವೆಂ ಕಾಡ್ಲಾಂ?

ಕಾಳಿಜ್ ನಿತಳ್ ಆಸ್ಲೆಂ, ಪಾಪ್ ಪಾತಕ್ ನಾಸ್ಲೆಂ  
ಸಾಂಗ್ ತುಜ್ಯಾ ತೊಂಡಾರ್ ತುವೆಂ, ವೊರಲ್ ಕಿತ್ಯಾಕ್ ವೊಡ್ಲಾಂ?

ಅಶೆಂ ಕಶೆಂ ಜಾಲೆಂ, ಚೊರ್ದೆಂ ಮ್ಹಜೆಂ ಫಾಲೆಂ  
ಸಾಂಗ್ ಮ್ಹಜ್ಯಾ ನಶಿಬಾಚೆಂ, ಮೊಡ್ಕೆಂ ತುವೆಂ ಪೊಡ್ಲಾಂ?

ಚುಕೊನ್ ಮ್ಹಾಕಾ ಕಳ್ಳಾಂ, ಬರೆಂಚ್ ತುಕಾ ಮೆಳ್ಳಾಂ  
ಸಾಂಗ್ ಮ್ಹಜ್ಯಾ ದೊಳ್ಕಾಂಕ್ ಲಿಪೆಂವ್ಕ್, ಗುಕ್ಕ್ ಗಿಳುನ್ ಸೊಡ್ಲಾಂ?

ಸಾಂಗ್ ನಾತ್ಕಾರ್ ಚಲಿಯೆ, ದುಲಬ್ ಆಂಕ್ವಾರ್ ಕಳಿಯೆ  
ಸಾಂಗ್ ಸಾಂಗ್ ಆಪ್ಲೆಂ ತುಜೆಂ, ಪೊಟ್ ಕಶೆಂ ವಾಡ್ಲಾಂ?



## 64 . ಆಜ್‌ಜ್ ಅಶೆಂ

ಆವಯ್ಸ್ ಮಾವ್ ಆಜ್‌ಜ್ ಆಯ್ಕಿ  
 ತುಜೆ ಖಾತಿರ್ ತೊವ್ವಿಣ್ ಲಾಯ್ಕಿ  
 ಹರೈಂ ಜಾಲ್ಯಾರ್ ಉಟಾಲುಚಿಂ  
 ಬೊಬ್ಬಿಂ ದುಧಿಯಾಂ ದಾಟಿಂ ಮೊಟಿಂ  
 ವಾಂಯ್ಕಿಂ ತೆಂತ್ಲಿಂ ಭಾಜಿಯೆ ಸೊಪಾಂ  
 ಕಾಸುಳೆಚಿಂ ಪಿಟ್‌ಶಿಂ ಕಾಪಾಂ  
 ಮಾವ್, ತುಕಾ ರಾಂದುನ್ ದಿತೊಂ  
 ತುಜೆ ಪೊಶಿಯೆಂತ್ ದಾಧೊಸ್ ಜಾತೊಂ  
 ಪುಣ್‌ಗೆ ಸಾಂಗೊಂಕ್ ಲಜ್‌ಶಿ ದಿಸ್ತಾ  
 ಹರೈಂ ಹಿತ್ಲಾಂತ್ ಜಾಯ್ತೆಂ ಆಸ್ತಾ  
 ಪಾಟಿಕ್ ಮ್ಹಜ್ಯಾ ಸಯ್ತಾನ್ ಲಾಗ್ಲಾ  
 ಆಜ್‌ಜ್ ಹಿತ್ಲಾಂತ್ ಕೊಲೊ ರಿಗ್ಲಾ!

ಆವಯ್ಸ್ ಮಿತ್ರಾ, ಹುಂಬ್ರಾರ್ ಉಬೊ  
 ಖಿಂತಿ ಮ್ಹಜ್ಯೊ ಜಾಲ್ಯೊ ಗಾಬೊ  
 ಹರೈಂ ಜಾಲ್ಯಾರ್ ಕೊಂಬಿ ಮಾರ್ಚೊಂ  
 ಕಾಜ್ಯೊ ಸೊರೊ ತಾಳ್ಯಾಂತ್ ಭರ್ಚೊಂ  
 ಬಾಯ್ಲೆಕ್ ಸತಾವ್ನ್ ಸನ್ನಾ ಕರ್ಚೊಂ  
 ತುಜೆ ಸವೆಂತ್ ಅರೊ ಝರ್ಚೊಂ  
 ಕಾಫಿ, ದುಧಾಂ, ಬಿಯರ್, ಫೆನ್ನಿ  
 ಕಿತೆಂ ಮ್ಹಣ್ಚೆಂ ಮ್ಹಜಿ ಸನಿ  
 ತೊಂಡ್ ಸೊಡುಂಕ್ ಲಜ್‌ಶಿ ದಿಸ್ತಾ  
 ಹರೈಂ ದುಡು ಖೊಬ್‌ಸೊ ಆಸ್ತಾ  
 ಕೊಣ್ಣೆ ಮ್ಹಜ್ಯಾ ಮಾತ್ಕಾರ್ ರಡ್ಲಾ  
 ಆಜ್‌ಜ್ ಬೊಲ್ಸಾರ್ ಬುರಾಕ್ ಪಡ್ಲಾ



ಅವಯ್ಸ, ಮ್ಹಜ್ಜಾ ಕಾಳ್ಜಗೊಂಡ್ತಾ  
ಆಜ್‌ಜ್ ಆಯ್ಲೆಯ್ ಮೊಗಾ ಉಂಡ್ತಾ  
ಹರೈಂ ಜಾಲ್ಕಾರ್ ವೆಂಗಂತ್ ಪೊಡ್ತೊಂ  
ತೊಂಡಾರ್ ತುಜ್ಜಾ ಚಿತ್ರಾಂ ಕಾಡ್ತೊಂ  
ಉಬಾಳ್ ಉಮೆ ಪೊಲ್ಕಾರ್ ಜೊಡ್ತೊಂ  
ಗಾಲಾವಯ್ಲಿಂ ಭಿಂರ್ದಾಂ ಪೊಡ್ತೊಂ  
ಆಜ್‌ಗೊ ಬಾಯೆ ಲಜ್‌ಶಿ ದಿಸ್ತಾ  
ಹರೈಂ ಖಾಡ್ತಿ ಸಾಫ್‌ಸೂಫ್ ಆಸ್ತಾ  
ತೊಂಡಾರ್ ಮ್ಹಜ್ಜಾ ಸೊರ್ದೊ ವಾಡ್ತಾ  
ಆಜ್‌ಜ್ ಮ್ಹಜೊ ವಾಕೊರ್ ಮೊಡ್ತಾ.



## 65. ರಾಂದ್‌ಲ್ಲೆಂ ರಾಂದಪ್

ರಾಂದ್‌ಲ್ಲೆಂ ರಾಂದಪ್ ಚಿಂತ್‌ಲ್ಲೆಪರಿಂ ಪಾನಾರ್ ಪಾವನಾ  
ನಾಂಗಾ ನಾ ನಾ ನಾಂಗಾ ನಾನಾ


ರಾತ್ ಮ್ಹಣಾ ಮೆಣಾಲಾಗಿಂ ವಾತ್ ಜಳ್ಳನಾ  
ರಾತ್‌ಯ್ ಆಸಾ ವಾತ್‌ಯ್ ಆಸಾ, ತುಂಚ್ ಮುಂಗೊನಾ

ಲೆಂವ್ಕೊನಾಕಾಕ್ ಆದಿಂಚ್ ಕಶಿ ಗಜಾಲ್ ಕಳ್ಳನಾ?  
ಜಾಯ್ ಲೆಗುನ್ ಬಾವ್ಲಿ ಜಾಲ್ಯಾರ್ ಪರ್ಮ್ ದಿಂವ್ಪಿನಾ

ಉಮಾಕ್ಯಾಂಚೆ ಕಾಟ್ ಜಿರೊನ್ ದೂಕ್ ಗಳ್ಳನಾ  
ಗಳಯ್ಲೆಂ ದೂಕ್ ದೊಳೊ ಪರತ್ ಘೆಂವ್ಪೊನಾ

ತಾನೆಕ್ ಮ್ಹಣುನ್ ನಿರ್ದೊಗ್ ನಾಸ್ತಾಂ ದರ್ಮಾಕ್ ಉಡ್ವನಾ  
ದರ್ಮೊ ತಾಚಿ ತಾನ್ ಭಾಗೊಂವ್ ತುಜಿ ಭಾಗ್ತಿನಾ

ಸಾಯ್ಬಣಿಬ್ಯಾ ಮೊಗಾನ್ ವಾಟ್ಲೆಕ್ ಪಾವ್ಲಿ ಘಾಲ್ತಾನಾ  
ಮೋಗ್‌ಯ್ ಗೆಲೊ, ಪಾವ್ಲಿಯ್ ಗೆಲಿ ಪರತ್ ಯೆಂವ್ಪಿನಾ.



## 66 .ಆಗಾ ಕೊಂಕ್ಣಿ ಗಾಂವಾಗಾ

ಸಗ್ಗಿಂ ಗುಮಟ್ ವ್ಹಾಜೂನ್  
ಬಾಯ್ ತುಕಾ ಕಾಡ್ಲೆಂಗೊ ವಿಂಚುನ್  
ಆತಾಂ ಗುಮಟ್ ಫೊಡ್ಲಿ ಜಾಲ್ಯಾರ್  
ಕಶೆಂ ವ್ಹರುಂಗೊ ಸೊಸುನ್?

ತಶಿ ತುಜಿ ಮ್ಹಜಿ ಭಾಸ್  
ಆಮ್ಚೊ ಆಂತರ್ಜಾಚೊ ಲಾಸ್  
ತಿಕಾ ನಾಸ್ ಕೆಲಿ ಜಾಲ್ಯಾರ್  
ಆಮಿ ಸಗ್ಗಿಂಚ್ ಜಾಲಿಂ ನಾಸ್

ಆಗಾ ಕೊಂಕ್ಣಿ ಗಾಂವಾಗಾ  
ಕೊಂಕ್ಣಿ ಭಾಷೆಕ್ ಪಾವಾಗಾ  
ಗಾಳೀ ಕೊಣಾರ್ ಸೊಂವ್ಡೊ ಜಾಲ್ಯಾರ್  
ಆಮ್ಚೆ ಭಾಷೆನ್ ಸೊಂವಾಗಾ

ಆಮ್ಚೊ ಆಂಗಾರ್ ಖೊಮಿಶ್ ನಾ  
ಟಾಯ್ ಕೊಲರ್ ಶರ್ಪ್ ಎಂಡ್ ಬನಿಯಾನಾ  
ಆನಿ ಆಶೆಚ್ಚ್ ದೀಸ್ ಗೆಲ್ಯಾರ್  
ಚೊವ್ಪಾ ಕುಡ್ಕೊಯ್ ಉಡ್ಕೊನಾ




## 67. ಶೆವಿಯೊ ರೋಸ್

ದಾಂಬ್‌ಗೇ ಯೆಜ್ಜಾನಿ  
ಶೆವಿಯೊ ಫೋಸ್ ಫೋಸ್  
ಕುಮಾದ್ರಿನ್ ಧಾಡ್ತಾಂ ಮ್ಹಳಾಂ  
ನಾರ್ಕಾ ವಳ್ಕಾ ರೋಸ್

ಕಿರಾಸಾಳಿರಿಂಚಿ ಜೊಡಿ  
ಫಡಿಯೆ ದೊಂಗ್ರಾರ್ ರಮ್ಹಿನಾ  
ರೋಸ್ ಆನಿ ಶೆವಿಯಾಂ ಸಾಂಗ್ತಿ  
ಜೊಡಿ ಕೆದೀಂ ಜಮ್ಹಿನಾ  
ಕುಮಾದ್ರಿಚಾ ಮೊಗಾಮಾಯೆಕ್  
ಕರಿನಾಕಾಯ್ ಮೋಸ್

ದಾಂಬ್‌ಗೇ ಯೆಜ್ಜಾನಿ.....

ಆವ್ಲಿನಾಂಗೊ ಪಾವ್ಲಿನಾ  
ಆಮ್ಕರ್ ಕಶೆಂ ರಾವ್ಲೆಂನಾ ?  
ಶೆವಿಯೊ ರೋಸ್ ಖಾಯ್ಲೆ ತರೀ  
ತಾಳ್ಕಾ ಸಕ್ಲಾ ದೆಂವ್ಲೆಂನಾ  
ಹಾಂವ್‌ಗೊ ಶೆವಿ ಧವಿಧವಿ  
ತುಂ ಆಫೊಸಾಚೊ ರೋಸ್  
ದಾಂಬ್‌ಗೇ ಯೆಜ್ಜಾನಿ



## 68. ಮಾಗಿರೈಂ ಮಾಗಿರ್

ಪೊಟಾಕ್ ಕೊಕೊ

ಉಮ್ಮೊ ಸುಕೊ

ಭೆಮ್ಮೊ ಪೊಕೊ

ಆತ್ಮಾಚೊ ತೊ ರೋಗ್‌ಗಾ

ಲಾಂಬ್ ಜಿಯೊಂ ಮೋಗ್‌ಗಾ

ಮಾತ್ಕಾರ್ ಪಾಕೆಂ

ಮೊನೆಂ ಮುಖೆಂ

ಚಿಂತಪ್ ಸುಕೆಂ

ಮತಿಚೊ ತೊ ಸೋಂಗ್‌ಗಾ

ಲಾಂಬ್ ಜಿಯೊಂ ಮೋಗ್‌ಗಾ

ಪಾಟರ್ ಪಾಪೊ

ತೊಂಡಾರ್ ಕೊಪೊ

ರೈತಾ ಥಾಪೊ

ದಸ್ತುರಚೊ ಡೋಂಗ್‌ಗಾ

ಲಾಂಬ್ ಜಿಯೊಂ ಮೋಗ್‌ಗಾ



## 69. ಶಿರಿಗುಂಡಿ ಶಿಮಾಂವ್

ಬೊಲ್ಸಾಂತ್ ಆಸೊನ್ ಕಾಸ್  
ಜರಿ ಸುಟ್ಲೊ ತುಜೊ ಕಾಚ್  
ಭೊಂಕಾಕ್ ತುಜಾ ಯೆತಲೊಗಾ  
ಸುಗಂಧೆಚೊ ವಾಸ್

ರೇ ಶಿಮಾಂವ್, ರೇ ಶಿಮಾಂವ್  
ಶಿರಿಗುಂಡಿ ಶಿಮಾಂವ್‌ಗಾ  
ರೇ ಶಿಮಾಂವ್, ರೇ ಶಿಮಾಂವ್  
ಸಂಸಾರ್ ತುಜೊ ದಾಸ್

ಬೊಲ್ಸಾಂತ್ ನಾತ್ಕ್ಲಾರ್ ಕಾಸ್  
ಚೋಂಯ್ ವಾಟೆನ್ ಕ್ರಾಸ್  
ಕೊರ್ಕಾರಾಚೊ ಕುತ್ರೊ ಲೆಗೊನ್  
ಕುಲ್ಯಾಂಕ್ ಮಾರಿ ಘಾಸ್


ರೇ ಶಿಮಾಂವ್, ರೇ ಶಿಮಾಂವ್  
ಶಿರಿಗುಂಡಿ ಶಿಮಾಂವ್‌ಗಾ  
ರೇ ಶಿಮಾಂವ್, ರೇ ಶಿಮಾಂವ್  
ಸಂಸಾರಾಕ್ ನಾ ಭಾಸ್

ಬೊಲ್ಸಾಂತ್ ನಾತ್ಕ್ಲಾರ್ ಕಾಸ್  
ಮೆಜಾರ್ ನಾತ್ಕ್ಲಾರ್ ಮೊಸ್  
ತಿರುಲ್ಯಾಂಚ್ಯೊ ಶಿಂಟಿಯೊ ತರಿ  
ಬೊಲ್ಸಾಂತ್ ಹಾಲಯ್ ರಾಸ್

ರೇ ಶಿಮಾಂವ್, ರೇ ಶಿಮಾಂವ್,  
ಶಿರಿಗುಂಡಿ ಶಿಮಾಂವ್‌ಗಾ  
ರೇ ಶಿಮಾಂವ್, ರೇ ಶಿಮಾಂವ್  
ಸಂಸಾರಾಕ್ ನಾಭಾಸ್

## 70. ಪುನ್ನೆಚಾ ಚಂದ್ರಾ

ಲೇಸ್ ಉಸಾಲೆ ಕೇಸ್ ಬಿಸಾಳೆ  
ವೆಂಗುನ್ ಧರೇರೆ ಮಿತ್ರಾ  
ಓಂಟ್ ಹುಳ್ಳುಳೆ ಉಮ್ಮಾಂಕ್ ಆಶೆಲೆ  
ಗೊಪಾಂತ್ ಘೇರೆ ಮಿತ್ರಾ  
ಪುನ್ನೆಚಾ ಪುನ್ನೆಚಾ ಚಂದ್ರಾ  
ಪುನ್ನೆಚಾ ಚಂದ್ರಾ



ಕಾಳಿಜ್ ಭಿಯೆತಾ ತೋಂಡ್ ಮುಯೆತಾ  
ಸಾಂಗೊಂಕ್ ಗಾಗತಾ  
ಕುಡಿ ಆತ್ಮಾರ್ ತರ್ನಾಟ್ಟಣಾಚಿ ಆಂಕ್ರಿ, ಜಾಗತಾ  
ಪಯ್ಲುಲ್ಯಾನ್ ದೆಕ್ಲೆಂನಾ, ದೆಕ್ಲಾರ್‌ಯ್ ಲಾಗ್ಲಿಲ್ಯಾನ್ ಲೆಕ್ಲೆಂನಾ  
ಜೀವ್ ಭಿಜೊತಾ, ಲಜ್ ದಿಸೊತಾ  
ಆಯ್ಕ್ ಮ್ಹಜಾ ಉತ್ರಾ ತುಂ ಪುನ್ನೆಚಾ ಚಂದ್ರಾ,  
ಪುನ್ನೆಚಾ ಪುನ್ನೆಚಾ ಚಂದ್ರಾ,  
ಪುನ್ನೆಚಾ ಚಂದ್ರಾ,

ರಾತಿಚಿಂ ಸಪ್ನಾಂ ಸಪ್ನಾಂತ್ ಭೊಗ್ಲಾಂ  
ನ್ಹವ್ಣಾ ಜೊಡಿಂಚಿಂ  
ವಾದಳಾವಿಣೆ ಉಬ್ತಾತ್ ನ್ಹೆಸ್ಲಾಂ ತರ್ನಾ ಕುಡಿಂಚಿಂ  
ಧರ್ಲಿಂ ತರ್ ಮೆಳನಾಂತ್, ಮೆಳ್ಳಾರ್‌ಯ್ ಮುಟಿಂತ್ ರಾವನಾಂತ್  
ಮತಿಚಾ ರೊಗಾ ಧಾಂವ್ಡಾಯ್ ಮೊಗಾ  
ಉಜ್ವಾಡಾಚಾ ಧೊತ್ರಾ ಪುನ್ನೆಚಾ ಚಂದ್ರಾ,  
ಪುನ್ನೆಚಾ ಪುನ್ನೆಚಾ ಚಂದ್ರಾ,  
ಪುನ್ನೆಚಾ ಚಂದ್ರಾ.

## 71. ಮೋಗ್ ಮ್ಹಳ್ಳಾರ್ ಕಿತ್ತೆಂ?

ಮೋಗ್ ಮ್ಹಳ್ಳಾರ್ ಕಿತ್ತೆಂ? ಮೋಗ್ ಮ್ಹಳ್ಳಾರ್ ಕಿತ್ತೆಂರೆ ನರಾ?

ಕೆವೊಲ್ಲಾ ಕಾಳ್ಜಾಂತ್ ರಿಗ್‌ಲ್ಲಾ ಫರಾ

ತಕ್ಲಿ ಪಂದಾ ಪಾಂಯ್ ವಾರ್ಕಾರ್

ಶಿಂತಿದ್ ಕೆದ್ನಾ ನಾಸ್ತಾಂ ಫಾರ್ಕಾರ್

ಕಾಕಿಯೆ ಮುಳಾಂ ಜಿಬೆ ಪಂದಾ ಹರ್ಕ್ಯಾಗುಡಾ ಸಂದಾಕ್ ಸಂದಾ

ಧಸ್ ಧಸ್ ಧಸ್ ಧಸ್ ಜಾತಾ

ಧಸ್ ಧಸ್ ಧಸ್ ಧಸ್ ಜಾತಾ

ಮಾಗಿರ್, ನಾಚ್ ನಾಚ್ಕಾಶೆಂ ಜಾತಾ

ವೆಡ್ಕೊಳ್ ಗಾಲುನ್, ದೊಳೆ ಮಾರುನ್

ಪೊಟ್ಟುನ್ ಧರುನ್, ಶಿಂತಿದ್ ಫಾರುನ್ ಹಾ

ನಾಚ್ಕಾಶೆಂ ಜಾತಾ

ಮೋಗ್ ಮ್ಹಳ್ಳಾರ್ ಕಿತ್ತೆಂ? ಮೋಗ್ ಮ್ಹಳ್ಳಾರ್ ಕಿತ್ತೆಂಗೊ ನಾರಿ?

ಯಮೊಂಡಾಚಿ ಉಜ್ವಾ ಸಾರಿ,

ಹುಲೊಪ್ ತಾಚೊ ಜಬ್ಬೊರ್ ತರಿ

ಜಾಯ್ನಾ ಕೆದಿಂ ಗೊಬೊರ್ ಕರಿ

ನಾಕಾ ಮುಳಾಂ ಕಾಳ್ಜಾಂ ಪಂದಾ ಶಿರಾನ್‌ಶಿರಾ ಸಂದಾನ್ ಸಂದಾ

ಲ್ಹಾಸ್ ಲ್ಹಾಸ್ ಲ್ಹಾಸ್ ಲ್ಹಾಸ್ ಯೆತಾ

ತರಿ ನಾಚ್ ನಾಚ್.....ನಾಚ್ಕಾಶೆಂ ಜಾತಾ

ಮೋಗ್ ಮ್ಹಳ್ಳಾರ್ ಕಿತ್ತೆಂ ಮೋಗ್ ಮ್ಹಳ್ಳಾರ್ ಸಾಂಗ್ಲೆಂ ಕಿತ್ತೆಂ

ಮೆಣ್ ಮೆಣ್ ಜಾತಾ ಮಾತೆಂ

ಆತ್ಮಾಂಕುಲೆ ಕುಡಿತುಲೆಂ

ಮತಿಕುಲೆಂ ಚೈತನ್ ಸಗ್ಲೆಂ

ಉಜ್ವಾವಯ್ನಾ ದುದಾಬರಿ ಖಿತ್ಯತ್ಯಾನ್ ಉಬಾರ್ ಸರಿ

ಫಾಸ್ ಫಾಸ್ ಫಾಸ್ ಫಾಸ್ ಜಾತಾ

ರಾಂದ್ಲಿ ಮುಳಾಂತ್ ಪೊತುನ್ ವೆತಾ

## 72. ಪಾಟಿಂ ಪಳೆನಾಕಾ

ಕಾಳಿಜ್ ಮ್ಹಜೆಂ ಭೊಳೆಂ, ಉತರ್ ಮ್ಹಜೆಂ ಮೆಳೆಂ  
ಮಿಲನ್ ಜಾತಲ್ಲ್ಯಾ ತಾಂಚೆಂ, ಧವಂಯ್ ಜಾಲೆಂ ಕಾಳೆಂ  
ಆತಾಂ ಉಮ್ಹೊಳ್ ಘೆತಾಂ, ಗಿದಾನ್ ವೊಡ್ಲಿಂ ಮಾಸಾಂ  
ಸುಣಿ ಬೆಂವ್ರಾತ್ ಹಾಡಾಂ, ಬೆಂತ್ಲೆನ್ ಜಿವೊಬ್ ಆಸಾಂ.

ತುಂ ಜಿಣೆ ಜಳಯ್ನಾಕಾ, ದೊಳೆ ವೊಳಯ್ನಾಕಾ  
ಹಾಂವ್ ತುಜಾಚ್ ಪಾಟ್ಲಾನ್ ಆಸಾಂ ಪುಣ್ ಪಾಟಿಂ ಪಳಯ್ನಾಕಾ  
ಕಾಳ್ಜಾಂತ್ ರುಪ್ಲೆ ತುಜೆಂ, ಮೊಗಾನ್ ವಾಡೊನ್ ಆಯ್ಲೆಂ  
ಚೊರುನ್ ರುಪ್ಲೆ ತುವೆಂ, ಪರ್ಯಾಚಾ ಚೆಪ್ಯಾಕ್ ಲಾಯ್ಲೆಂ  
ಆತಾಂ ಭಿರಾಂತ್ ಧರ್ತಾಯ್, ಪಾತಕ್ ಮ್ಹಣೊನ್ ರಡ್ತಾಯ್  
ಹಾಂವ್‌ಗೊ ಉಮ್ಹೊಳಾಂತ್ಲ್ಯಾನ್ ತುಕಾ ಭುಜಯ್ತ್ ಆಸಾಂ.

ತುಕಾ ಧಸ್ತಿನಾಕಾ, ಪಾತಕ್ ಉಸ್ತಿನಾಕಾ  
ಹಾಂವ್ ತುಜ್ಯಾಚ್ ಪಾಟ್ಲಾನ್ ಆಸಾಂ ಪುಣ್ ಪಾಟಿಂ ಪಳಯ್ನಾಕಾ  
ಆಜೂನ್ ಪಾಸಾಂತ್ ಆಸಾಂ, ಕುಸೊನ್ ಯೆತಾತ್ ಮಾಸಾಂ  
ಶಿರಾಂಚಿ ಜಾಲ್ಯಾಂತ್ ಭೆಸಾಂ, ಜಿವಾಂತ್ ಉರ್ಲ್ಯಾಂತ್ ಕುಸಾಂ  
ಜರೀ ಉಮ್ಹೊಳ್ ಘೆತಾಂ, ತಾಂತುಂಚ್ ಜಿವೊ ಜಾತಾಂ  
ತುಜ್ಯಾ ಕಾಜ್ರಾ ದಿಸಾ ಸಾಂಗೊಂಕ್ ಉಭೊ ಜಾತಾಂ  
ಬಾಯೆ ಕರ್ಲೆನಾಕಾ, ಜಿಯೆಂವ್ಕ್ ನರ್ಲೆನಾಕಾ  
ಹಾಂವ್ ತುಜ್ಯಾಚ್ ಪಾಟ್ಲಾನ್ ಆಸಾಂ ಪುಣ್ ಪಾಟಿಂ ಪಳಯ್ನಾಕಾ



• ಚಾ.ಫ್ರಾ.ಬಾಬಾಚಾ ಮರಾ ದಖಾನ ತೊವ್‌ಲ್ಲ್ಯಾ ಹಜಾರೊಂ ಅಭಿಮಾನಿ ಪಯ್ಲೆಂತ್ಲೊ ಎಕ್ಲೊ ಬಾಬ್ ದೆನಿಸ್ ಮೊಂತೇರ್ ಚಾ.ಫ್ರಾ.ಬಾಬಾಚಾ ಆತ್ಮೀಯ್ ಮನ್ಶಾಂ ಪಯ್ಲೆಂತ್ಲೊಯ್ ಎಕ್ಲೊ. "ಮಾಂಡ್ ಸೊಭಾಣ್" ಚೊ ಕಾರ್ಯಕಾರಿ ಸಮಿತಿ ಸಾಂದೊಯ್ ತೊ ಜಾವ್ನಾಸಾ. ಚಾ.ಫ್ರಾ.ಬಾಬಾಚಾ ವೆಗ್ಯಾಚಾರಾಚಾ ಸಿಂತಿಮಂತಾಂಚೆ ಉಮಾಳೆ ಹ್ಯಾ ಕವಿತೆದ್ವಾರಿಂ ತಾಣೆ ಉಚಾರ್ಲ್ಯಾತ್. ಹೊ ಆದೆವ್ಸ್ ಹಜಾರೊಂ ಕೊಂಕ್ಣೆಲೊಕಾಂ ತರ್ರೇನ್ ಚಾ.ಫ್ರಾ. ಬಾಬಾಚ್ಯಾ ಪಾಂಯಾಥಳಾ ಅರ್ಪಿತ್ ಕರ್ತಾವ್.

ಖಿಯ್ ವೆತಾಯ್, ಸಾಂಗ್ ಚಾಫ್ರಾ.  
ಖಿಯ್ ವೆತಾಯ್ ಸಾಂಡುನ್ ಆತಾಂ?  
ತೊಡುನ್ ಕಾಡುನ್ ಪರ್ಲಿಂ ಘೆಡ್ಪಾಂ  
ಜೊಡುಂಕ್ ಶಿಕವ್ನ್ ನವಿಂ ಬಾಂದ್ಪಾಂ  
ನವ್ಯಾ ದಿಶ್ಟಿನ್ ಪಳೆಂವ್ಕ್ ಫಾಲೆಂ ಕೊಣ್ ಆಸಾ? ಸಾಂಗ್ ಚಾಫ್ರಾ,

ಕೀರ್ ಕೊಗುಳ್ ಕಾವ್ಯಾ ಕೊಂಬ್ಲ್ಯಾ  
ಆಶಾ ಮಿಶ್ರೊ ಆಸಾ ತಶೊ  
ವಾಚುನ್ ಸಾಂಗ್ಲಿ ಕೊಣ್ ಆಸಾ? ಸಾಂಗ್ ಚಾಫ್ರಾ.

ಗೊರುಂ ಬೆರುಂ ಮೆರುಂ ಮಾಂಕ್ಡಾ  
ಕುಸ್ತೊ ಮಸ್ತೊ ಉಗ್ತಾನ್ ಉಸ್ತುನ್  
ಶಿಸ್ಟೆನ್ ಗುಂತುಂಕ್ ಕೊಣ್ ಆಸಾ? ಸಾಂಗ್ ಚಾಫ್ರಾ,  
ಗೊಂಡ್ಯಾ ಬೊಂಡ್ಯಾ ಶೆಂಡ್ಯಾ ಸಾಡ್ಯಾ  
ಸೊಭಾಯ್ ಸುಂರ್ಕಾರ್ ಫುರಾಯ್ ರಂಗಾರ್  
ಸುರಾಯೆನ್ ರಂಗ್ಲಿ ಕೊಣ್ ಆಸಾ? ಸಾಂಗ್ ಚಾಫ್ರಾ,

ಮಾಲಕಾಂಚ್ಯೊ ಗಡಾಮೊಡಿ, ಕಾಮೆಲ್ಯಾಂಚ್ಯೊ ತಾಡ್‌ವೊಡಿ  
ಕಾವ್ಲಿ ಕಾಂಚ್ಯೊ ಫಡಾಫಡಿ, ಭಿಯಾಂವಿಣ್ ಖಿಡಾಖಿಡಿ  
ಕಿಡಂವ್ಕ್ ಆನಿ ಕೊಣ್ ಆಸಾ? ಸಾಂಗ್ ಚಾಫ್ರಾ,

ಜವಿಕಾಂತ್ಲಿಂ ಸತಾಂ ಕವಿತೆಂತ್ಲ್ಯಾ ಉತ್ರಾಂನಿ

ನವಿಂ ತಂತ್ರಾಂ ನವಿಂ ಸೂತ್ರಾಂ

ನಾಟಕಾಂನಿ ಪತ್ರಾಂನಿ ಉತ್ರಾಂವ್ಹೊ ಮಾಂತ್ರಿಕ್ ಕೊಣ್ ಆಸಾ? ಸಾಂಗ್ ಚಾಫ್ರಾ


ತುಜಾ ಮೆಟಾನಿ ಬಾಕ್ಸಾರ್ ಪಿಂದುಂಕ್

ತುಜಾ ಸಪ್ನಾಂನಿ ಅಕ್ಕಲ್ ಶಿಂದುಂಕ್

ತ್ರಾಣ್ ಆಮ್ಕಾಂ ಖಿಂಯ್ ಆಸಾ? ಸಾಂಗ್ ಚಾಫ್ರಾ

ಖಿಂಯ್ ವೆತಾಯ್? ಸಾಂಡುನ್ ಆತಾಂ ಸಾಂಗ್....ಸಾಂಗ್...ಸಾಂಗ್ ಚಾಫ್ರಾ







वसुधैव कुटुम्बकम्

सुनिये